

Pagna ewlenija>Drittijietek>Drittijiet fundamentali>Negozju u drittijiet tal-bniedem

Negozju u drittijiet tal-bniedem

Attivitajiet kummerċjali li jistgħu jaffettwaw b'mod negattiv id-drittijiet tal-bniedem globalment, u r-rispons tal-UE.

L-attivitajiet kummerċjali huma l-mutur tal-ekonomija billi jikkontribwixxu għall-iżvilupp ekonomiku u soċjali permezz tal-ħolqien tal-impjiegi u tal-provvista ta' prodotti u servizzi. Dawn jistgħu fl-istess hin, ikollhom impatt negattiv fuq id-drittijiet tal-bniedem, inklużi aspetti ambjentali, tax-xogħol u tas-soċjetà.

B'mod partikolari, in-negozji (permezz tal-attivitajiet jew l-ommissjonijiet tagħhom, u dawk tal-katini tal-provvista tagħhom) jistgħu jaffettwaw b'mod negattiv l-ispettru sħiħ tad-drittijiet tal-bniedem rikonnoxxuti internazzjonalment, bħal pereżempju:

id-drittijiet civili u politiċi

id-drittijiet ekonomiċi u kulturali

l-ugwaljanza u n-nondiskriminazzjoni

id-drittijiet tat-tfal

il-libertà tal-espressjoni

il-protezzjoni tad-data

Id-dritt għal proċess ġust

id-drittijiet ambjentali u s-sostenibbiltà

id-drittijiet tax-xogħol

id-drittijiet ta' saħħa

id-drittijiet ta' protezzjoni tal-konsumatur

Sabiex jiġi żgurat il-kontribut pożittiv tan-negozji u jiġi evitat l-impatt negattiv tagħhom, in-Nazzjonijiet Uniti (NU), l-Organizzazzjoni Internazzjonali tax-Xogħol (ILO) u l-Organizzazzjoni għall-Kooperazzjoni u l-Iżvilupp Ekonomiċi (OECD) iddefinixxew approċċ tal-aspettattivi globali għal negozju responsabbli.

B'mod partikolari:

Il-Prinċipji Gwida tan-NU tal-2011 dwar in-Negozju u d-Drittijiet tal-Bniedem (UNGP) huma l-ewwel standards maqbula globalment għall-prevenzjoni u l-indirizzar tar-riskji għad-drittijiet tal-bniedem marbuta mal-attività kummerċjali.

Il-Linji Gwida tal-OECD, adottati fl-1976 u **aġġornati fl-2011**, jinkludu kapitoli dwar id-Drittijiet tal-Bniedem, li huwa allinjat mal-UNGP.

Id-Dikjarazzjoni Tripartitika tal-ILO dwar il-Prinċipji, li tikkonċerna l-Intrapriżi Multinazzjonali u l-Politika Soċjali (Dikjarazzjoni tal-ILO dwar l-Intrapriżi Multinazzjonali), ġiet aġġornata fl-2017 biex tinkludi standards ġodda tax-xogħol, kif ukoll referenzi għall-UNGP u għall-Aġenda 2030 għall-Iżvilupp Sostenibbli.

Barra minn hekk, fl-**2016** il-Kunsill tal-Ewropa adotta **Rakkomandazzjoni dwar in-negozju u d-drittijiet tal-bniedem** li tiffoka fuq li tagħti aċċess għal rimedju legali, b'enfasi speċjali fuq il-ħtiġijiet ta' protezzjoni addizzjonali tal-ħaddiema, it-tfal, in-nies indigeni u d-difensuri tad-drittijiet tal-bniedem.

Fid-dawl tal-aċċess għal rimedju, l-UNGP jipprovdi li l-pajjiżi mistennija jiehdu l-passi xierqa biex jiżguraw aċċess għal rimedju effettiv għall-persuni milquta minn abbużi relatati man-negozju. Dan jista' jinkiseb permezz ta' mezzi ġudizzjarji, amministrattivi, leġislattivi u mezzi xierqa oħra. L-UNGP jipprovdu wkoll li l-kumpaniji, li kkawżaw jew ikkontribwixxew għal impatti negattivi permezz tal-attivitajiet tagħhom, huma mistennija jindirizzawhom permezz ta' rimedju.

Rispons tal-UE

Il-Karta Ewropea tad-Drittijiet Fundamentali tinkludi diversi regoli rilevanti, bħal dawk dwar:

il-projbizzjoni tal-iskjavitù u x-xogħol sfurzat (Artikolu 5)

il-libertà li jitwettku attivitajiet ekonomiċi (l-Artikolu 16)

in-nondiskriminazzjoni (Artikolu 21)

id-drittijiet tat-tfal (Artikolu 24)

il-kundizzjonijiet tax-xogħol ġusti u xierqa (Artikolu 31)

il-projbizzjoni tat-tħaddim tat-tfal (Artikolu 32)

il-kura tas-saħħa (Artikolu 35)

il-ħarsien ambjentali (Artikolu 37)

Il-protezzjoni tal-konsumaturi (Artikolu 38)

id-dritt għal rimedju effettiv u għal proċess ġust (Artikolu 47).

L-UE irreagixxiet għall-impatt negattiv tal-attivitajiet kummerċjali fuq id-drittijiet tal-bniedem billi għamlet dan li ġej:

2011 – Impenn ta' strateġija tal-UE biex jiġu implimentati l-Prinċipji Gwida tan-NU dwar in-Negozju u d-Drittijiet tal-Bniedem (UNGP)

2015 – **Reviżjoni mill-Kummissjoni tal-progress tal-UE rigward il-UNGP**

2017 – **Ir-rapport tal-Aġenzija għad-Drittijiet Fundamentali jirrakkomanda l-ħolqien ta' ħarsa ġenerali tar-rimedji legali kollha, miktuba b'lingwaġġ ċar għall-pubbliku ġenerali.**

2019 – **Ħarsa ġenerali lejn il-progress tal-Kummissjoni:**

Responsabbiltà Soċjali tal-Kumpaniji, Imġieba Kummerċjali Responsabbli, u d-Drittijiet tan-Negozju u tal-Bniedem (SWD (2019)143)

2019 –

Il-fokus tal-Aġenzija għad-Drittijiet Fundamentali jirrapporta dwar l-abbużi tad-drittijiet tal-bniedem relatati man-negozju irrappurtati fl-UE u r-rimedji disponibbli

L-aħħar aġġornament: 28/07/2020

Din il-pagna hi amministrata mill-Kummissjoni Ewropea. L-informazzjoni f'din il-pagna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviżi legali fir-rigward tar-regoli dwar id-drittijiet tal-awtur għall-paġni Ewropej.

Negozju u drittijiet tal-bniedem - Iċ-Ċekja

1. X'tip ta' ħarsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negozju? Dan il-ħarsien jinkludi kumpens?

Il-vittmi ta' ksur tad-drittijiet tal-bniedem relatati man-negozju jingħataw protezzjoni fil-livell tal-qorti ordinarji.

Il-persuni li jkun n ksur d-drittijiet tagħhom jistgħu jfittxu l-protezzjoni jew fi proċeduri civili jew fi proċeduri kriminali quddiem il-qorti ordinarji; jekk rilevanti, sussegwentement quddiem il-Qorti Kostituzzjonali.

F'każ ta' vjolazzjoni ta' natura civili, normalment tkun tista' tiddefendi ruhek billi tiehu azzjoni legali għall-prestazzjoni, li permezz tagħha r-rikorrent ikun jista' jitleb il-prestazzjoni ta' kwalunkwe obbligu legali. Tipikament, ir-rikorrent jista' jitleb li l-intimat jagħti xi haġa lir-rikorrent, li l-intimat jagħmel xi haġa, li l-intimat iwaqqaf u ma jkomplix imġiba illegali, jew li l-intimat jittollera ċerta mġiba. Ir-rikorrent jista' jfittex ukoll il-prestazzjoni tal-obbligu li jiġi pprovdut kumpens għal dannu finanzjarju jew mhux finanzjarju kkawżat mill-imġiba kolpevoli tal-intimat.

Meta d-drittijiet ikunu nkisru minn att li jkollu l-karatteristiċi ta' reat, bħala mezz ta' difiża tista' tiġi ppreżentata denunzja kriminali ma' kwalunkwe awtorità tal-pulizija, ma' uffiċċju tal-prosekutur jew, bil-fomm, quddiem qorti. Wara d-denunzja kriminali, il-prosekutur jiftaħ kawża quddiem qorti, li mbagħad tiddeċiedi dwar il-ħtija u l-piena. Fit-tehidi tad-deċiżjonijiet tagħha l-qorti hija indipendenti u marbuta biss bil-liġi.

Meta l-vittma tkun ġarrbet dannu għas-saħħa jew dannu finanzjarju jew mhux finanzjarju minħabba r-reat, jew it-trażgressur li wettaq ir-reat ikun iggwadanja permezz tar-reat a skapitu tal-vittma, il-vittma tista' titlob lill-qorti sabiex timponi fuq l-akkużat, fis-sentenza ta' kundanna tagħha, l-obbligu li jikkompensa finanzjarment id-dannu finanzjarju jew mhux finanzjarju mgarrab mill-vittma minħabba r-reat (din hija magħrufa bħala l-proċedura ta' adeżjoni). [1] Il-vittma jeħtiġilha tagħmel dan sa mhux aktar tard minn qabel il-kompilazzjoni matul il-proċess jew, l-aktar tard, matul l-ewwel seduta dwar il-ftehim fuq il-ħtija u l-piena jekk ikun intlaħaq ftehim bħal dan.

Il-vittma ta' ksur tad-drittijiet tal-bniedem (imsejja l-parti li ġarrbet dannu) m'għandha l-ebda dritt li tappella kontra s-sentenza tal-qorti fuq il-baži ta' dikjarazzjoni li l-parti operattiva (jiġifieri d-deċiżjoni nnifisha) fis-sentenza mhijiex eżatta. Madankollu, il-vittma tista' tappella kontra d-deċiżjoni tas-sentenza dwar il-kumpens finanzjarju għal dannu finanzjarju jew mhux finanzjarju jew dik dwar iċ-ċediment tal-arrikkiment indebitu minħabba li tali deċiżjoni ma tkunx preċiża, jekk il-vittma tkun qajmet talba bħal din.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Il-każijiet ta' ksur gravi tad-drittijiet tal-bniedem huma ttrattati bħala reati skont il-Kodiċi Kriminali. Meta l-qorti tiddetermina s-sentenza, hija tqis ukoll in-natura u l-gravità tar-reati minbarra s-sitwazzjoni tad-delinkwent u l-interessi tal-vittma protetti bil-liġi. B'mod ġenerali, il-Kodiċi Kriminali jistabbilixxi pieni u sentenzi aktar ħorox għal ċerti reati, ikklassifikati fih, li għandhom livell ogħla ta' gravità għas-soċjetà. Tali gravità tista' tikkonsisti f'periklu pjuttost serju għall-vittma tar-reat jew fi ħsara lilha, fil-mod kif jitwettaq ir-reat, jew f'motiv partikolari. Dan ta' hawn fuq jista' jinkludi t-tweġit intenzjonat ta' reat jew ta' reat imwettaq b'negligenza gravi, b'reati ripetittivi, b'kisba ta' benefiċċju konsiderevoli jew ta' benefiċċju fuq skala kbira billi jitwettaq ir-reat, jew billi jiġu kkawżati offiża gravi fuq il-persuna jew mewt.

Il-Kodiċi Kriminali fih Titolu separat dwar ir-reati ambjentali. Minbarra l-fatti fundamentali li jikkostitwixxu dawn ir-reati, il-Kodiċi Kriminali jistabbilixxi wkoll ċerti fatti kwalifikati, li jirriflettu gravità akbar tar-reati għas-soċjetà, u jistabbilixxi pieni aktar severi għalihom. Il-pieni jistgħu jinkludu wkoll prigunerija fil-każ ta' persuni fiżiċi u x-xoljiment tal-entità fil-każ ta' persuni ġuridici.

Dan ta' hawn fuq japplika *mutatis mutandis* għall-isfruttament tal-ħaddiema. Il-Kodiċi Kriminali ma fihx it-terminu "sfruttament tal-ħaddiema" iżda skjavitù u servitù [2], xogħol furzat u forom oħra ta' sfruttament [3], li huma ttrattati bħala r-reat ta' traffikar tal-bnedmin, jistgħu jiġu assorbiti taħt dan it-terminu. Dan jista' jfisser ukoll kundizzjonijiet tax-xogħol partikolarment abbużivi [4], li huma waħda mill-karatteristiċi fundamentali tal-fatti li jikkostitwixxu r-reat tal-impjeg illegali ta' ċittadini barranin. Ċerti fatti kwalifikati, li l-eżistenza tagħhom f'każ tattira pieni aktar severi, huma stabbiliti wkoll għal dawn ir-reati.

3. Jiena vittma ta' ksur tad-drittijiet tal-bniedem li rriżulta minn attivitajiet ta' korporazzjoni transnazzjonali Ewropea li seħħew 'il barra mill-Unjoni Ewropea. Għandi aċċess għall-qrafi f'pajjiżek jekk m'iniex ċittadin tal-UE jew jekk ma ngħix fi-UE? X'inhuma l-kundizzjonijiet biex jintalbu d-danni għal ksur tad-drittijiet tiegħi? Fejn nista' nsib xi informazzjoni addizzjonali?

B'mod ġenerali, tapplika t-tweġiba għall-Mistoqsija 1 aktar 'il fuq. L-awtoritajiet Ċeki primarjament għandhom il-kompetenza li jittrattaw każijiet li seħħew fir-Repubblika Ċeka, sakemm id-dritt tal-UE jew it-trattati internazzjonali ma jistipulawx mod ieħor.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk jien m'iniex ċittadin tal-UE jew ma ngħix fi-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Permezz ta' whud mill-kompetenzi tiegħu, l-Ombudsman jista' jipprovdi appoġġ u protezzjoni lill-vittmi ta' ksur tad-drittijiet tal-bniedem relatat man-negozju.

Dan jinkludi, b'mod partikolari, l-għoti ta' assistenza liċ-ċittadini tal-UE, l-investigazzjoni ta' lmenti dwar korpi amministrattivi tal-istat, u l-għoti ta' kooperazzjoni u ta' gwida lill-vittmi ta' diskriminazzjoni. Fir-rigward tal-għoti ta' assistenza liċ-ċittadini tal-UE, iċ-ċittadini kollha tal-UE jistgħu jirrikorru għand l-Ombudsman b'talbiet għal assistenza fi kwistjonijiet li jikkonċernaw id-drittijiet tagħhom bħala impjegati u ċittadini tal-UE. Bħala parti minn din l-attività, l-Ombudsman jipprovdi liċ-ċittadini tal-UE b'informazzjoni dwar id-drittijiet tagħhom, dwar l-awtoritajiet li jenħteġ li jikkuntattjaw, u dwar il-passi li jistgħu jieħdu. L-Ombudsman jipprovdi wkoll gwida f'każijiet ta' suspett ta' diskriminazzjoni fuq bażi taċ-ċittadinanza u f'każijiet ta' preżentazzjoni ta' mozzjonijiet għall-bidu ta' proċeduri għal raġunijiet ta' diskriminazzjoni. L-Ombudsman jista' jikkomunika mal-awtoritajiet li għandhom rwol simili fi stati membri oħrajn tal-UE.

Minbarra l-Ombudsman, il-vittmi ta' ksur tad-drittijiet tal-bniedem relatat man-negozju jistgħu jidhru f'kuntatt maċ-ċentru SOLVIT Ċek. Iċ-ċentru SOLVIT jinvestiga lmenti f'każijiet li fihom awtorità pubblika ta' stat membru tal-UE tonqos milli tipproċedi skont id-dritt Ewropew u tagħmel ħsara lid-drittijiet tal-persuni [kemm taċ-ċittadini kif ukoll tan-negozji].

L-Ombudsman jinvestiga wkoll lmenti kontra l-korpi tal-amministrazzjoni tal-istat li huma kompetenti sabiex jissorveljaw l-eżekuzzjoni tal-obbligi tal-entitajiet bi sjieda privata (tipikament awtoritajiet ta' spezzjoni u superviżorji). Madankollu, l-Ombudsman ma jistax jeżamina l-attivitajiet ta' dawn l-entitajiet bi sjieda privata bħala tali. Daqstant importanti wkoll, l-Ombudsman huwa awtorizzat bħala l-korp nazzjonali għat-trattament ugwali u għall-protezzjoni kontra d-diskriminazzjoni. F'dan ir-rigward, l-Ombudsman jipprovdi kooperazzjoni u gwida lill-vittmi ta' diskriminazzjoni.

Ir-Repubblika Ċeka għandha wkoll istituzzjonijiet superviżorji nazzjonali f'kull settur tal-amministrazzjoni tal-istat. Bħala regola, dawn l-istituzzjonijiet jaċċettaw sugġerimenti u lmenti mill-pubbliku. Jekk iwettqu verifika u jsibu ksur tal-leġiżlazzjoni, dawn jistgħu jimponu, b'mod partikolari, l-obbligu ta' rimedju tas-sitwazzjoni, u jistgħu jimponu multi f'każ ta' ksur aktar serju. Dawn l-istituzzjonijiet jinkludu, mingħajr limitazzjoni, korpi tal-Awtorità Ċeka għall-ispezzjoni tal-Kummerċ (*Česká obchodní inspekce*) li jkopru l-provvista ta' oġġetti u ta' servizzi, l-Awtorità Ċeka għall-ispezzjoni tal-Agrikoltura u tal-Ikel (*Státní zemědělská a potravinářská inspekce*) u l-Amministrazzjoni Veterinarja tal-Istat (*Státní veterinární správa*) għall-oġġetti tal-ikel, u iċ-ċentri reġjonali tas-saħħa pubblika għall-prodotti kożmetiċi u għall-oġġetti maħsuba sabiex jiġu f'kuntatt mal-ikel. Barra minn hekk, fir-rigward tar-relazzjonijiet industrijali, huma l-Uffiċċju għall-ispezzjoni tax-Xogħol tal-Istat (*Státní úřad inspekce práce*) u l-uffiċċji reġjonali għall-ispezzjoni tax-xogħol; fir-rigward tal-ambjent, jista' jiġi kkuntattjat l-Uffiċċju Ċek għall-ispezzjoni Ambjentali (*Česká inspekce životního prostředí*). Il-kompetenza territorjali ta' dawn l-istituzzjonijiet normalment tkun limitata għar-Repubblika Ċeka.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' lment jew servizzi ta' medjazzjoni għal ksur li jirriżulta mill-attivitajiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament ta' dawn is-sistemi?

Il-liġi Ċeka ma timponix obbligi fuq korporazzjonijiet transnazzjonali Ewropej biex jistabbilixxu mekkaniżmi tal-ilmenti jew servizzi ta' medjazzjoni għal vjolazzjonijiet li jirriżultaw mill-attivitajiet kummerċjali tagħhom, jew l-obbligu li jissorveljaw dawn l-attivitajiet. Għalhekk, il-gvern Ċek tal-anqas irrakkomanda lin-negozji sabiex jikkunsidraw li jimplimentaw il-mekkaniżmi interni tagħhom ta' diligenza dovuta għall-identifikazzjoni u għall-eliminazzjoni tar-riskji tad-

drittijiet tal-bniedem. [5] L-involvement tal-gruppi tal-partijiet ikkonċernati – l-impjegati u l-pubbliku direttament ikkonċernat – jenħtieġ li jkun parti meħtieġa minn dawn. Madankollu, din ir-rakkomandazzjoni tal-gvern mhijiex legalment vinkolanti.

6. Għandi xi drittijiet speċifiċi jekk inkun vittma vulnerabbli li tfttex rimedju għal ksur tad-drittijiet tal-bniedem relatati man-negozju? Jista' jkolli aċċess għall-għajnuna legali u taħt liema kundizzjonijiet? Liema spejjeż se jkun koperti mill-għajnuna legali? Għandi aċċess għall-għajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

Meta persuna tfttex il-protezzjoni tad-drittijiet tagħha bħala parti għall-proċeduri ċivili, hija tista' tapplika mal-qorti għall-hatra ta' rappreżentant legali. Il-qorti taħtar rappreżentant legali dment li l-parti tissodisfa l-kundizzjonijiet għall-eżenzjoni mit-tariffi tal-qorti meta l-hatra ta' rappreżentant tkun meħtieġa għall-protezzjoni tal-interessi tal-parti. Fl-istess ħin, il-qorti taħtar avukat biss jekk il-protezzjoni tal-interessi tal-parti tkun teħtieġ dan (b'mod partikolari fi proċeduri aktar ikkumplikati), jew fil-każ tal-hatra ta' rappreżentant għall-proċeduri li fihom ir-rappreżentanza minn avukat (nutar) tkun obbligatorja.

Fi proċeduri kriminali, il-vittmi ta' reat jingħataw assistenza mingħand speċjalisti, li tinkludi konsulenza psikoloġika, pariri soċjali, għajnuna legali, provvista ta' informazzjoni legali, u programmi restorattivi. Il-vittma għandha wkoll id-dritt ta' aċċess għall-informazzjoni dwar il-każ li tkun saret il-vittma ta' reat fih. Fir-rigward tal-għajnuna legali, din tinkludi, mingħajr limitazzjoni, rappreżentanza ġudizzjarja quddiem qrati u awtoritajiet oħra, l-għoti ta' pariri legali, l-abbozzar ta' dokumenti, u t-tnejn ta' analizzijiet legali.

Il-vittma li tkun ġarrbet offiża gravi fuq il-persuna kkawżata minn reat intenzjonat u s-superstiti ta' vittma li l-mewt tagħha tkun ikkawżata mir-reat jistgħu jitolbu assistenza legali pprovduta mingħajr ħlas jew b'tariffa mraħħsa. Il-qorti tagħti assistenza legali pprovduta mingħajr ħlas jew b'tariffa mraħħsa jekk il-vittma/is-superstiti jirriżultaw li ma jkollhomx biżżejjed fondi biex iħallu l-ispejjeż imġarrbin għall-hatra ta' avukat. Il-qorti tiegħu wkoll l-istess deċiżjoni meta l-vittma /superstiti jitolbu kumpens għad-danni u jkun evidenti li r-rappreżentanza minn avukat ma tkunx superfluwa. Minbarra l-każijiet imsemmija hawn fuq, tingħata għajnuna legali mingħajr ħlas, fuq il-bażi ta' talba, lil vittmi partikolarment vulnerabbli, li jinkludu dawn li ġejjin: tfal, individwi xjuħ hafna u individwi b'diżabbiltà, u vittmi ta' reati speċifikati fil-liġi, inklużi vittmi ta' traffikar tal-bnedmin. L-individwi msemmija hawn fuq għandhom id-dritt għal assistenza mingħajr ħlas mingħand speċjalisti u jgawdu wkoll drittijiet speċjali addizzjonali bħad-dritt għall-prevenzjoni tal-kuntatt tagħhom mad-delinkwent u d-dritt għall-protezzjoni meta jiġu eżaminati jew meta jagħmlu preżentazzjoni.

Persuni li jkun f'tilwima ma' persuna li tgħix jew li għandha l-uffiċċju registrat tagħha barra mir-Repubblika Ċeka, u li ma jkollhomx biżżejjed fondi sabiex iħallu l-ispejjeż tal-proċeduri tal-qorti, jistgħu japplikaw għal għajnuna legali f'tilwimiet transfruntiera skont id-[17](#) **Direttiva** dwar l-għajnuna legali f'tilwimiet transfruntiera. Din l-għajnuna legali tkopri pariri ta' qabel il-litigazzjoni bl-għan li tinstab soluzzjoni qabel ma jinbdew il-proċeduri legali, l-assistenza legali sabiex tinfetħ kawza quddiem qorti u r-rappreżentanza fil-qorti u l-assistenza fl-ispejjeż tal-proċeduri jew l-eżenzjoni minnhom.

Individwi li mhumiex ċittadini tal-UE u li ma jgħix fl-UE iżda li sfaw vittma ta' ksur tad-drittijiet tal-bniedem relatat man-negozju tagħhom fir-Repubblika Ċeka għandhom aċċess għal għajnuna legali bl-istess kundizzjonijiet bħač-ċittadini tar-Repubblika Ċeka.

[1] L-Artikolu 43(3) tal-Att Nru 141/1961 dwar il-proċeduri kriminali (il-Kodiċi ta' Proċedura Kriminali)

[2] L-Artikolu 168(1) u (2)(d) tal-Kodiċi Kriminali (traffikar tal-bnedmin)

[3] L-Artikolu 168(1) u (2)(e) tal-Kodiċi Kriminali (traffikar tal-bnedmin)

[4] L-Artikolu 342(1) tal-Kodiċi Kriminali (impjeg illegali ta' ċittadini barranin)

[5] Pjan ta' azzjoni nazzjonali għan-negozju u għad-drittijiet tal-bniedem għall-perjodu 2017–2022 [*Národní akční plán pro byznys a lidská práva na období 2017–2022*], paġna 30

L-aħħar aġġornament: 28/07/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negozju u drittijiet tal-bniedem - Danimarka

1. X'tip ta' harsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negozju? Dan il-harsien jinkludi kumpens?

Il-protezzjoni ġudizzjarja kontra l-ksur tad-drittijiet tal-bniedem hija mnaqqxa fil-Konvenzjoni Ewropea dwar id-Drittijiet tal-Bniedem, fil-Karta tad-Drittijiet Fundamentali tal-Unjoni Ewropea, u fl-Att Kostituzzjonali tar-Renju tad-Danimarka (*Danmarks Riges Grundlov*). Ma ssir l-ebda distinzjoni bejn ksur tad-drittijiet tal-bniedem relatat man-negozju u dak mhux relatat man-negozju.

Il-Konvenzjoni Ewropea dwar id-Drittijiet tal-Bniedem

Il-Konvenzjoni Ewropea dwar id-Drittijiet tal-Bniedem ġiet trasposta fil-liġi Daniża bl-Att Nru 285 tad-29 ta' April 1992. Skont il-ġurisprudenza Daniża, l-awtoritajiet pubbliċi jistgħu jkun responsabbli li jħallu kumpens għal kwalunkwe ksur tal-Konvenzjoni Ewropea dwar id-Drittijiet tal-Bniedem fir-rigward ta' danni finanzjarji jew mhux finanzjarji. Din ir-responsabbiltà hija oġġettiva skont il-ġurisprudenza Daniża, u l-prinċipji ġenerali tal-liġi Daniża dwar il-kumpens japplikaw ukoll.

Il-Karta tad-Drittijiet Fundamentali tal-Unjoni Ewropea

L-awtoritajiet Daniži kollha jridu jirrispettaw il-Karta tad-Drittijiet Fundamentali tal-Unjoni Ewropea meta jimplimentaw id-dritt tal-UE. Il-qrati Daniži jridu jipprovdw wkoll l-aċċess meħtieġ għall-ġustizzja sabiex jissalvagwardjaw il-protezzjoni effettiva tad-drittijiet f'oqsma soġġetti għad-dritt tal-UE. Dan jinkludi l-Karta tad-Drittijiet Fundamentali tal-Unjoni Ewropea.

L-Att Kostituzzjonali tar-Renju tad-Danimarka

Il-Kapitoli VII u VIII tal-Kostituzzjoni Daniża fihom għadd ta' libertajiet u ta' drittijiet tal-bniedem. Il-libertajiet personali jinvolvu l-protezzjoni tal-libertà personali (l-Artikolu 71), tad-dar u l-privatezza (l-Artikolu 72), tad-dritt tal-proprietà (l-Artikolu 73), tal-libertà tar-religjon, u tad-dritt li ma ssirx diskriminazzjoni kontra individwu (l-Artikolu 67, l-Artikolu 68 u l-Artikolu 70). Il-libertajiet politiċi jirrigwardaw il-libertà tal-kelma (l-Artikolu 77), il-libertà ta' assoċjazzjoni (l-Artikolu 78), u l-libertà tal-għaqda (l-Artikolu 79). Il-Kostituzzjoni tinkludi wkoll dritt għal aċċess liberu u ugwali għall-kummerċ (l-Artikolu 74), id-dritt għal għajnuna pubblika (l-Artikolu 75), u d-dritt għal edukazzjoni elementari mingħajr ħlas u għal-libertà tal-għażla tal-iskola (l-Artikolu 76).

Fl-Artikolu 73 tal-Kostituzzjoni hija stabbilita bażi ġuridika għad-dritt għal kumpens shiħ għall-esproprijazzjoni, li jithallas fir-rigward tat-telf finanzjarju mġarrab b'riżultat ta' esproprijazzjoni.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

M'hemm l-ebda regola speċifika għal ksur gravi tad-drittijiet tal-bniedem, la fuq livell nazzjonali u lanqas fuq livell internazzjonali. Madankollu, il-prinċipju tal-proporzjonalità għandu rwol fil-valutazzjoni tal-ksur tad-drittijiet tal-bniedem, inkluża l-gravità ta' ksur. Il-protezzjoni ġudizzjarja kontra l-ksur tad-drittijiet tal-bniedem hija mnaqqxa fil-Konvenzjoni Ewropea dwar id-Drittijiet tal-Bniedem, fil-Karta tad-Drittijiet Fundamentali tal-Unjoni Ewropea, u fl-Att Kostituzzjonali tar-Renju tad-Danimarka.

3. Jien vittma ta' ksur tad-drittijiet tal-bniedem li jirriżulta minn attivitajiet ta' korporazzjoni transnazzjonali Ewropea li seħħew barra l-Unjoni Ewropea. Għandi aċċess għall-qrati f'pajjiżek jekk jien m'iniex ċittadin tal-UE jew jekk ma ngħix fl-UE? X'inhuma l-kundizzjonijiet biex jintalbu d-danni għal ksur tad-drittijiet tiegħi? Fejn nista' nsib xi informazzjoni addizzjonali?

Essenzjalment, l-individwi privati kollha fid-Danimarka jistgħu jifhem kawża quddiem il-qorti nazzjonali. Dan japplika kemm għaċ-ċittadini tal-UE kif ukoll għaċ-ċittadini mhux tal-UE. Aktar informazzjoni ta' gwida dwar kif tinfetħ kawża quddiem il-qorti hija disponibbli fuq <http://www.domstol.dk/>.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk jien m'iniex ċittadin tal-UE jew ma ngħix fi-UE? Hemm servizzi pubbliċi oħra (bħall-ispettorat tax-xogħol jew tal-ambjent) f' pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

L-istitut nazzjonali tad-drittijiet tal-bniedem fid-Danimarka, l-Istitut Daniż għad-Drittijiet tal-Bniedem (*Institut for Menneskerettigheder*), għandu l-għan li jipproteġi u jipproteġi d-drittijiet tal-bniedem, inkluż fost affarijiet oħra billi jagħti pariri lill-Parlament Daniż (*Folketinget*), lill-Gvern Daniż, lill-awtoritajiet pubbliċi oħra u lill-partijiet ikkonċernati privati dwar id-drittijiet tal-bniedem u l-ġestjoni tal-informazzjoni dwar id-drittijiet tal-bniedem. L-Istitut Daniż għad-Drittijiet tal-Bniedem jista' jgħin ukoll lill-vittmi ta' diskriminazzjoni sabiex l-appelli ta' diskriminazzjoni tagħhom jiġu pproċessati, filwaqt li tingħata l-kunsiderazzjoni xierqa lid-drittijiet tal-vittmi, tal-assoċjazzjonijiet, tal-organizzazzjonijiet u ta' persuni ġuridiċi oħra.

L-Ombudsman Parlamentari Daniż essenzjalment jitratta biss ilmenti dwar l-amministrazzjoni pubblika.

Hemm mekkaniżmi separati fid-Danimarka għall-ipproċessar ta' każijiet relatati ma' ksur tad-drittijiet tal-bniedem relatati man-negozju, inklużi l-qorti Daniżi, t-Tribunal Industrijali (*arbejdsretten*), il-Bord Nazzjonali tal-Korrimenti Industrijali (*Arbejdsskadsstyrelsen*), il-Bord għat-Trattament Ugwali (*Ligebehandlingsnævnet*), l-Istitutzzjoni ta' Medjazzjoni u ta' Trattament tal-Ilmenti għal Imġiba Responsabbli fin-Negozju (*Mæglings- og klageinstitutionen for ansvarlig virksomhedsadfærd*) (MKI), u oħrajn. Fis-suq tax-xogħol, kultant issir konċiljazzjoni kunfidenzjali bejn il-partijiet fil-każijiet li jistgħu jkunu rilevanti għad-drittijiet tal-bniedem.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' lment jew servizzi ta' medjazzjoni għal ksur li jirriżulta mill-attivitàjiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitàjiet f'pajjiżek? Hemm rapporti pubbliċi disponibbli li jipprovdur informazzjoni dwar il-funzjonament tas-sistema?

Skont il-liġi Daniża, il-korporazzjonijiet transnazzjonali Ewropej mhumiex obbligati jistabbilixxu mekkaniżmi tal-ilmenti jew servizzi ta' medjazzjoni għal ksur li jirriżulta mill-attivitàjiet kummerċjali tagħhom.

Id-Danimarka stabbilit bil-liġi l-Istitutzzjoni ta' Medjazzjoni u ta' Trattament tal-Ilmenti għal Imġiba Responsabbli fin-Negozji (MKI), li taħdem sabiex tohloq qafas għall-medjazzjoni, għad-djalogu, u għar-riżoluzzjoni tal-konflitti.

L-MKI hija l-punt ta' kuntatt nazzjonali tal-OECD għad-Danimarka, u għandha l-kompitu li tittratta lmenti dwar imġiba irresponsabbli potenzjali, fost affarijiet oħra, minn kumpaniji Daniżi fid-Danimarka u barra mill-pajjiż, pereżempju permezz tar-relazzjonijiet kummerċjali ta' kumpanija, u li toffri medjazzjoni bejn il-parti li tkun garrbet dannu u l-parti li tkun is-suġġett tal-ilment. L-MKI tittratta l-ilmenti u tista' toffri medjazzjoni f'każijiet li jikkonċernaw ksur tal-Linji Gwida tal-OECD għall-Intrapriżi Multinazzjonali, inklużi każijiet li jikkonċernaw id-drittijiet tal-bniedem, id-drittijiet tal-ħaddiema, l-istandards ambjentali internazzjonali, u l-korruzzjoni.

L-MKI tippubblika rapporti annwali dwar il-ħidma tagħha, inklużi l-ilmenti li hija tkun ipproċessat u kwalunkwe proċess ta' medjazzjoni. Meta tittratta lment, l-MKI tista' wkoll tohroġ dikjarazzjonijiet pubbliċi li jistgħu, pereżempju, jinkludu kritika tal-imġiba ta' kumpanija.

L-MKI hija istituzzjoni indipendenti li għandha l-mandat li teżamina l-każijiet fuq inizjattiva tagħha stess, iżda ma tissorvelja l-attivitàjiet tal-kumpaniji Daniżi.

6. Għandi xi drittijiet speċifiċi jekk inkun vittma vulnerabbli li tftitx rimedju għal ksur tad-drittijiet tal-bniedem relatati man-negozju? Jista' jkollu aċċess għall-ghajnuna legali u taħt liema kundizzjonijiet? Liema spejjeż se jkun koperti mill-ghajnuna legali? Għandi aċċess għall-ghajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fi-UE?

Persuni li huma vittmi ta' ksur tad-drittijiet tal-bniedem relatati man-negozju ma għandhom l-ebda dritt speċifiku (jekk jogħġbok ara l-mistoqsija 1). Hemm żewġ tipi ta' għajnuna legali ffinanzjata mill-Istat fid-Danimarka: proċeduri mingħajr ħlas [*fri proces*] u għajnuna legali pubblika [*offentlig retshjælp*]. M'hemm l-ebda rekwiżit li wieħed ikun ċittadin Daniż jew ċittadin tal-UE sabiex jikseb għajnuna legali.

Proċeduri mingħajr ħlas

Jekk tintlaq' t-talba għal proċedura mingħajr ħlas tar-rikorrent, l-ispejjeż kollha tar-rikorrent jiġu koperti mill-Istat. Minn dan jirriżulta li, fost affarijiet oħra, waħda mill-kundizzjonijiet għall-proċeduri mingħajr ħlas hija li l-introjt tar-rikorrent ma jaqbiżx il-limitu fuq l-introjt stabbilit fl-Artikolu 325(3)-(5) tal-Att dwar l-Amministrazzjoni tal-Ġustizzja (*retsplejeloven*), u li r-rikorrent ma jkollux polza tal-assigurazzjoni għall-ghajnuna legali jew polza tal-assigurazzjoni oħra li tkopri l-ispejjeż tal-każ. Il-limiti tad-dħul jiddiedu kull sena; jekk jogħġbok ara l-Artikolu 328(2) tal-Att dwar l-Amministrazzjoni tal-Ġustizzja. Għalhekk, fl-2019, l-introjt ta' rikorrent waħdu ma jistax jaqbeż it-DKK 329 000; għal rikorrenti li huma parti minn koppja, l-introjt totali tal-koppja ma jistax jaqbeż it-DKK 418 000. Minbarra dan, kundizzjoni oħra hija essenzjalment li jeħtieġ li r-rikorrent jitqies li jkollu bażijiet raġonevoli sabiex jiftaħ il-każ; jekk jogħġbok ara l-Artikolu 328 (2) tal-Att dwar l-Amministrazzjoni tal-Ġustizzja.

Madankollu, l-Artikolu 327 tal-Att dwar l-Amministrazzjoni tal-Ġustizzja telenka numru ta' tipi speċjali ta' każijiet li fihom ma jkun hemm l-ebda kundizzjoni sabiex ir-rikorrent ikollu bażijiet raġonevoli sabiex jiftaħ il-każ. F'dawn il-każijiet, it-talbiet għal proċeduri mingħajr ħlas iridu jiġu aċċettati kull meta r-rikorrent jissodisfa l-kundizzjonijiet finanzjarji stabbiliti fl-Artikolu 325. Madankollu, dan mhux bilfors ifisser li l-kawża tar-rikorrent se tintlaq'; jekk jogħġbok ara l-Artikolu 327(4).

Għajnuna legali pubblika

Hemm tliet passi għall-ghajnuna legali; jekk jogħġbok ara l-Artikolu 323 tal-Att dwar l-Amministrazzjoni tal-Ġustizzja u l-Ordni Eżekuttiva (*bekendtgørelse*) Nru 1503 tat-18 ta' Diċembru 2019 dwar l-Għajnuna Legali Pubblika b'Avukat. Kulhadd għandu dritt għal pariri verbali bażiċi ħafna (u mingħajr ħlas) dwar kwistjonijiet legali li jkunu importanti għal tilwima, u dwar l-għażliet prattiċi u finanzjarji sabiex wieħed jiftaħ każ (l-ewwel pass).

Il-persuni li jissodisfaw il-kundizzjonijiet finanzjarji għall-proċeduri mingħajr ħlas huma intitolati wkoll għal xi għajnuna legali mingħajr ħlas fil-forma ta' pariri u ta' thejija ta' mistoqsijiet individwali bil-miktub, inklużi l-applikazzjonijiet għal proċeduri mingħajr ħlas, eċċ. (it-tieni pass). Fil-każ ta' tilwima fejn jitqies li jkun hemm prospett li l-kawża tingħalaq permezz ta' konċiljazzjoni bl-assistenza addizzjonali ta' avukat, il-persuna inkwistjoni tkun intitolata wkoll għal xi għajnuna legali mingħajr ħlas minn avukat (it-tielet pass).

Fl-2019, it-tariffa għall-ghajnuna legali minn avukat fit-tieni pass kienet ta' DKK 1 040 (inkluża l-VAT). L-Istat iħallas 75 % ta' dan l-ammont, iżda l-applikant għall-ghajnuna legali jħallas il-bqija. It-tariffa għall-ghajnuna legali minn avukat fit-tielet pass hija ta' DKK 2 390 (inkluża l-VAT). L-Istat u l-applikant għall-ghajnuna legali jħallu nofs kull wieħed. Madankollu, l-Istat iħallas it-tariffa sħiħa għall-ghajnuna legali marbuta ma' talba għal proċeduri mingħajr ħlas. Madankollu, essenzjalment, ma jista' jintalab l-ebda sussidju mill-Istat għall-ghajnuna legali fit-tieni u fit-tielet passi jekk ikun ċar sa mill-bidu nett li l-każ ma jistax jiġi trattat fil-limiti tal-ammont ta' DKK 1 040 jew ta' DKK 2 390 rispettivament. Barra minn hekk, sussidju mill-fondi tal-Istat għall-ghajnuna legali fit-tieni u fit-tielet passi jinkludi biss tariffi li mhumiex koperti minn polza tal-assigurazzjoni għall-ghajnuna legali jew minn tip ieħor ta' polza tal-assigurazzjoni.

L-aħħar aġġornament: 28/12/2020

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oġġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negozju u drittijiet tal-bniedem - Ġermanja

1. Xi protezzjoni ġudizzjarja jirċievu l-vittmi ta' ksur tad-drittijiet tal-bniedem fl-ekonomija? Dan il-harsien jinkludi kumpens?

a. Il-liġi ċivili

Kull min jikkunsidra li d-drittijiet tiegħu nkisru minhabba l-azzjonijiet ta' impriza Ġermaniża jista' jiehu azzjoni legali kontra dik l-impriza quddiem il-qorti ċivili Ġermaniża. Il-qorti kompetenti hija fil-prinċipju l-qorti li fid-distrett ġudizzjarju tagħha l-impriza konvenuta jkollha l-uffiċċju registar tagħha. L-uffiċċju registar ta' impriza huwa s-sede ddeterminata mill-istatuti tagħha, il-post fejn għandha l-kwartieri ġenerali jew il-post prinċipali tan-negozju tagħha. Il-ġurisdizzjoni internazzjonali tal-qorti Ġermaniża hija dderivata mir-Regolament tal-Kunsill (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet ċivili u kummerċjali (riformazzjoni tar-Regolament Brussell I). Aktar informazzjoni dwar dan ir-Regolament tinsab [hawnhekk](#).

Jekk l-uffiċċju registar tal-impriza konvenuta ma jkunx jinsab fl-Unjoni Ewropea jew fi Stat kontraenti tal-Konvenzjoni ta' Lugano dwar il-ġurisdizzjoni u l-eżekuzzjoni ta' sentenzi f'materji ċivili u kummerċjali tat-30 ta' Ottubru 2007, il-ġurisdizzjoni internazzjonali tal-qorti Ġermaniża tista' tiġi dderivata mir-regoli tal-proċedura ċivili tal-Ġermanja, b'mod partikolari mill-Kodiċi ta' Proċedura Ċivili (*Zivilprozessordnung* – ZPO). Pereżempju, skont l-Artikolu 32 ZPO, kawża tista' tiġi pprezentata quddiem qorti Ġermaniża jekk tal-anqas parti mid-delitt tkun twettqet fil-Ġermanja. Azzjoni titqies li twettqet kemm fil-post fejn tkun agjixxiet il-persuna li tikkawża d-dannu (*Handlungsort*) kif ukoll fil-post fejn ikun inkiser id-dritt protett legalment tal-persuna li ggarra id-dannu (*Erfolgort*). Dawn il-ġurisdizzjonijiet japplikaw ukoll meta jittiehdu azzjonijiet legali minn ċittadini mhux tal-UE li mhumix residenti fl-Unjoni Ewropea. L-ordinament ġuridiku nazzjonali b'ġurisdizzjoni għal talbiet li jirriżultaw minn delitt huwa ddeterminat mir-Regolament (KE) Nru 864/2007 tal-Parlament Ewropew u tal-Kunsill tal-11 ta' Lulju 2007 dwar il-liġi applikabbli għall-obbligazzjonijiet mhux kuntrattwali (ir-Regolament Ruma II). Dan jistipula li, normalment, id-dritt applikabbli huwa d-dritt tal-pajjiż li fih isehh id-dannu, irrispettivament mill-pajjiż li fih sehh l-avveniment li wassal għad-dannu u irrispettivament mill-pajjiż jew mill-pajjiżi fejn isehhu l-konsegwenzi indiretti ta' dak l-avveniment (l-Artikolu 4(1) tar-Regolament Ruma II). Aktar informazzjoni dwar id-dritt applikabbli tinsab [hawnhekk](#).

Ir-regoli Ġermaniżi tal-proċedura ċivili fihom strumenti li jippermettu li azzjonijiet legali meħuda minn rikorrenti differenti jiġu ttrattati kollettivament, eż. is-sejha ta' terzi (*Streitgenossenschaft*) (ara l-Artikolu 59 et seq. ZPO). Skont l-Artikolu 59 ZPO, għadd ta' persuni jistgħu jieħdu passi jew jittiehdu passi kontrihom b' mod kongunt jekk jiffurmaw entità ġuridika waħda fir-rigward tas-sugġett tat-tilwima jew jekk ikollhom dritt jew obbligu bbażat fuq l-istess bażi fattwali jew ġuridika.

Fl-2018, il-Ġermanja introduċiet ir-rikors għal sentenza dikjaratorja li tistabbilixxi preċedent (*Musterfeststellungsklage*) għal każijiet li fihom id-drittijiet ta' numru kbir ta' konsumaturi jkunu nkisru minhabba azzjoni ta' impriza. Assoċjazzjonijiet tal-protezzjoni tal-konsumatur ikkwalifikati b'mod speċjali jistgħu, taħt ċerti kundizzjonijiet, jipprezentaw rikors għal sentenza dikjaratorja li tistabbilixxi preċedent li titlob deċiżjoni tal-qorti dwar kwistjonijiet importanti tal-fatt u tad-dritt li fuqhom ikunu bbażati t-talbiet tal-konsumaturi kollha. Rikors għal sentenza dikjaratorja li tistabbilixxi preċedent timblokka l-preskrizzjoni tat-talbiet individwali tal-konsumaturi mdaħħla fir-registru tar-rikorsi (għalhekk, il-konsumaturi jistgħu jistennew l-eżitu tar-rikors għal sentenza dikjaratorja li tistabbilixxi preċedent mingħajr ma jirriskjaw li jitilfu d-drittijiet). Il-konsumaturi jistgħu jipprezentaw it-talbiet tagħhom fir-registru tar-rikorsi mingħajr ħlas. Is-sentenza dikjaratorja (dwar il-kwistjonijiet ewlenin tal-fatt u tad-dritt) tkun vinkolanti kemm fuq l-impriza kif ukoll fuq il-konsumaturi mdaħħla fir-registru. Wara sentenza dikjaratorja favur il-konsumaturi, probabbilment impriza tkun lesta li tħallas kumpens b'mod volontarju. Jekk l-impriza ma tħallasx b'mod volontarju, il-konsumaturi mdaħħla fir-registru tar-rikorsi jistgħu jinfuraw it-talbiet tagħhom fil-qorti jew barra l-qorti abbażi tas-sentenza dikjaratorja li tistabbilixxi preċedent.

b. Il-liġi dwar reati amministrattivi

Skont l-Att dwar ir-Reati Amministrattivi (*Gesetz über Ordnungswidrigkeiten*), jistgħu jiġu imposti multi sa EUR 10 miljun fuq imprizi jekk, pereżempju, membru tal-manigment ta' impriza jwettaq reat. Dan japplika wkoll għal ksur tad-drittijiet tal-bniedem relatat man-negozju. Tista' tiġi imposta multa oġġla jekk din isservi wkoll biex tpatti għall-vantaġġ ekonomiku li l-impriza tkun kisbet mir-reat.

Il-ftehim ta' koalizzjoni tal-Gvern Ġermaniż għad-19-il perjodu leġislativ jipprevedi riforma tal-liġi li tirregola l-pieni għall-imprizi. L-implimentazzjoni tinsab fl-istadju preparatorju.

2. Hemm regoli speċifiċi li jkopru ksur gravi tad-drittijiet tal-bniedem? Dawn ir-regoli japplikaw ukoll għal reati ambjentali jew għal forum serji ta' sfruttament ta' haddiema?

Il-liġi Ġermaniża dwar ir-responsabbiltà mhux kuntrattwali ma fiha l-ebda regola speċifika dwar il-ksur gravi tad-drittijiet tal-bniedem. Madankollu, jekk ksur gravu tad-drittijiet tal-bniedem jikkawża ksur ta' dritt individwali protett legalment, tista' tidhol fis-sehh ir-responsabbiltà ġenerali mhux kuntrattwali. Pereżempju, skont l-Artikolu 823(1) tal-Kodiċi Ċivili (*Bürgerliches Gesetzbuch*), persuna li, intenzjonalment jew b'negligenza, toħloq dannu għall-ħajja jew għall-persuna, għas-saħħa, għal-libertà, għall-proprjetà jew għal kwalunkwe dritt ieħor ta' persuna oħra b'mod illegali, tkun responsabbli li tħallas id-danni. Meta d-dannu jkun ikkawżat għall-ħajja jew għall-persuna, għas-saħħa, għal-libertà, għall-proprjetà jew għal xi dritt ieħor, mhux il-persuna li kkawżat direttament id-dannu biss tkun responsabbli, iżda anki kull min ma jkunx ħa l-passi meħtieġa u raġonevoli sabiex jipprevjeni d-dannu lil partijiet terzi, jekk dik il-persuna tkun holqot sors ta' riskju (*Verkehrssicherungspflicht*).

Barra minn hekk, fil-qasam tal-liġi dwar ir-responsabbiltà ambjentali privata, hemm reati ta' responsabbiltà stretta speċjali għal meta jinkisru d-drittijiet legalment protetti tal-individwi, bħall-Artikolu 1 et seq. tal-Att dwar ir-Responsabbiltà Ambjentali (*Umwelthaftungsgesetz*), it-Taqsima 25 et seq. tal-Att dwar l-Energija Atomika (*Atomgesetz*), l-Artikolu 32 et seq. tal-Att dwar l-Inġinerija Ġenetika (*Gentechnikgesetz*) u l-Artikolu 89 tal-Att dwar il-Ġestjoni tal-Ilma (*Wasserhaushaltsgesetz*).

Mil-lat tal-liġi kriminali, il-ksur gravi tad-drittijiet tal-bniedem huwa kopert ukoll minn reati kriminali ġenerali. Forum serji ta' sfruttament ta' haddiema jsiru reati punibbli, pereżempju, permezz tal-Artikolu 233 tal-Kodiċi Kriminali (*Strafgesetzbuch* – StGB) (traffikar ta' bniedmin għall-isfruttament ta' haddiema).

Sabiex jinżammu kundizzjonijiet tal-għajxien decenti, speċjalment għall-ġenerazzjonijiet futuri, anki l-ambjent huwa protett mil-liġi kriminali. F'dan ir-rigward, id-dispożizzjonijiet tal-Kodiċi Kriminali (l-Artikolu 324 et seq. StGB) jinkludu, bħala liġi kriminali primarja (*Kernstrafrecht*) fil-Ġermanja, il-protezzjoni komprensiva tal-ilma, tal-arja u tal-ħamrija bħala elementi essenzjali tal-ambjent. Din il-protezzjoni fundamentali hija ssupplimentata minn diversi dispożizzjonijiet tal-liġi kriminali sekondarja (*Nebenstrafrecht*) u tipprovdi wkoll protezzjoni għall-flora u għall-fawna. Fl-istess ħin, ir-rekwiżiti estensivi tad-dritt tal-UE jitqiesu sabiex ikunu konformi mal-harsien ambjentali bħala komputu transfruntiera.

3. Jien sfajt vittma ta' ksur tad-drittijiet tal-bniedem li sehh 'il barra mill-Unjoni Ewropea fil-kuntest tal-attivitàjiet kummerċjali ta' korporazzjoni transnazzjonali Ewropea. Bħala persuna li mhux ċittadin tal-UE jew li ma tghixx fl-UE, nista' nfitex rimedju quddiem il-qorti nazzjonali? Taħt liema kundizzjonijiet nista' nitlob id-danni għal ksur tad-drittijiet tiegħi? Fejn nista' nsib xi informazzjoni addizzjonali?

Kull min jikkunsidra li d-drittijiet tiegħu nkisru minhabba l-azzjonijiet ta' impriza Ġermaniża jista' jiehu azzjoni legali kontra dik l-impriza quddiem il-qorti ċivili Ġermaniża. Il-qorti kompetenti hija fil-prinċipju l-qorti li fid-distrett ġudizzjarju tagħha l-impriza konvenuta jkollha l-uffiċċju registar tagħha. L-uffiċċju registar ta' impriza huwa s-sede ddeterminata mill-istatuti tagħha, il-post fejn għandha l-kwartieri ġenerali jew il-post prinċipali tan-negozju tagħha. Il-ġurisdizzjoni

internazzjonali tal-qradi Ġermaniżi hija dderivata mir-Regolament tal-Kunsill (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet civili u kummerċjali (riformazzjoni tar-Regolament Brussell I). Aktar informazzjoni dwar dan ir-Regolament tinsab [hawnhekk](#).

Jekk l-uffiċċju registral tal-impriza konvenuta ma jkunx jinsab fl-Unjoni Ewropea jew fi Stat kontraenti tal-Konvenzjoni ta' Lugano dwar il-ġurisdizzjoni u l-eżekuzzjoni ta' sentenzi f'materji civili u kummerċjali tat-30 ta' Ottubru 2007, il-ġurisdizzjoni internazzjonali tal-qradi Ġermaniżi tista' tiġi dderivata mir-regoli tal-proċedura civili tal-Ġermanja, b'mod partikolari mill-Kodiċi ta' Proċedura Ċivili (*Zivilprozessordnung* – ZPO). Pereżempju, skont l-Artikolu 32 ZPO, kawża tista' tiġi pprezentata quddiem qorti Ġermaniża jekk tal-anqas parti mid-delitt tkun twettqet fil-Ġermanja. Azzjoni titqies li twettqet kemm fil-post fejn tkun agjixxiet il-persuna li tikkawża d-dannu (*Handlungsort*) kif ukoll fil-post fejn ikun inkiser id-dritt protett legalment tal-persuna li gġarrab id-dannu (*Erfolgort*). Dawn il-ġurisdizzjonijiet japplikaw ukoll għal azzjonijiet legali meħuda minn ċittadini mhux tal-UE li mhumex residenti fl-Unjoni Ewropea.

L-ordinament ġuridiku nazzjonali b'ġurisdizzjoni għal talbiet li jirriżultaw minn delitt huwa ddeterminat mir-Regolament (KE) Nru 864/2007 tal-Parlament Ewropew u tal-Kunsill tal-11 ta' Lulju 2007 dwar il-liġi applikabbli għall-obbligazzjonijiet mhux kuntrattwali (ir-Regolament Ruma II). Dan jistipula li, normalment, id-dritt applikabbli huwa d-dritt tal-pajjiż li fih isehh id-dannu, irrispettivament mill-pajjiż li fih sehh l-avveniment li wassal għad-dannu u irrispettivament mill-pajjiż jew mill-pajjiżi fejn isehhu l-konsegwenzi indiretti ta' dak l-avveniment (l-Artikolu 4(1) tar-Regolament Ruma II). Aktar informazzjoni dwar id-dritt applikabbli tinsab [hawnhekk](#).

Aktar informazzjoni tinsab [hawnhekk](#).

4. Il-vittmi ta' ksur tad-drittijiet tal-bniedem imwettaq minn korporazzjonijiet transnazzjonali Ewropej barra mill-Unjoni Ewropea jingħataw appoġġ mill-Ombudsmen nazzjonali, mill-korpi nazzjonali tal-ugwaljanza jew mill-organizzazzjonijiet nazzjonali tad-drittijiet tal-bniedem? Bħala persuna li mhijiex ċittadin tal-UE jew li ma tgħix fl-UE, nista' nfttex rimedju quddiem il-qradi nazzjonali? Hemm servizzi pubbliċi oħra (bħall-ispettorat tax-xogħol jew tal-ambjent) li jistgħu jieħdu azzjoni fil-każ tiegħi? Fejn nista' nsib informazzjoni dwar id-drittijiet tiegħi?

Il-Punt ta' Kuntatt Nazzjonali tal-Ġermanja għal-Linji Gwida tal-OECD għall-Intrapriżi Multinazzjonali (NCP) jaġixxi bħala korpi ta' lmenti ekstraġudizzjarju. Huwa bbażat fil-Ministeru Federali tal-Ekonomija u tal-Energija u għandu l-kompitu li jippromwovi l-għarfien u l-implimentazzjoni effettiva tal-Linji Gwida tal-OECD. Kull min jista' juri b'mod plawżibbli interess legittimu jista' jippreżenta lment quddiem l-NCP dwar ksur possibbli tal-Linji Gwida tal-OECD minn intrapriża multinazzjonali. L-NCP jeżamina l-ilmenti li jaslu u, jekk jiġu aċċettati, joffri l-appoġġ tiegħu lill-partijiet involuti fil-kwistjoni fil-forma ta' proċedura ta' konċiljazzjoni jew ta' medjazzjoni sabiex jgħinhom jilhqgħu ftehim dwar kwistjonijiet kontenżjużi. L-NCP huwa responsabbli, fost affarijiet oħra, għal ilmenti dwar nuqqas ta' rispett tad-drittijiet tal-bniedem u kunsiderazzjoni insuffiċjenti tad-drittijiet tal-bniedem fl-eżerċizzju tad-diligenza dovuta tal-kumpaniji, kif iddefinit fil-Linji Gwida tal-OECD. Il-verżjoni riveduta tal-2011 tal-Linji Gwida tal-OECD, li tinkludi rakkomandazzjonijiet speċifiċi fir-rigward tar-rispett għad-drittijiet tal-bniedem mill-imprizi, hija bbażata b'mod espliċitu fuq il-Prinċipji ta' Gwida tan-Nazzjonijiet Uniti dwar in-Negożju u d-Drittijiet tal-Bniedem.

L-NCP jikkoordina l-attivitajiet u d-deċiżjonijiet tiegħu b'konsultazzjoni mal-Kumitat Interministerjali (IMC) għal-Linji Gwida tal-OECD. F'dan l-IMC huma rrapprezentati Seba' Ministeri Federali oħra. Il-Grupp ta' Hidma dwar il-Linji Gwida tal-OECD jipprovdi forum ieħor għall-iskambju. Il-membri tal-Grupp ta' Hidma jinkludu, minbarra r-rappreżentanti tal-Ministeri Federali kollha miġbura fl-IMC għal-Linji Gwida tal-OECD, ir-rappreżentanti tal-assocjazzjonijiet tan-negożju, tat-trade unions u tal-organizzazzjonijiet nongovernattivi.

Aktar informazzjoni dwar il-proċedura ta' lmenti quddiem l-NCP (inkluża informazzjoni dwar l-ilmenti li jaslu u l-azzjoni meħuda fuqhom) tinstab mis-sit web tal-NCP Ġermaniż, li jinsab [hawnhekk](#).

5. Il-korporazzjonijiet transnazzjonali Ewropej huma meħtieġa, f'konformità mad-dispożizzjonijiet tad-dritt nazzjonali, li jistabbilixxu mekkaniżmi tal-ilmenti jew servizzi ta' medjazzjoni għal ksur fil-kuntest tal-attivitajiet kummerċjali tagħhom? Dawn id-dispożizzjonijiet tal-liġi japplikaw ukoll għal ksur li jsehh barra mill-Unjoni Ewropea? Min hu inkarigat mis-supervizzjoni tal-istabbiliment ta' dawn il-mekkanizmi tal-ilmenti jew is-servizzi ta' medjazzjoni? Hemm rapporti pubbliċi dwar kif jiffunzjonaw dawn il-mekkanizmi u s-servizzi?

Fil-"Pjan ta' Azzjoni Nazzjonali 2016-2020 għan-Negożju u għad-Drittijiet tal-Bniedem" (NAP), il-Gvern Federali stipula l-aspettattiva li l-imprizi kollha jridu jintegraw b'mod xieraq il-proċessi tad-diligenza dovuta tad-drittijiet tal-bniedem fl-attivitajiet kummerċjali tagħhom fil-Ġermanja u madwar id-dinja, jiġifieri barra mill-UE wkoll. Din l-aspettattiva mhijiex dispożizzjoni legali. L-NAP jiddefinixxi d-diligenza dovuta tad-drittijiet tal-bniedem fuq il-bażi ta' ħames elementi ewlenin, li wieħed minnhom huwa t-twaqqif ta' mekkaniżmu tal-ilmenti mill-imprizi.

F'dak il-kuntest, l-NAP jenfasizza r-rwol importanti li l-mekkanizmi nongovernattivi tal-ilmenti jista' jkollhom u jhegħġegħ lill-intrapriżi jipparteċipaw fit-tali mekkaniżmi jew jistabbiluhom. L-NAP jimponi numru ta' rekwiżiti fuq it-twaqqif u l-funzjonament ta' mekkaniżmi nongovernattivi tal-ilmenti. Pereżempju, jenħtieġ li l-mekkanizmu tal-ilmenti jkun strutturat b'mod differenti skont il-grupp fil-mira. Fit-twaqqif ta' mekkaniżmi godda u fl-użu ta' dawk eżistenti, jenħtieġ li tingħata attenzjoni sabiex jiġi żgurat li dawn jiggarrantixxu proċedura ġusta, bbilancjata u prevedibbli li tkun aċċessibbli għal kull min jista' jiġi affettwat. Jenħtieġ li l-proċedura tippermetti trasparenza kemm jista' jkun vis-à-vis il-partijiet involuti u jenħtieġ li tkun konformi mal-istandards internazzjonali tad-drittijiet tal-bniedem. Għadd ta' imprizi Ġermaniżi diġà stabbilew mekkaniżmi interni jew settorjali tal-ilmenti sabiex l-impjegati tagħhom u n-nies barra mill-impriza jkunu jistgħu jasserixxu li sehh ksur tad-drittijiet tal-bniedem.

Il-Gvern Federali qed jiskrutinizza l-istatus tal-implimentazzjoni tad-diligenza dovuta tad-drittijiet tal-bniedem mill-imprizi permezz ta' s'fharriġ li jsir kull sena mill-2018 sal-2020 f'konformità mal-istandards xjentifiċi. Dan l-isfharriġ se jipprovdi sejbiet empiriċi dwar jekk l-intrapriżi b'aktar minn 500 impjegat ikunux stabbilew mekkaniżmi tal-ilmenti u jekk dawk il-mekkanizmi jkunux qed jaqdu l-funzjoni tagħhom. Ir-riżultati tal-monitoraġġ tal-NAP huma importanti wkoll għad-diskussjoni tal-Gvern Federali dwar il-miżuri ta' segwitu għall-NAP kurrenti. Jekk il-monitoraġġ tal-NAP juri li anqas minn 50% mill-imprizi kkonċernati jissodisfaw ir-rekwiżiti tal-NAP fir-rigward tad-diligenza dovuta tal-kumpaniji, il-Gvern Federali, skont l-NAP, jikkunsidra li jieħu aktar passi, inklużi miżuri legiżlattivi. Il-ftehim ta' koalizzjoni tal-Gvern Federali kurrenti jistipula wkoll li, skont l-eżitu ta' rieżami komprensiv u effettiv tal-NAP, il-Gvern Federali jista' jieħu azzjoni legiżlattiva u jagħti l-appoġġ tiegħu għal regolamentazzjoni madwar l-UE kollha.

Il-membri tas-Shubija tal-partijiet ikkonċernati differenti għat-Tessuti Sostenibbli jagħtu importanza kbira lill-iżgurar ta' mekkaniżmi effettivi tal-ilmenti tul il-ktajjen globali tal-valur u tal-provvista. Għal din ir-raġuni, l-informazzjoni u l-eżempji tal-aħjar Prattika minn diversi membri jiġu skambjati fi hdan il-qafas tal-grupp ta' esperti dwar il-mekkanizmi tal-ilmenti. Barra minn hekk, is-Shubija għat-tessuti dahlet f'kooperazzjoni mal-Fair Wear Foundation, li hija attiva fil-qasam tal-mekkanizmi tal-ilmenti f'seba' pajjiżi li jipproduċu t-tessuti.

Il-kooperazzjoni għall-iżvilupp Ġermaniża bħalissa qed tappoġġa proġetti sabiex jitiġiebu l-kundizzjonijiet tax-xogħol fis-settur tat-tessuti fil-Bangladexx, fil-Myanmar u fil-Pakistan. L-attivitajiet taħt il-proġetti jinkludu wkoll l-iżvilupp u l-implimentazzjoni ta' strateġiji għal mekkaniżmi effettivi tal-ilmenti.

Bħala parti mill-approċċ għad-drittijiet tal-bniedem tal-Ministeru Federali tal-Kooperazzjoni u tal-Iżvilupp Ekonomiki, l-organizzazzjonijiet governattivi li jimplimentaw l-inizjattivi ta' kooperazzjoni għall-iżvilupp tal-Ġermanja introduċew mekkaniżmi tal-ilmenti: Deutsche Gesellschaft für Internationale Zusammenarbeit GmbH (GIZ), bħala impriza tal-istat, u KfW Entwicklungsbank bħala istituzzjoni tal-banek promozzjonali u tad-dritt pubbliku, ilhom jistabbilixxu mekkaniżmi tal-ilmenti dwar id-drittijiet tal-bniedem mill-2013. Dawn ġew segwiti fl-2017 minn żewġ awtoritajiet federali superjuri: l-Istitut Federali għall-Ġeoxjenzi u għar-Riżorsi Naturali (Bundesanstalt für Geowissenschaften und Rohstoffe – BGR) u l-Istitut Nazzjonali tal-Metroloġija (Physikalisch-Technische Bundesanstalt – PTB).

Il-mekkaniżmi tal-ilmenti huma aċċessibbli għall-pubbliku u jitrattaw ukoll ilmenti relatati ma' attivitajiet barra mill-Unjoni Ewropea. Fuq talba, GIZ, KfW, BGF u PTB jipprovdu lill-Ministeru b'informazzjoni dwar l-ilmenti rċevuti.

Deutsche Investitions- und Entwicklungsgesellschaft mbH (DEG), sussidjarja ta' KfW, stabbiliet ukoll il-mekkaniżmu tal-ilmenti tagħha stess fl-2014.

Il-mekkaniżmi ekstraġudizzjarji għas-soluzzjoni tat-tilwim li gejjin huma disponibbli fil-Ġermanja (għall-proċeduri quddiem il-Punt ta' Kuntatt Nazzjonali għal-Linji Gwida tal-OECD għall-intrapriżi Multinazzjonali, ara l-Mistoqsija 4):

Fil-proċeduri ta' medjazzjoni, parti terza tissejjaħ biss għall-fini ta' medjazzjoni fit-tilwima; hija ma jkollha l-ebda setgħa li tiegħu deċiżjonijiet. Il-medjazzjoni hija metodu ta' riżoluzzjoni tal-konflitti li huwa faċilment aċċessibbli u li, fil-prinċipju, mhuwix assoċjat ma' qasam speċifiku. Għalhekk, din tista' tiġi applikata fl-oqsma kollha li jistgħu jinqalgħu konflitti fihom.

Il-Ġermanja toffri wkoll il-possibbiltà ta' soluzzjoni ta' tilwim, li fiha parti terza tipprezenta lill-partijiet bi proposta (mhux vinkolanti) għal deċiżjoni. Forma speċjali ta' soluzzjoni ta' tilwim għall-kuntratti tal-konsumatur hija rregolata bl-Att dwar is-soluzzjoni alternattiva għat-tilwim fi kwistjonijiet tal-konsumatur (*Gesetz über die alternative Streitbeilegung in Verbrauchersachen* – VSBG). Dan l-att jipprovdi lill-konsumaturi b'metodu konvenjenti u mingħajr ħlas ta' soluzzjoni ta' tilwim; jipprovdi wkoll lill-imprizi b'mekkaniżmu sabiex jitrattaw l-ilmenti tal-konsumaturi b'mod li jtejjeb l-immagħni tagħhom u jgħin sabiex tiġi evitata l-litigazzjoni.

Hemm ukoll il-possibbiltà ta' rikors għal arbitraġġ (ekstraġudizzjarju), jekk il-partijiet jaqblu dwaru.

Aktar informazzjoni dwar il-possibbiltajiet għall-medjazzjoni tinsab [hawnhekk](#).

6. Għandi xi drittijiet speċifiċi jekk inkun vittma vulnerabli għal ksur tad-drittijiet tal-bniedem fl-ekonomija? Taht liema kundizzjonijiet nista' nitlob l-għajnuna legali? Liema spejjeż se jkun koperti mill-għajnuna legali? Bħala xi hadd li mhuwix ċittadin tal-UE jew li ma jgħix fl-UE, għandi l-istess drittijiet bħaċ-ċittadini tal-UE f'termini tal-għajnuna legali?

Il-liġi Ġermaniża dwar il-proċedura ċivili fiha diversi mekkaniżmi li jiffaċilitaw l-aċċess għall-qrati ċivili Ġermaniżi. Pereżempju, ir-rikorrenti jistgħu japplikaw għall-għajnuna legali jekk ma jaffordjawx li jħallsu l-ispejjeż tal-proċeduri (l-Artikolu 114 et seq. ZPO). Wara li jkun għew eżaminati ċ-ċirkostanzi personali u finanzjarji tar-rikorrent u l-prospetti ta' suċċess tal-każ, l-ispejjeż tal-qorti u l-onorari tal-avukati jkun parzjalment jew kompletament skont il-ħtieġa tar-rikorrent, dment li l-azzjoni ma tkunx tidher vessatorja. Persuni fiżiċi barranin jistgħu jitolbu wkoll l-għajnuna legali għat-tressiq ta' kawzi quddiem il-qrati fil-Ġermanja. Il-persuni ġuridiċi li għandhom uffċju registrat fl-UE – pereżempju l-assocjazzjonijiet tal-vittmi – jistgħu jirċievu l-għajnuna legali skont il-kundizzjonijiet stabbiliti fil-Kodiċi ta' Proċedura Ċivili tal-Ġermanja.

Id-Direttiva 2002/8/KE għandha l-għan li ttejjeb l-aċċess għall-ġustizzja f'tilwim transfruntiera billi tistabbilixxi regoli komuni minimi relatati mal-għajnuna legali għal tilwim bħal dan.

L-aħħar aġġornament: 28/07/2020

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negożju u drittijiet tal-bniedem - Greċja

1. X'tip ta' ħarsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negożju? Dan il-ħarsien jinkludi kumpens?

F'konformità mal-artikolu 8 tal-[Liġi 4443/2016](#), «1. Fil-każ ta' nuqqas ta' konformità mal-prinċipju ta' trattament ugwali fil-kuntest ta' azzjoni amministrattiva, minbarra l-protezzjoni ġudizzjarja, il-partijiet li jkun għarbu dannu jingħataw ukoll protezzjoni skont l-Artikoli 24 sa 27 tal-Kodiċi tal-Proċedura Amministrattiva (il-[Liġi 2690/1999](#), Serje I, Nru 45). 2. It-terminazzjoni tar-relazzjoni li fil-kuntest tagħha twestaq il-ksur ma teskludix il-protezzjoni mill-ksur tal-prinċipju ta' trattament ugwali. 3. Entitajiet ġuridiċi, assocjazzjonijiet jew organizzazzjonijiet, inklużi shab soċjali u trade unions, li għandhom l-għan – *inter alia* – li jiżguraw konformità mal-prinċipju ta' trattament ugwali irrispettivament mir-razza, mill-kulur, mill-orijini nazzjonali jew etnika, mid-dixxendenza, mir-religjon jew minn twemmin ieħor, minn diżabbiltà jew mard kroniku, mill-età, mill-istatus tal-familja jew soċjali, mill-orjentazzjoni sesswali, mill-identità tal-ġeneru jew mill-karatteristiċi tal-ġeneru, jistgħu jirrapprezentaw lill-partijiet li jkun għarbu dannu quddiem il-qrati u quddiem kwalunkwe awtorità jew korp amministrattivi, dment li l-parti kkonċernata tkun tat il-kunsens minn qabel permezz ta' dokument notarili, fejn meħtieġ, jew permezz ta' dokument privat, bl-awtentikazzjoni tal-firma meħmuża miegħu”.

Barra minn hekk, skont l-Artikolu 11 intitolat “Pieni” tal-istess liġi, «1. Kull persuna li, meta tbigh oġġetti jew tipprovdi servizzi, tikser il-projbizzjoni taht din il-liġi ta' diskriminazzjoni fuq il-bażi tar-razza, tal-kulur, tal-orijini nazzjonali jew etnika, tad-dixxendenza, tar-religjon jew ta' twemmin ieħor, ta' diżabbiltà jew mard kroniku, tal-età, tal-istatus familjari jew soċjali, tal-orjentazzjoni sesswali, tal-identità tal-ġeneru jew ta' karatteristiċi tal-ġeneru, tehel terminu ta' prigunerija ta' bejn sitt (6) xhur u tliet (3) snin u multa ta' bejn elf (1 000) u hamest elef (5 000) euro. Tixlija dwar l-atti msemmija f'dan il-paragrafu ssir *ex officio*. 2. Kwalunkwe diskriminazzjoni – bi ksur tad-dispożizzjonijiet ta' din il-Parti – ibbażata fuq ir-razza, il-kulur, l-orijini nazzjonali jew etnika, id-dixxendenza, ir-religjon jew twemmin ieħor, id-diżabbiltà jew mard kroniku, l-età, l-istatus tal-familja jew soċjali, l-orjentazzjoni sesswali, l-identità tal-ġeneru jew karatteristiċi tal-ġeneru, minn persuna li tagħxi bħala impjegatur fi kwalunkwe stadju tal-aċċess għax-xogħol u għall-impjieg, mad-dhul jew maċ-ċaħda tad-dhul f'relazzjoni ta' impjieg, jew matul it-terminu, il-validità, il-progress jew it-terminazzjoni ta' dan, tikkostitwixxi ksur tal-liġi industrijali, u f'dak il-każ l-Ispettorat tax-Xogħol tal-Greċja (SEPE) jipponi peni amministrattivi skont l-Artikolu 24 tal-Liġi 3996/2011 (Serje I, [Nru 170](#))”.

Fl-aħħar nett, fil-każ ta' ksur tal-prinċipju ta' trattament ugwali bbażat fuq ir-razza, il-kulur, l-orijini nazzjonali jew etnika, id-dixxendenza, ir-religjon jew twemmin ieħor, id-diżabbiltà jew mard kroniku, l-età, l-istatus familjari jew soċjali, l-orjentazzjoni sesswali, l-identità tal-ġeneru jew karatteristiċi tal-ġeneru, il-parti opposta jew l-awtorità amministrattiva jkollha l-oneru tal-provi li turi lill-qorti li ma kien hemm l-ebda ċirkustanza li tikkostitwixxi ksur ta' dan il-prinċipju. Il-parti li għarrab id-dannu hija protetta wkoll kontra t-tkeċċija jew it-trattament ħazin b'mod ġenerali b'reazzjoni għal ilment jew għal talba għal protezzjoni legali.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Fuq il-bażi tal-Artikolu 78(i) tal-[Liġi 4052/2012](#) “kundizzjonijiet tax-xogħol partikolarment abbużivi huma kundizzjonijiet tax-xogħol, inklużi dawk li jirriżultaw minn diskriminazzjoni bbażata fuq il-ġeneru jew diskriminazzjoni oħra, meta jkun hemm sproporzjon ċar meta mqabbel mat-termini tal-impjieg ta' haddiema impjegati legalment, u li, pereżempju, jaffettwaw is-saħħa u s-sikurezza tal-haddiema, u li jmorru kontra d-dinjità tal-bniedem.” F'konformità mal-Artikolu 89 (3), “fil-każ ta' impjieg illegali ta' minorenni mhux akkumpanjat li jkun ċittadin ta' pajjiż terz, is-servizz tal-prosekuzzjoni pubblika kompetenti jieħu l-passi meħtieġa kollha sabiex jiddetermina l-identità u n-nazzjonalità tal-minorenni, u sabiex jistabbilixxi jekk dan huwix akkumpanjat. Dan jagħmel kull sforz possibbli sabiex isib fil-pront il-familja tiegħu u jieħu minnufih il-miżuri meħtieġa sabiex jiżgura r-rappreżentazzjoni legali tiegħu u, jekk meħtieġ, ir-rappreżentazzjoni tiegħu fi proċeduri kriminali. Il-prosekutur pubbliku kompetenti għall-minorenni jew, meta dan ma jkunx jeżisti, il-prosekutur pubbliku kompetenti fil-Qorti tal-Prim'Istanza jista' – jekk il-familja tal-minorenni ma tinstabx jew jekk il-prosekutur pubbliku jsib li fiċ-ċirkustanzi kurrenti r-ripatrijazzjoni ma tkunx fl-interessi tal-minorenni – jordna li tittieħed kull miżura xierqa sabiex tiġi zgurata l-protezzjoni tal-minorenni sakemm tittieħed deċiżjoni mill-qorti, li l-prosekutur pubbliku jeħtieġu jipprezenta talba għaliha li żmien tletin jum, dwar il-ħatra ta' tutur, f'konformità mad-dispożizzjonijiet tal-Artikoli 1532, 1534 u 1592 tal-Kodiċi Ċivili. 4. Dawn il-persuni jingħataw kundizzjonijiet tal-għajxien xierqa jekk ma jkollhomx riżorsi adegwati u jekk dan jitqies neċessarju mill-

prosekutur pubbliku kompetenti fil-Qorti tal-Prim'Istanza. 5. Is-servizzi kompetenti tal-prosekuzzjoni pubblika, l-awtoritajiet ġudizzjarji u l-awtoritajiet tal-pulizija għandhom ir-responsabbiltà, bħala kwistjoni ta' priorità, li jipproteġu u jissalvagwardjaw lill-vittmi msemmija hawn fuq, f'konformità mad-dispożizzjonijiet rilevanti, li jipprovdu servizzi ta' traduzzjoni u ta' interpretazzjoni lil dawn il-persuni jekk ma jidherx bil-Grieg, sabiex jinformawhom dwar id-drittijiet legali tagħhom u dwar is-servizzi disponibbli għalihom, u dwar kwalunkwe għajnuna legali meħtieġa disponibbli għalihom".

3. Jiena vittma ta' ksur tad-drittijiet tal-bniedem li rriżulta minn attivitajiet ta' korporazzjoni transnazzjonali Ewropea li seħħew 'il barra mill-Unjoni Ewropea. Għandi aċċess għall-qrati f'pajjiżek jekk m'iniex ċittadin tal-UE jew jekk ma ngħix fl-UE? X'inhuma r-rekwiżiti sabiex nagħmel talba ta' ksur tad-drittijiet tiegħi? Fejn nista' nsib xi informazzjoni addizzjonali?

Din il-possibbiltà mhijiex disponibbli.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk jien m'iniex ċittadin tal-UE jew ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Din il-possibbiltà mhijiex disponibbli.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' lment jew servizzi ta' medjazzjoni għal ksur li jirriżulta mill-attivitajiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament tas-sistema?

Il-Greċja ma timponix obbligi fuq korporazzjonijiet transnazzjonali Ewropej sabiex jistabbilixxu mekkaniżmi tal-ilmenti jew servizzi ta' medjazzjoni għal ksur li jirriżulta mill-attivitajiet kummerċjali tagħhom.

6. Għandi xi drittijiet speċifiċi jekk inkun vittma vulnerabbli li tfttex rimedju għal ksur tad-drittijiet tal-bniedem relatati man-negozju? Jista' jkollni aċċess għall-għajnuna legali u taħt liema kundizzjonijiet? Liema spejjeż se jkunu koperti mill-għajnuna legali? Għandi aċċess għall-għajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

Fuq il-bażi tal-Artikolu 78(i) tal-[Ligi 4052/2012](#) "kundizzjonijiet tax-xogħol partikolarment abbużivi huma kundizzjonijiet tax-xogħol, inklużi dawk li jirriżultaw minn diskriminazzjoni bbażata fuq il-ġeneru jew diskriminazzjoni oħra, meta jkun hemm sproporzjon ċar meta mqabbel mat-termini tal-impjieg ta' haddiema impjegati legalment, u li, pereżempju, jaffettwaw is-saħħa u s-sikurezza tal-haddiema, u li jmorru kontra d-dinjità tal-bniedem." F'konformità mal-Artikolu 89 (3), "fil-każ ta' impjieg illegali ta' minorenni mhux akkumpanjat li jkun ċittadin ta' pajjiż terz, is-servizz tal-prosekuzzjoni pubblika kompetenti jieħu l-passi meħtieġa kollha sabiex jiddetermina l-identità u n-nazzjonalità tal-minorenni, u sabiex jistabbilixxi jekk dan huwiex akkumpanjat. Dan jagħmel kull sforz possibbli sabiex isib fil-pront il-familja tiegħu u jieħu minnufih il-miżuri meħtieġa sabiex jiżgura r-rappreżentazzjoni legali tiegħu u, jekk meħtieġ, ir-rappreżentazzjoni tiegħu fi proċeduri kriminali. Il-prosekutur pubbliku kompetenti għall-minorenni jew, meta dan ma jkunx jeżisti, il-prosekutur pubbliku kompetenti fil-Qorti tal-Prim'Istanza jista' – jekk il-familja tal-minorenni ma tinstabx jew jekk il-prosekutur pubbliku jsib li fiċ-ċirkustanzi kurrenti r-ripatrijazzjoni ma tkunx fl-interessi tal-minorenni – jordna li tittiehed kull miżura xierqa sabiex tiġi zgurata l-protezzjoni tal-minorenni sakemm tittiehed deċiżjoni mill-qorti, li l-prosekutur pubbliku jeħtieġu jippreżenta talba għaliha li żmien tletin jum, dwar il-ħatra ta' tutur, f'konformità mad-dispożizzjonijiet tal-Artikoli 1532, 1534 u 1592 tal-Kodiċi Ċivili. 4. Dawn il-persuni jingħataw kundizzjonijiet tal-għajxien xierqa jekk ma jkollhomx riżorsi adegwati u jekk dan jitqies neċessarju mill-prosekutur pubbliku kompetenti tal-Prim'Istanza. 5. Is-servizzi kompetenti tal-prosekuzzjoni pubblika, l-awtoritajiet ġudizzjarji u l-awtoritajiet tal-pulizija għandhom ir-responsabbiltà, bħala kwistjoni ta' priorità, li jipproteġu u jissalvagwardjaw lill-vittmi msemmija hawn fuq, f'konformità mad-dispożizzjonijiet rilevanti, li jipprovdu servizzi ta' traduzzjoni u ta' interpretazzjoni lil dawn il-persuni jekk ma jidherx bil-Grieg, sabiex jinformawhom dwar id-drittijiet legali tagħhom u dwar is-servizzi disponibbli għalihom, u dwar kwalunkwe għajnuna legali meħtieġa disponibbli għalihom".

Id-dispożizzjonijiet tal-[Ligi 3226/2004](#) jippermettu li titqiegħed għad-dispożizzjoni għajnuna legali għal ċittadini b'introjtu baxx tal-Istati Membri tal-UE, kif ukoll għal ċittadini ta' pajjiżi terzi u persuni mingħajr Stat b'introjtu baxx jekk ikunu legalment domiciljati jew abitwalment residenti fl-UE. L-għajnuna legali ma tistax tiġi pprovduta lil ċittadini ta' pajjiżi terzi u persuni mingħajr Stat jekk ma jkunux legalment domiciljati jew abitwalment residenti fl-UE.

L-ġoti tal-għajnuna legali jfisser eżenzjoni mill-obbligu li jithallsu parti mill-ispejjeż jew l-ispejjeż kollha għall-proċeduri u, jekk tintalab speċifikament, mill-ħatra ta' avukat, ta' nutar u ta' marixxall, permezz ta' ordnijiet sabiex jiddefendu lill-benefiċjarju, jirrapprezentaw fil-qorti u jipprovdulu l-assistenza meħtieġa sabiex jitwettqu l-azzjonijiet meħtieġa.

L-aħħar aġġornament: 20/08/2020

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdahħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negozju u drittijiet tal-bniedem - Spanja

1. X'tip ta' harsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negozju? Dan il-harsien jinkludi kumpens?

Fi Spanja, l-aċċess għal rimedju ġudizzjarju għal ksur tad-drittijiet tal-bniedem huwa disponibbli quddiem qrati ċivili, kriminali, amministrattivi u industrijali.

Il-Ligi dwar il-Proċedura Ċivili (*Ley de Enjuiciamiento Civil*) tistabbilixxi l-obbligu li jiġu pprovduti ċerti intitolamenti; drittijiet u ċirkustanzi legali; miżuri kawtelatorji, u kull tip ieħor ta' protezzjoni espressament previst mil-ligi li jista' jaffettwa dan it-tip ta' abbuż.

Il-Ligi dwar il-Proċedura Kriminali (*Ley de Enjuiciamiento Criminal*) tistabbilixxi l-mekkaniżmi u r-rimedji ġudizzjarji li jistgħu jintużaw matul il-proċeduri kriminali. Il-Kodiċi Kriminali (*Código Penal*) jipprevedi speċifikament ir-responsabbiltà kriminali tal-persuni ġuridiċi (l-Artikolu 31 bis *et seq.*) u jistabbilixxi diversi reati li jistgħu jinvolvu abbużi tad-drittijiet tal-bniedem relatati man-negozju, bħal reati kontra d-drittijiet tal-haddiema jew kontra s-saħħa pubblika, reati ambjentali, il-finanzjament tat-terroriżmu, u l-bqija.

Fir-rigward tal-miżuri amministrattivi, il-Ligi 39/2015 tal-1 ta' Ottubru 2015 dwar il-proċedura amministrattiva komuni applikabbli għall-amministrazzjonijiet pubbliċi u l-Ligi 40/2015 tal-1 ta' Ottubru 2015 dwar l-ordinament ġuridiku applikabbli għas-settur pubbliku tistabbilixxi regoli generali dwar il-proċeduri ddisziplinari u r-responsabbiltà Statali tal-korpi tal-gvern. Dawn ir-regoli huma implimentati b'ligijiet speċifiċi dwar abbużi relatati man-negozju (pereżempju, il-Ligi 26/2007 tat-23 ta' Ottubru 2007 dwar ir-responsabbiltà ambjentali). Ir-rimedji stabbiliti fil-Ligi 29/1998 tat-13 ta' Lulju 1998 dwar l-istħarriġ ġudizzjarju amministrattiv japplikaw fil-proċeduri ġudizzjarji.

Fil-qasam industrijali, il-Ligi 36/2011 tal-10 ta' Ottubru 2011 li tirregola l-qrati industrijali tistabbilixxi l-proċedura ġudizzjarja applikabbli għall-każijiet meta haddiem jew trade union jallagaw ksur tad-dritt għal-libertà ta' assoċjazzjoni, id-dritt tal-istrajkar jew drittijiet fundamentali u libertajiet pubbliċi oħrajn, inkluża l-projbizzjoni ta' trattament diskriminatorju u ta' fastidju.

Il-ligi proċedurali Spanjola tistabbilixxi l-meżzi ta' rimedju disponibbli sabiex jinkiseb kumpens f'każijiet li fihom l-azzjonijiet ta' korporazzjoni jkunu wasslu għal ksur tad-drittijiet tal-bniedem. L-Artikolu 116 tal-Ligi dwar il-Proċedura Kriminali u l-Artikolu 116 tal-Kodiċi Kriminali jistipulaw li persuna kriminalment responsabbli għal reat tkun responsabbli wkoll ċivilment għar-reat jekk dan tal-aħħar jirriżulta f'dannu jew f'korrimment. Fil-każ ta' persuni ġuridiċi, ir-responsabbiltà kriminali tagħhom tinvolvi r-responsabbiltà ċivili skont id-dispożizzjonijiet stabbiliti, *in solidum* mal-persuni fiżiċi kkundannati għall-istess reati.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Iva, il-Kodiċi Kriminali Spanjol jistabbilixxi l-ksur tad-drittijiet tal-bniedem li jikkostitwixxi reati kriminali.

Fil-qasam tal-ambjent, il-Kodiċi Kriminali għandu taqsima dwar "reati relatati mal-użu tal-art u l-ippjanar urban, il-protezzjoni tal-wirt storiku u l-ambjent". It-taqsima tikkriminalizza diversi tipi ta' kondotta: il-konstruzzjoni f'żoni ħodor jew f'żoni ta' interess ekoloġiku (l-Artikolu 319), l-emissjoni u t-trasport ta' skart, ir-rimi, l-istorbju, l-estrazzjoni jew it-tqattigħ fil-barrieri u l-bqija li jistgħu jikkawżaw ħsara sostanzjali fil-kwalità tal-arja, tal-hamrija jew tal-ilma, jew lill-annimali jew lill-pjanti (l-Artikoli 325 *et seq.*). Dawn l-atti huma punibbli b'sentenzi ta' prigunerija, b'multi jew b'eskluzjoni minn ċerti professjonijiet jew karigi pubbliċi. Il-Kodiċi Kriminali jagħti wkoll lill-imħallfin u lill-qrati s-setgħa li jordnaw l-adozzjoni, a spejjeż tal-awtur, tal-miżuri meħtieġa għar-restawr tal-bilanċ ekoloġiku ddisturbat mill-att, flimkien ma' kwalunkwe miżura kawtelatorja oħra meħtieġa għall-protezzjoni tal-assi ssalvagwardjati mit-taqsima msemmija hawn fuq (l-Artikolu 339).

Ir-reati kontra l-haddiema huma rregolati bit-Titolu XV tal-Ktieb II tal-Kodiċi Kriminali (l-Artikoli 311 sa 318 tal-Kodiċi Kriminali). Dawn li ġejjin huma punibbli b' multi jew b'sentenzi ta' prigunerija: l-impożizzjoni ta' kundizzjonijiet tax-xogħol jew ta' forum ta' affiljazzjoni tas-Sigurtà Soċjali li jagħmlu l-ħsara, jirtiraw jew jillimitaw id-drittijiet tal-haddiema kif rikonnoxxuti f'dispożizzjonijiet legali, fi ftehimiet kollettivi jew f'kuntratti individwali (l-Artikolu 311); l-impjeg simultanju ta' diversi haddiema mingħajr ir-registrazzjoni tagħhom fl-iskema tas-Sigurtà Soċjali xierqa, jew mingħajr il-kisba tal-permess tax-xogħol rilevanti (l-Artikolu 311), jew l-impjeg ta' ċittadini ta' pajjiżi terzi jew ta' tfal mingħajr permess tax-xogħol (l-Artikolu 311 bis); it-traffikar illegali ta' haddiema, jew ir-reklutaġġ permezz ta' qerq jew b'intenzjonijiet ta' ingann (l-Artikolu 312); qerq, is-simulazzjoni ta' kuntratt ta' impjeg sabiex persuna tithegġeg temigra (l-Artikolu 313); diskriminazzjoni serja f'impjeg pubbliku jew privat kontra kwalunkwe persuna bbażata fuq l-ideoloġija, ir-religjon jew it-twelmin, l-etniċità, ir-razza jew in-nazzjon ta' oriġini, is-sess, l-orjentazzjoni sesswali, iċ-ċirkustanzi tal-familja, il-mard jew id-diżabbiltà tagħha, l-istatus tagħha bħala rappreżentant legali jew uffiċjal ta' trade union, ir-relazzjonijiet tagħha ma' haddiema oħra fil-kumpanija, jew l-użu minnha ta' kwalunkwe lingwa uffiċjali fl-istat Spanjol (l-Artikolu 314); restrizzjoni tal-libertà ta' assocjazzjoni u tad-dritt tal-istrajkar (l-Artikolu 315); ksur tal-istandards ta' prevenzjoni tar-riskju fuq il-post tax-xogħol, b'mod li jipperikola l-hajja, is-saħħa jew l-integrità fiżika tal-haddiema (l-Artikolu 316).

Jekk ir-reat jitwettaq minn persuna ġuridika, il-piena tapplika għad-diretturi jew għall-persuni responsabbli mis-servizz kif ukoll għal dawk il-persuni li kellhom għarfien dwar ir-reat u setgħu hađu azzjoni ta' rimedju iżda naqsu milli jagħmlu dan.

3. Jiena vittma ta' ksur tad-drittijiet tal-bniedem li riżulta minn attivitajiet ta' korporazzjoni transnazzjonali Ewropea li seħħew 'il barra mill-Unjoni Ewropea. Għandi aċċess għall-qrati f'pajjiżek jekk jien m'niex ċittadin tal-UE jew jekk ma ngħix fl-UE? X'inhuma l-kundizzjonijiet biex jintalbu d-danni għal ksur tad-drittijiet tiegħi? Fejn nista' insib xi informazzjoni addizzjonali?

Il-Liġi Organika 6/1985 tal-1 ta' Lulju 1985 dwar il-ġudikatura fiha regoli li jiddeterminaw ir-rabta meħtieġa bejn att partikolari u Spanja sabiex jistabbilixxu l-ġurisdizzjoni tal-qrati Spanjoli.

F'materji ċivili u kummerċjali, din il-liġi tistipula li l-qrati Spanjoli huma kompetenti sabiex jisimgħu t-talbiet kollha magħmula fit-territorju Spanjol f'konformità mad-dispożizzjonijiet tat-trattati u tal-konvenzjonijiet internazzjonali li Spanja hija parti fihom, mar-regolamenti tal-Unjoni Ewropea u mal-liġi Spanjola (l-Artikolu 21). Meta l-attur ma jkunx jgħix Spanja, il-qrati Spanjoli għandhom ġurisdizzjoni fil-każijiet li ġejjin (l-Artikolu 22 *quinquies*):

Fi kwistjonijiet ta' obbligi kuntrattwali, meta l-obbligu li t-talba tirreferi għalih ikun ġie ssodisfat jew irid jiġi ssodisfat fi Spanja.

Fi kwistjonijiet ta' obbligi ekstrakuntrattwali, meta l-att dannuż ikun seħħ fit-territorju Spanjol.

F'talbiet relatati mal-attività ta' fergħa, ta' aġenzija jew ta' stabbiliment kummerċjali, meta jkun jinsabu fit-territorju Spanjol.

Fi kwistjonijiet relatati ma' kuntratti konklużi minn konsumaturi, dawn jistgħu jipprezentaw talba fi Spanja jekk il-post tar-residenza abitwali tagħhom jew dak tal-parti l-oħra jkun fit-territorju Spanjol. Il-parti l-oħra tista' tipprezenta talba fi Spanja biss jekk il-post tar-residenza abitwali tal-konsumatur ikun fit-territorju Spanjol.

Fil-liġi kriminali, il-qrati jistgħu jisimgħu każijiet dwar reati u delitti mwettqa fit-territorju Spanjol jew abbord bastimenti jew ingeni tal-ajru Spanjoli, mingħajr ħsara għad-dispożizzjonijiet tat-trattati internazzjonali li Spanja hija parti fihom. Il-qrati Spanjoli għandhom ukoll ġurisdizzjoni fuq reati mwettqa barra mit-territorju nazzjonali meta dawk miżmuma kriminalment responsabbli jkunu ċittadini Spanjoli jew ta' pajjiżi terzi li kisbu n-nazzjonalità Spanjola wara li wettqu r-reat, soġġetti għal ċerti rekwiżiti (l-Artikolu 23).

Fi kwistjonijiet relatati max-xogħol, il-qrati Spanjoli għandhom ġurisdizzjoni fil-każijiet li ġejjin (l-Artikolu 25):

1.° Fl-isfera tad-drittijiet u tal-obbligi li jirriżultaw minn kuntratti ta' impjeg, meta s-servizzi jkunu ġew ipprovduti fi Spanja jew il-kuntratt ikun ġie ffirmat fit-territorju Spanjol; meta r-rikorrent ikun domiciljat fi Spanja jew ikollu aġenzija, fergħa, delegazzjoni jew kwalunkwe tip ieħor ta' rappreżentanza fi Spanja; meta l-haddiem u l-impjegatur ikunu ċittadini Spanjoli, irrispettivament minn fejn ikunu ġew ipprovduti s-servizzi jew ġie ffirmat il-kuntratt; fil-każ ta' kuntratti għall-impjeg abbord bastimenti meta l-kuntratt ikun idderivat minn offerta rċevuta fi Spanja minn haddiem Spanjol.

2.° Fl-isfera tar-rieżami tal-konformità mal-liġi tal-ftehimiet kollettivi ta' xogħol iffirmati fi Spanja u tat-talbiet li jirriżultaw minn tilwimiet dwar ftehimiet kollettivi ta' xogħol li jseħħu fit-territorju Spanjol.

3.° F'talbiet dwar is-sigurtà soċjali magħmula kontra entitajiet Spanjoli jew entitajiet li għandhom l-indirizz reġistrat, l-aġenzija, id-delegazzjoni jew kwalunkwe rappreżentazzjoni oħra tagħhom fi Spanja.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk jien m'niex ċittadin tal-UE jew ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Fi Spanja, l-Ombudsman (*Defensor del Pueblo*) huwa l-Uffiċċju tal-Kummissarju Għoli tal-Parlament Spanjol (*Alto Comisionado de las Cortes Generales*), responsabbli għad-difiza tad-drittijiet fundamentali u tal-libertajiet pubbliċi taċ-ċittadini billi jissorvelja l-attività tal-korpi governattivi Spanjoli.

Kull ċittadin jista' jitlob lill-Ombudsman jiehu azzjoni (mingħajr ħlas) sabiex jinvestiga kwalunkwe att irregolari allegat minn korpi governattivi Spanjoli jew minn agenti tagħhom. L-Ombudsman jista' jintervjeni wkoll fuq inizjattiva tiegħu stess f'każijiet li jsir jaf bihom anke jekk ma jkunx sar ilment. Madankollu, is-setgħat tiegħu ma jestendux għall-attività ta' korporazzjonijiet multinazzjonali barra l-Unjoni Ewropea.

L-Ombudsman jirrapporta lill-Parlament Spanjol permezz ta' rapport annwali, u jista' jippubblika wkoll rapporti ddedikati dwar kwistjonijiet li huwa jikkunsidra bħala serji, urġenti, jew li jisthoqqilhom attenzjoni speċjali.

Aktar informazzjoni dwar dan tinstab [hawnhekk](#).

L-ispezzjoni tax-xogħol fi Spanja hija r-responsabbiltà tal-Ispettorat tax-Xogħol u tas-Sigurtà Soċjali (*Inspección de Trabajo y Seguridad Social*), li jaqa' taħt il-Ministeru tax-Xogħol, tal-Migrazzjoni u tas-Sigurtà Soċjali (*Ministerio de Trabajo, Migraciones y Seguridad Social*). Is-setgħat amministrattivi vestiti lill-Ispettorat tax-Xogħol u tas-Sigurtà Soċjali jippermettulu jimmonitorja l-konformità mar-regolamenti tax-xogħol u jimponi r-responsabbiltajiet rilevanti, jipprovdi pariri, u jinvolvi ruħu f'konċiljazzjoni, f'medjazzjoni u farbitraġġ fi kwistjonijiet tax-xogħol meta jkun xieraq.

Kull min isir jaf b'atti li jistgħu jikkostitwixxu ksur fi kwistjonijiet li jaqgħu taħt il-mandat tal-ispettorat tax-xogħol (kwistjonijiet relatati max-xogħol, mas-saħħa u s-sikurezza fuq il-post tax-xogħol, mas-sigurtà soċjali, mal-impjegi, u l-bqija) jista' jitlob is-servizzi tiegħu. L-ilmenti jistgħu jsiru personalment (fl-ispettorati provinċjali tax-Xogħol u tas-Sigurtà Soċjali); elettronikament, permezz tas-sit web tal-Ministeru tax-Xogħol, tal-Migrazzjoni u tas-Sigurtà Soċjali; jew bil-posta.

Aktar informazzjoni  [hawnhekk](#).

L-ispezzjonijiet ambjentali huma r-responsabbiltà tal-gvernijiet reġjonali ta' Spanja, li jieħdu azzjoni meta meħtieġa biex jippenalizzaw imġiba li tikkostitwixxi ksur f'din l-isfera. Il-Liġi 26/2007 tat-23 ta' Ottubru 2007 dwar ir-responsabbiltà ambjentali tistabbilixxi obbligu min-naħa tal-operaturi involuti f'attivitajiet ekonomiċi biex jirrimedjaw kwalunkwe ħsara kkawżata lill-ambjent. F'każijiet meta tali attività tikkostitwixxi reat, tapplika l-liġi kriminali msemmija fit-Tweġiba 2. F'każijiet bħal dawn, japplikaw ukoll ir-regoli stabbiliti hawn fuq dwar il-kumpens u t-talbiet għal responsabbiltà ċivili.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' lment jew servizzi ta' medjazzjoni għal ksur li jirriżulta mill-attivitajiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdut informazzjoni dwar il-funzjonament tas-sistema?

Dan it-tip ta' tilwim ma jistax jiġi solvut mis-sistema Spanjola ta' medjazzjoni ċivili u kummerċjali deskritta fil-Liġi 5/2012 tas-6 ta' Lulju 2012 dwar il-medjazzjoni f'materji ċivili u kummerċjali, peress li dak ir-regolament jeskludi mill-kamp ta' applikazzjoni tiegħu t-tilwimiet li jinvolvu drittijiet mingħajr possibbiltà ta' disponiment (l-Artikolu 2).

Id-Deċiżjoni tal-1 ta' Settembru 2017 tas-Segretarjat tal-Istat għall-Affarijiet Barranin dwar il-pubblikazzjoni tal-Pjan ta' Azzjoni Nazzjonali dwar in-Negozju u d-Drittijiet tal-Bniedem (ippubblikata fil-Gazzetta Uffiċjali tal-Istat fl-14 ta' Settembru 2017) hija rilevanti f'dan ir-rigward. Il-Pjan jiddiskuti l-ħtieġa li jiġu stabbiliti miżuri effettivi għall-protezzjoni tad-drittijiet tal-bniedem fid-dinja tan-negozju u li jiġu rregolati mekkaniżmi ġudizzjarji, ekstraġudizzjarji u amministrattivi sabiex jiġi pprovdut rimedju meta jinkisru dawn id-drittijiet.

6. Għandi xi drittijiet speċifiċi jekk inkun vittma vulnerabbli li tfittex rimedju għal ksur tad-drittijiet tal-bniedem relatati man-negozju? Jista' jkollni aċċess għall-għajnuna legali u taħt liema kundizzjonijiet? Liema spejjeż se jkun koperti mill-għajnuna legali? Għandi aċċess għall-għajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

L-Artikolu 119 tal-Kostituzzjoni Spanjola jirrikonoxxi d-dritt għal għajnuna legali meta jkun previst mil-liġi u fil-każijiet kollha li fihom pretendent jista' juri bil-provi li ma jkollux biżżejjed riżorsi sabiex jieħu azzjoni legali. Dan id-dritt kostituzzjonali huwa implimentat fil-Liġi 1/1996 tal-10 ta' Jannar 1996 dwar l-għajnuna legali mingħajr ħlas. Il-vittmi ta' abbużi tad-drittijiet tal-bniedem imwettqa mill-kumpaniji jistgħu jibbenefikaw minn għajnuna legali dment li r-riżorsi finanzjarji tagħhom ma jaqsbux il-limitu stabbilit fil-Liġi 1/1996. Dan il-limitu żdied wara l-emenda tal-Liġi 1/1996 fl-2015. Dan iqis ukoll ċerti ċirkustanzi personali tal-applikant, bħar-responsabbiltajiet tal-familja, bl-għan li jidjedd in-numru potenzjali ta' benefiċjarji tal-għajnuna legali. L-għajnuna pprovduta tinkludi d-difiża legali minn rappreżentanti legali professjonali, l-assistenza legali, u informazzjoni minn kwalunkwe riżorsa ekstraġudizzjarja disponibbli. Il-Liġi 1/1996 tirregola wkoll l-għoti ta' għajnuna legali mingħajr ħlas fi proċeduri legali transfruntiera. Persuni fiżiċi li huma ċittadini tal-Unjoni Ewropea jew ċittadini ta' pajjiżi terzi residenti legalment fi Stat Membru tal-UE jistgħu jibbenefikaw mill-għajnuna.

Din tingħata biss f'tilwimiet ċivili jew kummerċjali, u fi proċedimenti ekstraġudizzjarji f'tilwimiet ċivili jew kummerċjali fejn il-liġi tobbliga lill-partijiet sabiex jagħtu bidu għall-proċeduri jew lill-qorti inkwiżtorji sabiex tagħżel li tibda dawk il-proċeduri.

L-aħħar aġġornament: 17/01/2024

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negozju u drittijiet tal-bniedem - il-Kroazja

1. X'tip ta' protezzjoni ġudizzjarja għandi f'pajjiżek bħala vittma ta' ksur tad-drittijiet tal-bniedem relatati man-negozju? Din il-protezzjoni tinkludi kumpens?

Il-vittmi ta' ksur tad-drittijiet tal-bniedem jistgħu jfittxu protezzjoni ġudizzjarja:

fi proċedimenti ċivili, li fihom jistgħu jingħataw kumpens għad-danni, materjali jew mhux materjali (mhux materjali f'każ ta' ksur tad-drittijiet tal-personalità [\[1\]](#)); fi [proċedimenti kriminali](#), li fihom il-parti leża tista' tressaq talba għad-danni mgarrba bħala riżultat tar-reat imwettaq.

L-Artikolu 1 tal-Att dwar il-Proċedura Ċivili (*Zakon o parničnom postupku*) (*Narodne Novine* (NN; Il-Gazzetta Uffiċjali tar-Repubblika tal-Kroazja) Nri 53/91, 91/92, 112/99, 129/00, 88/01, 117/03, 88/05, 2/07, 96/08, 84/08, 123/08, 57/11, 25/13, 89/14, u 70/19) jipprovdut għal dak l-Att biex jirregola r-regoli proċedurali li taħthom il-qrati jisimgħu u jiddeliberaw fi proċedimenti li jikkonċernaw id-drittijiet u l-obbligi fundamentali tal-bniedem u taċ-ċittadini, ir-relazzjonijiet personali u familjari taċ-ċittadini, kif ukoll proċeduri tax-xogħol, kummerċjali, tal-proprietà u oħrajn tad-dritt ċivili, sakemm ma jiddeliberax dwar xi wħud minn dawn skont ir-regoli ta' xi proċedura oħra ma tkunx stabbilita bil-liġi. Barra minn hekk, l-Artikolu 185 tal-Att dwar il-Proċedura Ċivili jipprovdut għal proċedimenti ċivili li għandhom jinbnew billi tiġi pprezentata azzjoni.

Fil-proċeduri relatati mal-impjieg, partikolarment meta jiġu f'fissati l-limiti ta' żmien u jiġu ppjanati s-seduti, il-qorti dejjem tagħti attenzjoni speċjali lill-ħtieġa li tilwimiet dwar l-impjegji jiġu solvuti b'mod urġenti.

2. Għandkom regoli speċifiċi għal ksur serju tad-drittijiet tal-bniedem? Dawn ir-regoli japplikaw għal reati ambjentali jew sfruttamenti severi tax-xogħol?

L-Artikolu 43 tal-Att dwar il-Proċedura Kriminali (*Zakon o kaznenom postupku*, NN Nri 152/08, 76/09, 80/11, 121/11, 91/12, 143/12, 56/13, 145/13, 152/14, 70/17, u 126/19) jipprovdut katalogu ġenerali tad-drittijiet tal-vittmi kollha tal-kriminalità (id-dritt għal servizzi ta' appoġġ għall-vittmi tal-kriminalità, id-dritt għal assistenza psikoloġika effettiva u assistenza oħra esperta u appoġġ tal-awtoritajiet, organizzazzjonijiet jew istituzzjonijiet li jipprovdut għajnuna lill-vittmi tal-kriminalità skont il-liġi, id-dritt għall-protezzjoni mill-intimidazzjoni u r-ritaljazżjoni, id-dritt għall-protezzjoni tad-dinjità tal-vittma waqt li tkun intervistata bħala xhud, id-dritt li tinstema' mingħajr dewmien żejjed wara li tressaq ilment kriminali, u d-dritt għal kwalunkwe smiġ ieħor biss sal-punt meħtieġ għal proċeduri kriminali, id-dritt li tkun akkumpanjat minn persuna ta' fiduċja waqt azzjonijiet li fihom il-vittma hija parteċipant, id-dritt li l-proċeduri mediċi jinżammu minimi u li jitwetqu biss fejn ikun strettament meħtieġ għall-proċeduri kriminali, id-dritt li persuna tippreżenta mozzjoni għall-prosekuzzjoni u azzjoni privata skont id-dispożizzjonijiet tal-Kodiċi Kriminali (*Kazneni zakon*), id-dritt li tipparteċipa fi proċedimenti kriminali bħala parti leża, id-dritt li tkun infurmat biċ-ċaħda tal-ilment kriminali u tal-fatt li l-prosekutur pubbliku (*državni odvjetnik*) ma komplekx il-prosekuzzjoni kriminali, u d-dritt li persuna tiegħu f'idejha l-prosekuzzjoni kriminali mill-prosekutur pubbliku, id-dritt li tkun notifikat mill-prosekutur pubbliku dwar kwalunkwe azzjoni meħuda minhabba l-ilment kriminali tal-vittma u li tippreżenta kwerele lil prosekutur pubbliku oġġha, id-dritt li tkun notifikat, fuq talba u mingħajr dewmien żejjed, dwar is-sospensjoni tal-kustodja jew detenzjoni ta' qabel il-proċess u dwar il-ħarba tal-imputat, u tal-ħelsien tal-ħati milli jiskonta sentenza ta' ħabs, kif ukoll dwar kwalunkwe miżura meħuda biex tippoteġi lill-vittma, id-dritt li tkun infurmat, fuq talba, dwar kwalunkwe deċiżjoni finali li ttemm il-proċeduri kriminali u drittijiet oħra stabbiliti mil-liġi).

L-Artikolu 44 tal-Att dwar il-Proċedura Kriminali jistabbilixxi drittijiet speċjali tal-vittmi ta' traffikar tal-bnedmin (li jistgħu jitwetqu bl-iskop li jisfruttaw ix-xogħol ta' xi ħadd permezz ta' xogħol imġieghel jew servitù) li, flimkien mad-drittijiet previsti fl-Artikolu 43 tal-Att, huma intitolati wkoll għal konsultazzjoni bla ħlas qabel ma jiġu intervistati u għal rappreżentant bla ħlas għas-spejjeż tal-istat; li jiġu interrogati fl-uffiċċju tal-pulizija jew tal-prosekutur pubbliku (*državno odvjetništvo*) minn persuna tal-istess sess, u, jekk possibbli, minn dik l-istess persuna jekk l-intervista tkun ripetuta; li ma jirrispondux mistoqsijiet li mhumiex relatati mar-reat u li jikkonċernaw il-ħajja privata tal-vittma; li jitolbu li jkun intervistati b'mezzi awdjovivi; għall-protezzjoni tad-*data* personali; u li jitolbu l-esklużjoni tal-pubbliku mill-proċeduri.

L-Artikolu 43a [tal-Att dwar il-Proċedura Kriminali] u r-Regoli dwar il-metodi ta' valutazzjoni individwali tal-vittma (*Pravilnik o načinu provedbe pojedinačne procjene žrtve*, NN Nru 106/17, minn hawn 'il quddiem: ir-Regoli) jistabbilixxu l-proċedura ta' valutazzjoni individwali tal-vittma biex jiddeterminaw il-ħtieġa ta' miżuri protettivi speċjali fir-rigward tal-vittma ta' reat, u jekk jinstab li hemm ħtieġa bħal din, biex jiddeterminaw liema miżuri protettivi speċjali (inkluzi miżuri

protettivi proċedurali, bħal metodi ta' interrogazzjoni speċjali, l-użu ta' teknoloġiji ta' komunikazzjoni li jevitaw il-kuntatt viżwali mal-awtur tar-reat, l-esklużjoni tal-pubbliku mill-proċeduri, l-interrogazzjoni minn persuna tal-istess sess u, jekk possibbli, minn dik l-istess persuna jekk l-intervista tkun ripetuta, l-akkumpanjament minn persuna fdata, protezzjoni tad-*data* personali) għandhom jiġu applikati, biex jiffaċilitaw konsultazzjoni bla ħlas bi spejjeż tal-istat, u miżuri oħra previsti taħt il-liġi). Il-fatt li reati serji jinkludu, iżda mhumiex limitati għal, *inter alia*, it-traffikar tal-bnedmin u l-kriminalità organizzata, huwa kkunsidrat, u għalhekk jinkludu reati ambjentali jekk dawn jitwettqu bħala parti minn assoċjazzjoni kriminali.

Il-protezzjoni tad-drittijiet tal-vittmi fir-Repubblika tal-Kroazja hija ggarantita mil-leġiżlazzjoni dwar il-gustizzja kriminali, kif ukoll mill-Kostituzzjoni Kroata (*Ustav Republike Hrvatske*), u l-osservanza tagħhom hija ggarantita mill-qrati nazzjonali. Ladarba r-rimedji legali kollha disponibbli fil-livell nazzjonali jkun għew eżawriti, il-vittmi jistgħu jibdwu proċeduri quddiem il-Qorti Ewropea tad-Drittijiet tal-Bniedem fi Strasburgu bħala l-aħħar għażla jekk jemmnu li wieħed mid-drittijiet fundamentali tagħhom iggarantiti mill-Konvenzjoni Ewropea dwar id-Drittijiet tal-Bniedem gie miksur fil-livell nazzjonali.

3. Jien vittma ta' ksur tad-drittijiet tal-bniedem li jirriżulta minn attivitajiet ta' korporazzjoni transnazzjonali Ewropea li seħħew barra l-Unjoni Ewropea. Għandi aċċess għall-qrati f'pajjiżek jekk m'inxi ċittadin tal-UE jew ma ngħix fl-UE? X'inhuma l-kundizzjonijiet biex nasserixxi ksur tad-drittijiet tiegħi? Fejn nista' nsib xi informazzjoni addizzjonali?

Skont l-Artikolu 27 tal-Att dwar il-Proċedura Ċivili, il-qrati Kroati għandhom ġurisdizzjoni biex jiddeċiedu f'tilwim b'dimensjonijiet internazzjonali meta ġurisdizzjoni bħal din tkun stabbilita esplicitament mil-liġi jew minn trattat internazzjonali.

Fir-rigward tal-ġurisdizzjoni fi kwistjonijiet ċivili u kummerċjali, l-Att dwar id-Dritt Internazzjonali Privat (*Zakon o međunarodnom privatnom pravu*, NN Nru 101/17) jipprovdi espressament għall-applikazzjoni tar-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet ċivili u kummerċjali (minn hawn 'il quddiem: ir-Regolament Brussell I) fl-ambitu tiegħu u jestendi l-applikazzjoni tiegħu għal sitwazzjonijiet li jikkonċernaw pajjiżi terzi.

Skont ir-regola bażika dwar il-ġurisdizzjoni tar-Regolament Brussell I inkluża fl-Artikolu 4, persuni domiciljati fi Stat Membru, tkun xi tkun in-nazzjonalità tagħhom, għandhom jiġu mfittxja fil-qrati tad-domicilju tagħhom. L-Artikolu 63 jipprovdi li d-domicilju ta' persuni ġuridiċi huwa s-sede statutorja tagħhom, l-amministrazzjoni ċentrali jew il-post prinċipali tan-negozju.

Sitwazzjonijiet li fihom konvenut jista' jiġi mfittex fi Stat Membru għajr dak li fih ikun domiciljat huma stabbiliti fl-Artikoli 7-9 (ġurisdizzjoni speċjali). Għalhekk, il-ġurisdizzjoni f'relazzjonijiet mhux kuntrattwali hija rregolata mill-Artikolu 7(2), li jiddetermina li persuna domiciljata fi Stat Membru tista' tiġi mfittxja fi Stat Membru ieħor fi kwistjonijiet relatati ma' delitt jew kważi delitt, fil-qrati tal-post fejn seħħ jew jista' jseħħ avveniment dannuż.

Barra minn hekk, l-Artikolu 58 tal-Att dwar id-Dritt Internazzjonali Privat jipprovdi għall-ġurisdizzjoni meħtieġa kif ġej: Jekk l-applikazzjoni tad-dispożizzjonijiet ta' dak l-Att jew liġijiet Kroati oħra jew trattati internazzjonali fis-seħħ fil-Kroazja ma tagħtix ġurisdizzjoni fir-rigward ta' konvenut domiciljat fi Stat Membru mhux tal-UE, u jekk il-proċedimenti ma jkunux jistgħu jew ma jistgħux raġonevolment ikunu mistennja li jitmexxew barra mill-pajjiż, il-qrati Kroati għandhom ġurisdizzjoni meta l-mertu tal-proċedimenti jkollu konnessjoni suffiċjenti mal-Kroazja b'hekk li jkun xieraq li l-proċeduri jitmexxew fil-Kroazja.

4. L-Istituzzjonijiet tal-Ombudsman, il-korpi tal-ugwaljanza jew l-Istituzzjonijiet Nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettqa minn korporazzjonijiet transnazzjonali Ewropej barra l-Unjoni Ewropea? Jistgħu dawn il-korpi jinvestigaw il-każ tiegħi jekk jien mhux ċittadin tal-UE u ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Taħt l-Att dwar l-Ombudsman (*Zakon o pučkom pravobraniteljju*), l-Ombudsman Kroat huwa responsabbli biex jikkunsidra biss l-ilmenti dwar vjolazzjonijiet eżistenti ta' liġijiet u irregolaritajiet fil-ħidma tal-awtoritajiet nazzjonali, unitajiet ta' awtogovernanza lokali u reġjonali u persuni ġuridiċi b'awtorità pubblika, li konsegwentement ifisser li investigazzjoni ta' lmenti relatati ma' ksur ta' liġijiet fis-settur privat mhux permessa. Barra minn hekk, skont l-Artikolu 20, kull min jemmen li d-drittijiet u l-libertajiet kostituzzjonali jew legali tagħhom huma mhedda jew miksur bħala riżultat ta' kondotta illegali jew irregolari minn dawn l-awtoritajiet jista' jressaq azzjoni quddiem qorti kompetenti. Konsegwentement, persuna li tixtieq tippreżenta lment lill-Uffiċċju ta' l-Ombudsman (*Ured pučkog pravobranitelja*) m'għandhiex għalfejn tkun ċittadin tal-UE, iżda prekundizzjoni biex l-Ombudsman jindirizza l-ilment hija li waħda (jew aktar) mill-awtoritajiet wettqu ksur tad-drittijiet tal-bniedem. Madankollu, billi l-Uffiċċju tal-Ombudsman fil-Kroazja ħafna drabi jirċievi lmenti relatati mas-settur privat, l-esperjenzi u l-ilmenti taċ-ċittadini jintużaw kemm f'rapporti annwali kif ukoll permezz ta' parteċipazzjoni fi proċedimenti legali biex jippromwovu miżuri speċifiċi, li mingħajrhom ma jkunx possibbli li jinkiseb livell oġġettiv ta' infurzar tal-liġi u protezzjoni taċ-ċittadin.

Min-naħa l-oħra, l-Att Kontra d-Diskriminazzjoni (*Zakon o suzbijanju diskriminacije*) huwa applikabbli għall-imġiba tal-awtoritajiet nazzjonali kollha, tal-unitajiet awtogovernattivi lokali u reġjonali, ta' persuni ġuridiċi b'awtorità pubblika, u għall-imġiba tal-persuni ġuridiċi u fiżiċi kollha, speċjalment fl-oqsma tax-xogħol u l-kundizzjonijiet tax-xogħol, l-aċċess għal impjieġ indipendenti u attivitajiet dipendenti, inklużi l-kriterji tal-għażla, kif ukoll il-kundizzjonijiet għar-reklutaġġ u l-promozzjoni; aċċess għat-tipi kollha ta' gwida vokazzjonali, taħriġ professjonali, u taħriġ mill-ġdid; edukazzjoni, xjenza u sport; is-sigurtà soċjali, inklużi l-benesseri soċjali; pensjoni u assigurazzjoni tas-saħħa; ġudikatura u amministrazzjoni, informazzjoni pubblika u l-midja; aċċess għal u provvista ta' oġġetti u servizzi; sħubija u attivitajiet fi trejdjunjins, organizzazzjonijiet tas-soċjetà ċivili, partiti politiċi jew kwalunkwe tip ieħor ta' organizzazzjoni, u parteċipazzjoni fil-ħolqien kulturali u artistiku.

Barra minn hekk, l-Uffiċċju tal-Ombudsman, bħala l-awtorità ċentrali kontra d-diskriminazzjoni, jirċievi rapporti mill-persuni fiżiċi u ġuridiċi kollha u jeżamina rapporti individwali, u għalhekk jista' joħroġ rakkomandazzjonijiet, opinjonijiet, proposti u twissijiet legalment mhux vinkolanti biex jindirizza d-diskriminazzjoni u jipproteġi d-drittijiet tal-persuna diskriminata. Jista' wkoll jiehu sehem fi proċedimenti ġudizzjarji bħala intervenjent min-naħa tal-persuna li qed tilmenta minn diskriminazzjoni, jew jista' jressaq azzjoni legali kongunta għall-protezzjoni kontra d-diskriminazzjoni jekk jipprova l-probabbiltà li l-imġiba tal-konvenut kisret id-dritt għal trattament uguali ta' numru kbir ta' persuni minħabba l-konnessjoni tagħhom mad-drittijiet u l-valuri rikonnoxxuti mill-Att (ir-razza jew l-etniċità, il-kulur tal-ġilda, is-sess, il-lingwa, ir-reliġjon, it-twelmin politiku jew ieħor, l-isfond nazzjonali jew soċjali, il-proprietà, is-sħubija fi trejdjunjin, l-edukazzjoni, l-istatus soċjali, l-istat ta' żwieġ jew tal-familja, l-età, il-kundizzjoni tas-saħħa, id-diżabbiltà, il-wirt ġenetiku, l-identità jew l-espressjoni tal-ġeneru, jew l-orjentazzjoni sesswali). Barra minn hekk, il-persuna awtorizzata biex tippreżenta lment ta' diskriminazzjoni quddiem l-Ombudsman m'għandhiex għalfejn tkun ċittadin tal-UE.

 **L-Att il-ġdid dwar il-Protezzjoni tal-Informaturi** (*Zakon o zaštiti prijavitelja nepravilnosti*), fis-seħħ mill-1 ta' Lulju 2019, jipprovdi li l-informaturi li jkun qegħdin ifittxu protezzjoni tad-drittijiet tagħhom għandhom jikkuntattjaw lill-Ombudsman jekk informatur juri l-probabbiltà li huwa safa jew jista' jisfa vittma ta' avvenimenti dannużi talli rapporta irregolaritajiet. Skont dak l-Att, persuna li tixtieq tressaq lment m'għandhiex għalfejn tkun ċittadin tal-UE, u l-Ombudsman jista' jiehu azzjoni biex jipproteġi lill-informatur li ġej mis-settur pubbliku jew privat (Nota: l-Att jiddefinixxi l-"informatur" bħala *persuna li hija konxja ta' u rrappurtat irregolaritajiet relatati mat-tweġġ tax-xogħol għal impjegatur, pereżempju ksur ta' liġijiet, regolamenti, regoli, kodiċi tal-etika jew kondotta, jew atti interni ta' kumpaniji*.) Għandu jiġi enfazzzjat li t-tweġġ tax-xogħol, minbarra l-impjeg, jinkludi wkoll xogħol volontarju, xogħol ibbażat fuq kuntratti ta' servizz temporanji, impjegji ta' studenti, eċċ. Barra minn hekk, informatur jista' jkun persuna li pparteċipat fi proċeduri ta' reklutaġġ bħala kandidat.

Barra minn hekk, bħala parti mill-imġiba responsabbli tan-negozju - jiġifieri, il-protezzjoni tad-drittijiet tal-bniedem, speċjalment id-drittijiet tax-xogħol, u l-protezzjoni ambjentali, ir-Repubblika tal-Kroazja, bħala pajjiż aderenti għall-Kumitat ta' Investiment tal-OECD, bħala korp ta' ħidma ta' sorveljanza imparzjali,

hija meħtieġa timplimenta l-linji gwida li ġejjin: tipprovdi informazzjoni dwar imġiba kummerċjali responsabbli fuq is-sit web; tipproċessa mistoqsijiet; twettaq medjazzjoni fir-riżoluzzjoni ta' problemi li jirriżultaw minn imġiba kummerċjali irresponsabbli possibbli u tikkomunika mal-partijiet interessati biex tiġi evitata litigazzjoni.

Barra minn hekk, il-Kroazja stabbiliet Spettorat tal-Istat (*Državni inspektorat*), li jinkludi diviżjonijiet u servizzi kompetenti (bħad-Diviżjoni tas-Superviżjoni tas-Sigurtà u s-Saħħa fuq il-Post tax-Xogħol u d-Diviżjoni tas-Superviżjoni tal-Impjegi).

Aktar informazzjoni dwar l-ambitu tax-xogħol u l-kompetenzi tal-Ispettorat tal-Istat jew is-setturi/diviżjonijiet imsemmija hawn fuq tinstab fil-links li ġejjin:

 [Kuntatti](#)

 [Diviżjoni tas-Superviżjoni tas-Saħħa u s-Sigurtà fuq il-Post tax-Xogħol](#)

 [Diviżjoni tas-Superviżjoni tal-Impjegi](#)

5. Pajjiżek jimponi obbligi fuq korporazzjonijiet transnazzjonali Ewropej biex jistabbilixxu mekkaniżmi ta' lmenti jew servizzi ta' medjazzjoni għal ksur li jirriżulta mill-attivitàjiet kummerċjali tagħhom? Dawn l-obbligi japplikaw ukoll għal ksur li seħħ barra mill-Unjoni Ewropea? Min hu responsabbli mill-monitoraġġ ta' dawn l-attivitàjiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament tas-sistema?

Il-Kroazja ma timponi l-ebda skema ta' medjazzjoni obligatorja li tindirizza każijiet ta' ksur tad-drittijiet tal-bniedem relatati man-negożju. Għal tilwim tal-konsumaturi bejn il-konsumaturi u n-negożjanti, il-medjazzjoni hija rregolata mill-Att dwar ir-Riżoluzzjoni Alternattiva tat-Tilwim tal-Konsumatur (*Zakon o alternativnom rješavanju potrošačkih sporova*, NN Nru 121/16 u 32/19) li jitrassponi d-direttivi u r-regolamenti tal-UE dwar ir-riżoluzzjoni tat-tilwim tal-konsumaturi. Għal kwistjonijiet ta' protezzjoni tad-drittijiet tal-bniedem u tilwim ieħor relatat mad-drittijiet, tista' tiġi proposta medjazzjoni quddiem wieħed miċ-ċentri ta' medjazzjoni fil-Kroazja, fejn tilwima tista' tiġi solvuta abbażi tal-interessi tal-partijiet.

Jekk jogħġbok ikkonsulta s-sottopagani rilevanti biex issib aktar informazzjoni dwar:

[Il-Medjazzjoni fil-Istati Membri](#)

[Sib medjatur](#)

 [Soluzzjoni alternattiva għat-tilwim tal-konsumatur](#)

 [Centri ta' medjazzjoni](#)

Skont l-Att dwar il-Harsien tal-Konsumatur (*Zakon o zaštiti potrošača*), in-negożjant huwa meħtieġ li jipprovdi lill-konsumatur bl-opportunità li jissottometti ilment bil-miktub bil-posta, bil-faks jew bl-email.

Skont l-Att dwar l-Ispettorat tal-Istat (*Zakon o državnom inspektoratu*), il-petizzjonijiet li jinkludu d-dettalji tal-persuna li tirrapporta (isem, kunjom u indirizz tad-dar) u li jindikaw kondotta li tmur kontra r-regolamenti jistgħu jintużaw bħala bażi għall-ispezzjoni.

Għall-impjegati ta' kumpaniji multinazzjonali, l-Att dwar ix-Xogħol (*Zakon o radu*) jeħtieġ li min iħaddem mill-inqas għoxrin impjegat għandu jaħtar persuna li, flimkien mal-impjegatur, hija inkarigata li tircievi u ssolvi lmenti relatati mal-protezzjoni tad-dinjità tal-haddiema.

Dawn l-attivitàjiet huma mmonitorjati mill- [Ispettorat tal-Istat](#).

6. Għandi drittijiet speċifiċi jekk jien vittma vulnerabbli li qed tfttex rimedju għal ksur tad-drittijiet tal-bniedem relatati man-negożju? Jista' jkolli aċċess għall-għajnuna legali, u taħt liema kundizzjonijiet? Liema spejjeż se jkunu koperti mill-għajnuna legali? Għandi aċċess għall-għajnuna legali taħt l-istess kundizzjonijiet jekk minix ċittadin tal-UE jew ma ngħix fil-UE?

Vittma li tfttex rimedju għal ksur tad-drittijiet tal-bniedem relatat man-negożju għandha l-istess drittijiet bħal vittmi oħra fi proċedimenti kriminali. Jekk jogħġbok ikkonsulta l-Portal Ewropew tal-e-Ġustizzja biex issib aktar informazzjoni:

[Id-drittijiet tal-vittmi ta' reat fi proċeduri kriminali](#)

[Kumpens għall-vittmi ta' reati](#)

Taħt l-Att dwar l-Għajnuna Legali Mingħajr Hlas (*Zakon o besplatnoj pravnoj pomoći*), id-dritt għall-għajnuna legali mingħajr hlas jingħata lil:

Ċittadini Kroati;

tfal li mhumiex ċittadini Kroati iżda jsibu ruħhom fil-Kroazja mhux akkumpanjati minn adult responsabbli mil-liġi;

barranin b'residenza temporanja soġġetta għar-riċiproċità, u barranin b'residenza permanenti;

barranin taħt protezzjoni temporanja;

barranin residenti illegalment u barranin għal soġġorn qasir, fil-proċeduri li jiddeċiedu dwar tkeċċija jew ritorn;

persuni li jfittxu l-ażil, persuni bi status ta' azil u barranin bi status ta' protezzjoni sussidjarja u l-membri tal-familja tagħhom li jirrisjedu legalment fil-Kroazja, fil-proċeduri li fihom l-assistenza legali mhijiex mogħtija lilhom taħt liġi speċjali.

L-Att dwar l-Għajnuna Legali Mingħajr Hlas (NN Nri 143/13 u 98/19) jirregola l-kundizzjonijiet u l-proċedura li fiha persuni inqas vantaġġati jistgħu jeżerċitaw id-dritt tagħhom għal konsultazzjoni legali u aċċess għall-qrati u korpi oħra tal-liġi pubblika fi kwistjonijiet ċivili u amministrattivi.

L-Att dwar l-Għajnuna Legali Mingħajr Hlas jipprovdi għall-benefiċjarji tal-għajnuna legali mingħajr hlas, għajr ċittadini Kroati, biex jinkludi:

tfal li mhumiex ċittadini Kroati iżda jsibu ruħhom fil-Kroazja mhux akkumpanjati minn adult responsabbli mil-liġi;

barranin b'residenza temporanja soġġetta għar-riċiproċità, u barranin b'residenza permanenti;

barranin taħt protezzjoni temporanja;

barranin residenti illegalment u barranin għal soġġorn qasir, fil-proċeduri li jiddeċiedu dwar tkeċċija jew ritorn;

persuni li jfittxu l-ażil, persuni bi status ta' azil u barranin bi status ta' protezzjoni sussidjarja u l-membri tal-familja tagħhom li jirrisjedu legalment fil-Kroazja, fil-proċeduri li fihom l-assistenza legali mhijiex mogħtija lilhom taħt liġi speċjali.

Il-benefiċjarji tal-għajnuna legali mingħajr hlas jistgħu jeżerċitaw id-dritt għall-għajnuna legali primarja u/jew sekondarja taħt il-kondizzjonijiet stabbiliti bil-liġi.

L-għajnuna legali primarja tkopri informazzjoni legali ġenerali, pariri legali, preżentazzjonijiet lil korpi pubbliċi, lill-Qorti Ewropea tad-Drittijiet tal-Bniedem u lil organizzazzjonijiet internazzjonali f'konformità ma' trattati internazzjonali u regoli ta' proċedura interni, rappreżentazzjoni fi proċedimenti quddiem korpi pubbliċi, u assistenza legali f'soluzzjonijiet alternattivi għat-tilwim. Din hija pprovduta minn korpi amministrattivi fil-kontej u fil-Belt ta' Zagreb (*Grad Zagreb*) minn assoċjazzjonijiet awtorizzati u kliniċi legali, u tista' tiġi pprovduta għal kwalunkwe kwistjoni legali. Il-proċedura għall-eżerċizzju tal-għajnuna legali primarja tinbeda billi tikkuntattja direttament lil fornitur primarju tal-għajnuna legali, li jiddetermina fid-diskrezzjoni tiegħu jekk ir-reqwiżiti għall-għajnuna legali primarja ġewx sodisfatti.

L-għajnuna legali sekondarja tkopri pariri legali, sottomissjonijiet fil-proċeduri għall-protezzjoni tad-drittijiet tal-haddiema quddiem min iħaddem,

sottomissjonijiet u rappreżentanza f'litigazzjoni, u assistenza legali fis-soluzzjoni bonarja tat-tilwim. L-għajnuna legali sekondarja hija pprovduta minn avukati.

L-għajnuna legali sekondarja tkopri wkoll eżenzjoni mill-hlas ta' spejjeż ta' litigazzjoni u miżati tal-qorti.

Biex l-għajnuna legali sekondarja tingħata fil-forma ta' sottomissjonijiet u rappreżentanza f'litigazzjoni u eżenzjoni mill-hlas ta' miżati tal-qorti, iċ-ċirkostanzi finanzjarji tal-applikant għandhom jissodisfaw ir-reqwiżiti stabbiliti mill-Att dwar l-Għajnuna Legali Mingħajr Hlas, jiġifieri li d-dhul totali fix-xahar tal-applikanti u tal-membri tal-unità domestika tagħhom ma jaqbzux l-ammont bażi tat-taxxa għal kull membru (HRK 3,326.00) u li l-valur totali tal-assi li għandhom l-applikanti u l-membri tal-unità domestika tagħhom ma jaqbiżx is-60 ammont ta' bażi tat-taxxa (HRK 199,560.00).

Minbarra l-konformità mar-reqwiżiti finanzjarji, jeħtieġ li l-applikazzjoni għall-għajnuna legali sekondarja ssir b'waħda mit-tipi ta' proċeduri li ġejjin relatati ma':

drittijiet *in rem*, hliet fi proċeduri ta' registrazzjoni tal-art; relazzjonijiet ta' impjeg; relazzjonijiet familjari, hliet fi proċedimenti dwar divorzju b'konsens reċiproku jekk il-konjuġi m'għandhomx tfaġġ minorenni komuni jew adottati jew tfaġġ ta' età taħt il-harsien tal-ġenituri; proċeduri ta' infurzar u sigurtà rigward għir sfurzati jew assigurazzjoni ta' talbiet li jirriżultaw mill-proċeduri li fihom tista' tingħata l-għajjnuna legali skont id-dispożizzjonijiet tal-Att dwar l-Għajjnuna Legali Mingħajr Hlas; soluzzjoni bonarja tat-tilwim; bħala eċċezzjoni, fil-proċeduri għidizzjarji amministrattivi u ċivili l-oħra kollha meta tali hteġġa tinholoq minn ċirkostanzi tal-hajja speċifiċi tal-applikanti u l-membri tal-unità domestika tagħhom, skont l-iskop fundamentali tal-Att dwar l-Għajjnuna Legali Mingħajr Hlas.

Il-proċedura għall-ghoti tal-għajjnuna legali sekondarja tinbeda billi tapplika lill-korp amministrattiv kompetenti tal-kontea jew tal-Belt ta' Zagreb. L-applikazzjoni hija sottomessa f'forma standard, inkluż il-kunsens tal-applikanti u l-membri tal-unità domestika tagħhom għall-aċċess tad-*data* kollha dwar id-dhul u l-assi totali tagħhom u l-konferma tal-applikant li l-informazzjoni pprovduta hija preċiża u kompluta.

Fil-proċedura għall-ghoti tal-għajjnuna legali sekondarja lil applikant li jissodisfa r-rekwiżiti legali biex jeżerċita d-dritt għal għajjnuna legali sekondarja, l-awtorità kompetenti toħroġ deċiżjoni li tagħti l-għajjnuna legali sekondarja, u tindika t-tip u l-ambitu tal-għajjnuna legali mogħtija. L-ghoti tal-għajjnuna legali sekondarja tirreferi għal sigurtà sħiħa jew parzjali għall-hlas tal-ispejjeż tal-għajjnuna legali sekondarja, skont l-ammont tad-dhul totali ta' kull xahar tal-applikanti u tal-membri tal-unità domestika tagħhom. Id-deċiżjoni li tingħata l-għajjnuna legali sekondarja tispeċifika wkoll l-avukat li se jipprovi l-għajjnuna legali sekondarja.

Jekk l-applikant ma jissodisfax ir-rekwiżiti għall-ghoti tad-dritt għall-għajjnuna legali sekondarja, tinħareġ deċiżjoni li tirrifjuta l-applikazzjoni. Id-deċiżjoni li tirrifjuta l-applikazzjoni tista' tkun soġġetta għal appell mill-applikant quddiem il-Ministeru tal-Ġustizzja (*Ministarstvo pravosuđa*). Proċeduri amministrattivi jistgħu jinbnew kontra d-deċiżjoni tal-Ministeru tal-Ġustizzja li tiċhad l-appell.

Jekk il-benefiċjarju tal-għajjnuna legali mingħajr hlas huwa l-parti telliefa, jiġifieri, ma jirnexxi fil-proċedimenti li għalihom ingħatat l-għajjnuna legali sekondarja, mhuwiex meħtieġ iħallas lura l-ispejjeż tal-għajjnuna legali. Madankollu, l-ghotja ma tfixx l-benefiċjarju tal-għajjnuna legali sekondarja li huwa l-parti telliefa se jkun eżentat mill-hlas tal-ispejjeż tal-litigazzjoni mgħarrba mill-parti opposta, li jiġi deċiżi mill-qorti skont ir-regoli li jirregolaw il-proċeduri għidizzjarji.

Tista' tingħata wkoll għajjnuna legali mingħajr hlas f'tilwim transkonfinali. L-Att dwar l-Għajjnuna Legali Mingħajr Hlas jiddefinixxi tilwim transfruntier bħala dawk li fihom rikorrent għall-għajjnuna legali huwa domiciljat jew residenti fi Stat Membru tal-Unjoni Ewropea, għajr l-Istat Membru tal-qorti, jew dak li fih id-deċiżjoni għidizzjarja għandha tiġi eżegwita.

L-għajjnuna legali f'tilwim transfruntier tingħata fi kwistjonijiet ċivili u kummerċjali, proċeduri ta' medjazzjoni, soluzzjonijiet barra mill-qorti, l-infurzar ta' strumenti pubbliċi u pariri legali f'dawn il-proċeduri. Id-dispożizzjonijiet dwar l-għajjnuna legali f'tilwim transfruntier ma japplikawx fi proċeduri dwar tassazzjoni, dwana u proċeduri amministrattivi oħra.

Rikorrenti għall-għajjnuna legali f'tilwim transfruntier jingħataw għajjnuna legali jekk jissodisfaw ir-rekwiżiti stabbiliti fl-Att dwar l-Għajjnuna Legali Mingħajr Hlas. Bħala eċċezzjoni, l-għajjnuna legali tista' tingħata lir-rikorrenti li ma jissodisfawx ir-rekwiżiti għall-ghoti tal-għajjnuna legali stipulati fl-Att dwar l-Għajjnuna Legali Mingħajr Hlas jekk juru li mhuwiex kapaċi jhallsu l-ispiża tal-proċeduri minħabba spejjeż tal-gholi tal-hajja mhux proporzjonati fl-Istat Membru tad-domicilju jew tar-residenza abitwali u l-gholi tal-hajja fil-Kroazja.

Fil-Kroazja, ir-rikorrenti jew l-awtorità kompetenti tal-Istat Membru li fih huma domiciljati jew residenti abitwalment (awtorità trażmittenti) għandhom jissottomettu r-rikors għall-għajjnuna legali lill-Ministeru tal-Ġustizzja (awtorità riċeventi). Il-formoli u d-dokumenti meħmuża għandhom jitwasslu bil-Kroat. Inkella, ir-rikors jiġi miċhud.

Jekk tilwima li fiha r-rikorrent jitleb l-għajjnuna legali mhijiex tilwima transfruntiera jew jekk ir-rikorrent mhux intitolat għall-għajjnuna legali f'tilwim transfruntier, il-Ministeru tal-Ġustizzja johroġ deċiżjoni li tiċhad ir-rikors. Mhuwiex permessi appelli kontra deċiżjonijiet tal-Ministeru tal-Ġustizzja, għalkemm jistgħu jinbnew proċedimenti amministrattivi.

Tista' tingħata għajjnuna legali b'xejn lil persuni li mhuwiex residenti fl-Unjoni Ewropea, bla harsa għad-dispożizzjonijiet ta' ftehim internazzjonali bilaterali u multilaterali li jorbtu lill-Kroazja.

Għal informazzjoni dwar l-għajjnuna legali fil-Kroazja jekk jogħġbok irreferi għas-sit web:

Għajjnuna legali

[1] Drittijiet tal-personalità: id-dritt għall-hajja, is-saħħa fiżika u mentali, ir-reputazzjoni, l-unur, id-dinjità, l-isem, il-privatezza tal-hajja personali u tal-familja, il-libertà, eċċ.

L-aħħar aġġornament: 24/03/2022

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fil-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negożju u drittijiet tal-bniedem - Ċipru

1. X'tip ta' harsien għidizzjarju għandi f'pajjiżek bħala vittma ta' ksur tad-drittijiet tal-bniedem relatati man-negożju? Dan il-harsien jinkludi kumpens?

Skont id-dispożizzjonijiet tal-Liġi 174/1989 dwar ir-Responsabbiltà tal-Impjegatur (Assigurazzjoni Obbligatorja), kif emendata, l-impjegati li jisfaw vittmi ta' ksur tad-drittijiet tal-bniedem relatati man-negożju huma intitolati għal kumpens fil-każ ta' incident fuq il-post tax-xogħol (mewt jew korrimment) ikkawżat mill-impjegat tagħhom u matulu, jew fil-każ ta' marda okkupazzjonali kkawżata minn xogħolhom. Dik il-Liġi tirrikjedi li l-impjegaturi kollha jieħdu polza tal-assigurazzjoni kontra r-responsabbiltà għal incident fuq il-post tax-xogħol jew mard okkupazzjonali li jsufri minnu kwalunkwe impjegat. Dan ir-rekwiżit ikopri wkoll l-impjegati ta' residenti permanenti f'Ċipru, li huma impjegati barra mill-pajjiż u li jsufri incident jew marda okkupazzjonali. Il-Liġi tispeċifika l-ammont minimu ta' kopertura għal kull incident jew marda okkupazzjonali għal kull impjegat (mija u sittin elf euro, EUR 160 000.00), kif ukoll għal kull każ jew serje ta' każijiet li jirriżultaw mill-istess avveniment operattiv (EUR 3 415 000.00), inklużi l-ispejjeż u l-imghax.

Sabiex jiġi żgurat il-hlas tal-kumpens lill-impjegat, li jaqbeż il-kumpens previst mil-Liġi, trid tinfetaħ kawża legali rilevanti quddiem il-qorti.

Waq t-ispezzjonijiet fil-fergħat tal-impjegaturi / fin-negożji għall-kontroll tal-konformità tagħhom mal-leġiżlazzjoni dwar is-sikurezza u s-saħħa fuq il-post tax-xogħol, l-ispetturi mid-Dipartiment tax-Xogħol jivverifikaw ukoll jekk hemmx dokument li jiċċertifika l-assigurazzjoni obbligatorja fuq ir-responsabbiltà tal-impjegatur.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Ara t-twegiba għall-mistoqsija 1 aktar 'il fuq.

3. Jiena vittma ta' ksur tad-drittijiet tal-bniedem li rriżulta minn attivitajiet ta' korporazzjoni transnazzjonali Ewropea li seħħew 'il barra mill-Unjoni Ewropea. Għandi aċċess għall-qrati f'pajjiżek jekk m'iniex ċittadin tal-UE jew jekk ma ngħixx fi-UE? X'inhuma r-rekwiżiti biex jintalbu d-danni għal ksur tad-drittijiet tiegħi? Fejn nista' nsib xi informazzjoni addizzjonali?

Le, mhuwix improvdut aċċess. Skont l-informazzjoni u d-*data* disponibbli, kif deskritt fil-mistoqsija, ma jidher li hemm l-ebda rabta sabiex tiġi stabbilita l-gurizdizzjoni mal-qrati Ċiprijotti.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk jien m'iniex ċittadin tal-UE jew ma ngħixx fi-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Le. Ċittadini ta' pajjiżi terzi li jasserixxu li huma vittmi ta' ksur tad-drittijiet tal-bniedem jingħataw il-protezzjoni korrispondenti minn istituzzjonijiet indipendenti, dment li l-ksur ikun twettaq f'Ċipru.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' lment jew servizzi ta' medjazzjoni għal ksur li jirriżulta mill-attivitajiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament tas-sistema?

Ir-Regolament (UE) Nru **524/2013** dwar is-soluzzjoni online għal tilwim mal-konsumaturi jeħtieġ li l-kumpaniji bi hwienet online jipprovdu informazzjoni dwar il-pjattaforma online għas-soluzzjoni tat-tilwim fuq is-siti web tagħhom.

6. Għandi xi drittijiet speċifiċi jekk inkun vittma vulnerabbli li tfittex rimedju għal ksur tad-drittijiet tal-bniedem relatati man-negozju? Jista' jkolli aċċess għall-għajnuna legali u taħt liema kundizzjonijiet?

L-aċċess għall-għajnuna legali jingħata lil kull persuna fiżika li d-drittijiet tal-bniedem tagħha jkunu nksiru jekk il-persuna tirrisjedi fit-territorju tar-Repubblika ta' Ċipru, irrISPettivament minn jekk tkunx ċittadin tar-Repubblika ta' Ċipru jew ċittadin tal-UE.

Liema spejjeż se jkunu koperti mill-għajnuna legali?

L-għajnuna legali hija pprovduta għal:

aċċess għal avukat,

pariri legali u

rappreżentazzjoni fil-qorti.

Għandi aċċess għall-għajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħixx fi-UE?

Le.

L-aħħar aġġornament: 11/04/2022

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fi-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negozju u drittijiet tal-bniedem - Latvja

1. X'tip ta' harsien ġudizzjarju għandi f'pajjiżek bhala vittma ta' ksur tad-drittijiet tal-bniedem relatati man-negozju? Din il-protezzjoni tinkludi kumpens?

Skont [l-Artikolu 1\(1\) tal-Liġi dwar il-proċedura ċivili](#), kull individwu privat u entità ġuridika għandhom id-dritt li jiddefendu fil-qorti l-ksur jew il-kontestazzjoni tad-drittijiet ċivili jew tal-interessi legittimi tagħhom. Jekk l-individwu jemmen li kien vittma ta' ksur tad-drittijiet tal-bniedem relatati man-negozju li jkser id-drittijiet ċivili tiegħu, l-individwu jista' jressaq talba ċivili f'qorti b'gurizdizzjoni ġenerali.

Skont l-Artikolu 1635 tad-[Dritt Ċivili](#), kull ksur tad-drittijiet, kull att hażin fih innifsu, li jirriżulta fi ħsara (anke dannu morali), jagħti lill-vittma d-dritt li tfittex rimedju mill-awtur sa fejn dan jista' jiġi akkużat b'dan l-att. Dannu morali jindika tbatija fiżika jew psikoloġika kkawżata mill-ksur tad-drittijiet mhux materjali tal-vittma jew tal-benefiċċji mhux materjali li jirriżulta mill-atti ħżiena. Il-kamp ta' applikazzjoni tar-rimedju għal dannu morali għandu jiġi stabbilit mill-qorti fid-diskrezzjoni tagħha, filwaqt li jitqiesu l-gravità u l-konsegwenzi tad-dannu morali. Jekk l-għemil hażin ikun manifestat bhala att kriminali kontra l-hajja, is-saħħa, il-moralità, l-involabbiltà sesswali, il-libertà, l-unur jew ir-rispett ta' individwu, jew kontra familja, jew wild minuri, huwa preżunt li l-vittma ġarrbet dannu morali bhala riżultat ta' tali att. F'każijiet oħra, il-vittma trid iġġib prova tal-dannu morali. Att hawnhekk għandu jinftehem f'sens usa', li jinkludi mhux biss l-att, iżda wkoll in-nuqqas ta' aġir, jiġifieri l-ommissjoni.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Ir-responsabbiltà għal atti ħżiena stabbilita fid-Dritt Ċivili tkopri kwalunkwe ksur tad-drittijiet u reat kriminali, inkluż il-ksur gravi tad-drittijiet tal-bniedem.

3. Jiena vittma ta' ksur tad-drittijiet tal-bniedem li rriżulta minn attivitajiet ta' korporazzjoni tranżnazzjonali Ewropea li seħħew 'il barra mill-Unjoni Ewropea. Għandi aċċess għall-qrati f'pajjiżek jekk m'iniex ċittadin tal-UE jew jekk ma ngħixx fi-UE? X'inhuma l-kundizzjonijiet biex jintalbu d-dannu għal ksur tad-drittijiet tiegħi? Fejn nista' nsib xi informazzjoni addizzjonali?

Jekk la l-konvenut u lanqas l-attur ma jkollhom il-post tar-residenza jew l-indirizz legali tagħhom fil-Latvja, u jekk il-ksur ma jkunx seħħ fil-Latvja, x'aktarx, il-qrati Latvjani ma jkollhomx gurizdizzjoni fuq it-talba ċivili.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk m'iniex ċittadin tal-UE u ma ngħixx fi-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

L-Ombudsman fil-Latvja jissejjaħ ["tiesībsargs"](#). L-Ombudsman jopera f'konformità mal-għan stabbilit mil-[Liġi dwar l-Ombudsman](#), jiġifieri li jippromwovi l-protezzjoni tad-drittijiet tal-bniedem u jiżgura li l-awtorità tal-Istat tiġi eżerċitata b'mod legittimu u fil-pront u f'konformità mal-prinċipju ta' governanza tajba.

L-Ombudsman jista' jkun involut biss fis-soluzzjoni ta' kwistjonijiet fejn l-awtoritajiet tal-amministrazzjoni tal-Istat jiksru d-drittijiet tal-bniedem ta' individwu stabbiliti fis-*Satversme* (il-Kostituzzjoni) tar-Repubblika tal-Latvja u f'dokumenti internazzjonali fil-qasam tad-drittijiet tal-bniedem meta jieħdu deċiżjoni jew, fil-każ tal-legiżlatura, meta jadottaw att legiżlattiv. Fil-kuntest tal-eżerċitar tas-setgħat tal-Ombudsman, awtorità hija amministrazzjoni tal-gvern jew awtorità tal-gvern lokali, jew l-uffiċjali tagħha, kif ukoll persuni li jwettqu kompiti delegati mill-amministrazzjoni tal-Istat.

F'każijiet fejn l-individwu jkun vittma ta' ksur tal-prinċipju tan-nondiskriminazzjoni, l-Ombudsman jista' jagħti l-valutazzjoni u r-rakkomandazzjonijiet tiegħu wkoll lill-entitajiet legali u lill-individwi privati regolati mid-dritt privat.

Madankollu, is-setgħat tal-Ombudsman ma jestendux għall-valutazzjoni tal-atti ta' korporazzjonijiet tranżnazzjonali Ewropej barra mill-UE.

Il-kontroll u l-monitoraġġ tal-imġiba tal-imprizi fir-relazzjonijiet ta' impjieġ jaqgħu taħt il-kompetenza tal-[Ispettorat tal-Istat għax-Xogħol](#).

L-imġiba tal-imprizi fil-qasam tal-ambjent hija kkontrollata mis-[Servizz Ambjentali tal-Istat](#), li huwa responsabbli għall-monitoraġġ tal-konformità mal-liġi fl-oqsma tal-protezzjoni ambjentali, is-sikurezza tar-radjazzjoni u s-sikurezza nukleari, kif ukoll l-użu ta' riżorsi naturali.

Jekk individwu jipprezenta talba dwar att hażin mal-awtorità bi żball, jiġifieri ma jkunx jaf li ma huwiex fil-kompetenza tal-awtorità inkwistjoni li twiegeb fir-rigward tal-materja msemmija fit-talba tal-individwu, f'konformità mad-dispożizzjonijiet tal-Liġi dwar is-Sottomissjonijiet, l-awtorità trid tinforma lill-individwu dwar l-awtorità kompetenti fil-materja, jew, fejn xieraq, tgħaddi t-talba lill-awtorità kompetenti biex din teżamina t-talba.

Għalhekk, ta' min jinnota li l-istituzzjoni tal-Ombudsman hija mekkaniżmu ta' soluzzjoni alternattiva għat-tilwim għall-protezzjoni kontra l-ksur tad-drittijiet tal-bniedem, li huwa bbażat fuq l-awtorità personali tal-Ombudsman, minhabba li r-rakkomandazzjonijiet tal-Ombudsman ma humiex legalment vinkolanti. Appell lill-Ombudsman ma jitqiesx bħala preżentata ta' appell, u l-parti fil-proċedimenti għandha tqis il-fatt li tali appell la jissospendi l-validità tar-regolament amministrattiv u lanqas l-iskadenza għall-appell. Madankollu, il-kompitu tal-Ombudsman huwa li jippromwovi l-għarfien pubbliku u l-fehim tad-drittijiet tal-bniedem, il-mekkaniżmi għall-protezzjoni tagħhom, u l-hidma tal-Ombudsman. Għalhekk, l-Ombudsman jista' jagħti parir lil individwu dwar il-mekkaniżmi għall-protezzjoni mill-ksur tad-drittijiet f'kull każ individwali.

Kull individwu li jemmen li sofra ksur tad-drittijiet tal-bniedem tiegħu jista' jappella lill-Ombudsman, irrispettivament min-nazzjonalità tiegħu.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' ilment jew servizzi ta' medjazzjoni għal ksur li jirriżulta mill-attivitajiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament tas-sistema?

Ma hemm l-ebda informazzjoni dwar atti leġiżlattivi li jimponu obbligi fuq il-korporazzjonijiet tranżnazzjonali Ewropej biex jistabbilixxu mekkaniżmi ta' lment jew servizzi ta' medjazzjoni għal ksur li jirriżulta mill-attivitajiet tan-negozju tagħhom.

6. Għandi xi drittijiet speċifiċi jekk inkun vittma vulnerabbli li tfittex rimedju għal ksur tad-drittijiet tal-bniedem relatati man-negozju? Jista' ikollu aċċess għall-għajnuna legali u taħt liema kundizzjonijiet? Liema spejjeż se jkun koperti mill-għajnuna legali? Għandi aċċess għall-għajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

L-eligibbiltà għall-għajnuna legali ffinanzjata mill-Istat tiddependi fuq il-kategorija tal-kawża u l-istatus tal-individwu. L-għajnuna legali tinkludi konsultazzjonijiet legali, it-tfassil ta' dokumenti proċedurali għall-qorti, u għajnuna legali fis-seduta tal-qorti. Individwu li jkun parti f'kawża ċivili jkun eżentat mill-ispejjeż tal-qorti pagabbli lill-baġit nazzjonali, u l-qorti trid tipprovdi servizzi ta' traduzzjoni ffinanzjati mill-Istat jekk l-individwu ma jkunx jitkellem bil-lingwa tal-proċedimenti.

F'kawżi ċivili (bl-eċċezzjonijiet stabbiliti fil-liġi) u f'każijiet amministrattivi fejn tiġi kkontestata deċiżjoni tal-qorti tal-familja fir-rigward tal-protezzjoni tad-drittijiet u tal-interessi legali ta' wild minuri, l-individwu li jirrisjedi legalment fil-Latvja huwa intitolat għal għajnuna legali jekk ikun kiseb l-istatus ta' persuna b'introjtu baxx jew ta' persuna fil-bżonn mis-servizzi soċjali tal-gvern lokali jew jekk ikun f'sitwazzjoni speċjali, jiġifieri jekk bla mistenni u għal raġunijiet li ma jkollux kontrolli fuqhom, isib ruħu f'tali ċirkostanzi u sitwazzjoni finanzjarja li ma jippermettulux jiżgura l-protezzjoni tad-drittijiet tiegħu, jew l-individwu jkun jiddependi kompletament fuq l-Istat jew fuq il-gvern lokali.

L-individwu li jirrisjedi fi Stat Membru tal-UE huwa intitolat għal għajnuna legali f'tilwim transfruntier f'kawżi ċivili jekk iċ-ċirkostanzi speċjali tiegħu u l-livell tal-introjtu tiegħu ma jippermettulux li jipproteġi d-drittijiet tiegħu.

Individwi oħra (inklużi individwi li jirrisjedu barra mill-UE) huma intitolati għal għajnuna legali f'konformità mal-impenji internazzjonali tal-Latvja u jekk iċ-ċirkostanzi speċjali tagħhom u l-livell tal-introjtu tagħhom ma jippermettulhomx li jipproteġu d-drittijiet tagħhom.

F'kawżi ċivili li l-individwi jifflu waħedhom jew bl-assistenza ta' avukat (jiġifieri kawżi ċivili li jaqgħu taħt il-guriżdiżjoni tal-Qorti għall-Affarijiet Ekonomiki li jirriżultaw mil-liġi kuntrattwali, jekk l-ammont tat-talba jaqbeż EUR 150 000, u f'kawżi li jitrattaw il-protezzjoni tas-sigrieti kummerċjali mill-akkwiżizzjoni, l-użu u d-divulgazzjoni illegali), l-individwu huwa intitolat għal għajnuna legali jekk l-introjtu tiegħu ma jkunx jaqbeż il-paga minima ta' kull xahar fil-Latvja, is-sitwazzjoni finanzjarja tiegħu tagħmlu eligibbli biex jirċievi l-għajnuna legali, u jkun hallas it-tariffa għall-ghoti tal-għajnuna legali.

L-għajnuna legali fil-**kawżi amministrattivi** tingħata mill-qorti (l-imħallef) fuq talba tal-individwu, filwaqt li tqis il-kumplessità tal-każ u s-sitwazzjoni finanzjarja tal-individwu.

L-għajnuna legali **fi proċedimenti kriminali** tingħata mill-parti li tiftaħ il-proċedimenti (l-investigatur, il-prosekutur jew l-imħallef). L-għajnuna legali tingħata fuq it-talba ta' individwi li huma eligibbli għad-difiża u lill-vittmi f'każijiet fejn il-liġi tipprevedi dan.

Informazzjoni addizzjonali hija disponibbli fuq il-websajt tal-Amministrazzjoni Ġudizzjarja:

 [Infografika - Għajnuna legali pprovduta mill-Istat f'diversi kategoriji ta' kawżi](#) (LV)

 [Informazzjoni - Għajnuna Legali garantita mill-Istat](#) (EN)

 [Harsa ġenerali - Għajnuna Legali pprovduta mill-Istat](#) (EN)

 [Għajnuna legali f'tilwim transfruntier](#) (EN)

L-aħħar aġġornament: 12/02/2024

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew deċiżjoni ta' tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negozju u drittijiet tal-bniedem - Malta

1. X'tip ta' harsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negozju? Din il-protezzjoni tinkludi kumpens?

Kwalunkwe vittma ta' ksur tad-drittijiet tal-bniedem, kemm jekk dan il-ksur huwa relatat man-negozju jew le, għandha dritt li tirrikorri għal rimedju u kumpens quddiem qorti.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

M'hemmxi regoli speċifiċi għal ksur gravi tad-drittijiet tal-bniedem. Il-każijiet kollha ta' ksur tad-drittijiet tal-bniedem huma kollha ttrattati l-istess.

3. Jiena vittma ta' ksur tad-drittijiet tal-bniedem li riżulta minn attivitajiet ta' korporazzjoni transnazzjonali Ewropea li seħħew 'il barra mill-Unjoni Ewropea. Għandi aċċess għall-qorti f'pajjiżek jekk m'iniex ċittadin tal-UE jew jekk ma ngħix fl-UE? X'inhuma l-kundizzjonijiet biex jintalbu d-dannu għal ksur tad-drittijiet tiegħi? Fejn nista' insib xi informazzjoni addizzjonali?

Il-liġi hija territorjali iżda awiehed irid jirrikorri għall-liġi privata internazzjonali sabiex tiġi determinata l-lex fori sakemm ma jkunx hemm ma jkunx hemm ftehim bejn il-partijiet li ma jhallix li jkun hemm għazla fil-liġi applikabbli.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk m'iniex ċittadin tal-UE u ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' insib informazzjoni dwar id-drittijiet tiegħi?

Il-mandat tal-Ombudsman f'Malta, skont l-Artikolu 64A tal-Kostituzzjoni u l-artikoli tal-Att dwar l-Ombudsman huwa biex "jinvestiga kull azzjoni li ssir minn jew f'isem il-Gvern, jew minn dik l-Awtorità, dak il-korp jew dik il-persuna oħra skont ma jista' jiġi provdut b'liġi (inkluża awtorità, korp jew kariga stabbiliti b'din il-Kostituzzjoni), li jkun azzjonijiet li jsiru fit-tweqqif tal-funzjonijiet amministrattivi tagħhom".

Skont l-Artikolu 12(1) tal-Att dwar l-Ombudsman, il-guriisdizzjoni tal-Ombudsman hija limitata għall-investigazzjoni ta' ilmenti dwar:

"(a) il-Gvern, inkluz kull Dipartiment tal-Gvern jew awtorita' oħra tal-Gvern, kull Ministru jew Segretarju Parlamentari, kull uffiċjal pubbliku u kull membru jew impjegat ta' awtorita' kif imsemmi qabel;

(b) kull korp statutorju, u kull soċjeta' jew korp ieħor li fih il-Gvern jew xi wieħed jew iktar minn dawk il-korpi jew xi kombinazzjoni tagħhom ikollu kontroll tal-ishma jew li fuqhom ikollu kontroll effettiv, inkluz kull direttur, membru, manager jew uffiċjal ieħor jew dak il-korp jew soċjeta' jew tal-korp li jkollu kontroll tagħhom (hawn iżjed 'il quddiem kollettivament imsejha bħala organizzazzjoni); u

(ċ) kunsilli lokali u kull kumitat tagħhom, is-sindki, kunsillieri u membri tal-personnel tal-kunsilli lokali kollha."

L-Ombudsman m'għandux mandat speċifiku u formali biex jinvestiga kazijiet li jinvolvu vjolazzjoni ta' jew theddid għad-Drittijiet Fundamentali jew li jagħti rimedju jew li jippromwovi jew jissalvagwardja d-drittijiet fundamentali taċ-ċittadini.

Izda l-funzjonijiet imnizzlin fl-Artikolu 22(1) tal-Att dwar l-Ombudsman huma wiesgħa bizzżejied biex jippermettu lil din l-Istituzzjoni li tinvolvi ruħa mingħajr restrizzjonijiet fil-qasam tad-drittijiet tal-bniedem billi -

tinvestiga ilmenti li għandhom element ta' drittijiet tal-bniedem

tiġbed l-attenzjoni tal-awtoritajiet dwar theddid lid-drittijiet taċ-ċittadini

meta tkun seħħet xi vjolazzjoni, tikkontribwixxi għar-risoluzzjoni tas-sitwazzjoni billi tagħmel rakomandazzjonijiet sabiex il-kaz jiġi solvut b'mod ġust u effettiv sabiex jiġu evitati proċeduri ġudizzjarji.

Il-ġurisdizzjoni tal-Ombudsman testendi għal kull persuna li tħossha aggravat, indipendentement min-nazzjonalita' jew oriġini tagħha, sakemm din il-persuna jkollha interess personali fil-mertu tal-ilment. Persuna tinkuldi persuna fizika u persuna ġuridika.

L-awtoritajiet jew l-istituzzjonijiet li huma soġġetti għall-ġurisdizzjoni tal-Ombudsman huma marbuta li jipproteġu d-drittijiet tal-bniedem u jassiguraw l-infurzar tagħhom. Għalhekk, minkejja li l-mandat tal-Ombudsman huwa limitat għall-Amministrazzjoni Pubblika, wieħed jista' jikkonsidra sitwazzjoni fejn il-vittma ta' vjolazzjoni tad-drittijiet tal-bniedem relatata man-negożju tallega li sofriet vjolazzjoni tad-drittijiet tagħha peress li din l-awtorita' pubblika jew istituzzjoni naqset milli tagħtiha l-protezzjoni li dil-persuna kienet intitolata għaliha.

L-Ombudsman jista' jinvestiga kwalunkwe kaz anke jekk il-persuna li tagħmel l-ilment ma tkunx ċittadina tal-UE jew ma tgħix fl-UE, sakemm il-mertu tal-ilment ikun jaqgħa taħt il-ġurisdizzjoni tal-Ombudsman. Aktar minn hekk, jekk il-mertu tal-ilment huma soġġetti għall-ġurisdizzjoni tal-Ombudsman jew awtorita' oħra lokali jew regolatur, il-protezzjoni bil-ligi tingħata lill-vittmi kollha.

Għalhekk, il-ġurisdizzjoni tal-Ombudsman ma tiddependix fuq il-mertu tal-kaz jew fuq jekk il-persuna aggravat tkun qiegħda Malta, izda fuq l-allegat nuqqas tal-awtorita' soġġetta għall-ġurisdizzjoni tal-Ombudsman.

Dwar servizzi oħra pubbliċi (bħal impiegi jew ambjent) f'Malta, hemm istituzzjonijiet pubbliċi oħr Bħad-Dipartiment tal-Impiegi u r-Relazzjonijiet Industrijali, l-Awtorita' dwar l-Ambjent u Rizzorsi, l-Arbitru dwar is-Servizzi Finanzjarji u l-Kummissjoni Nazzjonali dwar il-Promozzjoni tal-Ugwaljanza. Izda l-Kummissjoni Nazzjonali dwar il-Promozzjoni tal-Ugwaljanza bħala l-korp nazzjonali dwar l-ugwaljanza, jista' jinvestiga biss kazijiet ta' diskriminazzjoni u fastidju sesswali li seħħ f'Malta.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' ilment jew servizzi ta' medjazzjoni għal ksur li jirriżulta mill-attivitajiet tan-negożju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament tas-sistema?

Malta ma timponix obbligu fuq il-korporazzjonijiet transnazzjonali Ewropej biex jistabbilixxu mekkaniżmi ta' ilment jew servizzi ta' medjazzjoni għal ksur li jirriżulta minn attivitajiet tan-negożju. Il-medjazzjoni f'Malta issir f'kazijiet fil-Qorti tal-Familja jew fi proċeduri quddiem il-Bord li Jirregola l-Kera.

6. Għandi xi drittijiet speċifiċi jekk inkun vittma vulnerabbli li tftitex rimedju għal ksur tad-drittijiet tal-bniedem relatati man-negożju? Jista' ikollu aċċess għall-ghajnuna legali u taħt liema kundizzjonijiet? Liema spejjeż se jkun koperti mill-ghajnuna legali? Għandi aċċess għall-ghajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

Jekk inti vittma ta' reat speċifikat taħt l-Artikolu 2 tal-Kapitolu 539 tal-Liġijiet ta' Malta (l-Att dwar il-Vittmi ta' Reat) jew vittma ta' vjolenza domestika kif speċifikat fil-Kapitolu 581 tal-Liġijiet ta' Malta (Att dwar il-Volejnza Abbazi ta' Ġeneru u Vjolenza Domestika), inti intitolat li tingħata l-benefiċċju tal-Għajnuna Legali. Wara li jkun hemm digriet tal-Qorti li jaħtik il-benefiċċju tal-ghajnuna legali, inti tkun eliġibbli li tingħata pariri legali u li tkun irrapreżentat il-Qorti. L-ispejjeż tal-Qorti u tal-Avukat ikunu koperti. Jekk m'intix ċittadin tal-UE izda għandek status f'Malta, inti xorta tkun eliġibbli għall-benefiċċju tal-ghajnuna legali. Jekk inti ċittadin tal-UE li tgħix barra l-Unjoni Ewropea, xorta tkun eliġibbli biex tkun rappreżentat fil-Qorti f'Malta u għal ghajnuna legali.

L-aħħar aġġornament: 04/05/2021

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negożju u drittijiet tal-bniedem - Awstrija

1. Xi protezzjoni ġudizzjarja jirċievu l-vittmi ta' ksur tad-drittijiet tal-bniedem fin-negożju? Din il-protezzjoni tinkludi kumpens?

Bħal fi Stati Membri oħra, il-ġurisdizzjoni internazzjonali hija ddeterminata fil-biċċa l-kbira mir-"Regolament Brussell 1a" (ir-[Regolament Nru 1215/2012](#): "ir-Regolament"). Dan jippermetti li jingiebu azzjonijiet – b'mod speċifiku fejn l-impriza (jew fergħa tagħha) ikollha l-uffiċċju rreġistrat tagħha fl-Awstrija – irrispettivament minn fejn ikun iddomiċiljat ir-rikorrent u/jew min-nazzjonalità tiegħu. Ġurisdizzjonijiet oħra huma msemija fl-Artikolu 7 tar-Regolament. Il-post fejn ikun seħħ l-avveniment dannuż jew il-post fejn obbligu kuntrattwali kellu jiġi ssodisfat jista' jkun rilevanti.

2. Hemm xi regoli speċifiċi li jkopru l-ksur gravi tad-drittijiet tal-bniedem? Dawn ir-regoli japplikaw ukoll għal reati ambjentali jew għal forum serji ta' sfruttament ta' haddiema?

Il-ligi Awstrijaka dwar ir-responsabbiltà ekstrakuntrattwali ma tinkludi l-ebda dispożizzjoni speċifika dwar il-ksur gravi tad-drittijiet tal-bniedem. Madankollu, jekk ksur gravi tad-drittijiet tal-bniedem jirriżulta fil-ksur ta' dritt individwali protett bil-ligi, tista' titqies ir-responsabbiltà kuntrattwali ġenerali. Fi kliem ieħor, kull min intenzjonalment jew permezz ta' negligenza jagħmel harsa illegalment lill-hajja, lis-saħħa, lil-libertà, lil-proprietà jew lil kwalunkwe dritt ieħor ta' persuna oħra jkun responsabbli għad-danni. Meta d-dannu jkun ikkawżat għall-hajja jew għall-persuna, għas-saħħa, għal-libertà, għall-proprietà jew għal xi dritt ieħor, mhux biss il-persuna li tkun ikkawżat id-dannu direttament tkun responsabbli, iżda anke kull min ma jkunx ha l-passi meħtieġa u raġonevoli sabiex jipprevjeni d-dannu lil terza persuna, jekk dik il-persuna tkun holqot sors ta' riskju (*Verkehrssicherungspflicht*).

Mil-lat tal-ligi kriminali, il-ksur gravi tad-drittijiet tal-bniedem huwa wkoll meqjus bħala reat kriminali ġenerali.

3. Jien vittma ta' ksur tad-drittijiet tal-bniedem, li seħħ barra mill-Unjoni Ewropea li rriżulta mill-attivitajiet kummerċjali ta' korporazzjoni tranżnazzjonali Ewropea. Għandi aċċess għall-grati f'pajjiżek jekk m'iniex ċittadin tal-UE jew jekk ma ngħix fl-UE? X'inhuma l-kundizzjonijiet biex nitlob id-danni għal-ksur tad-drittijiet tiegħi? Fejn nista' insib xi informazzjoni addizzjonali?

Ara t-Taqsim 4 hawn taħt.

4. L-istituzzjonijiet tal-ombudsman nazzjonali, il-korpi tal-ugwaljanza jew l-organizzazzjonijiet tad-drittijiet tal-bniedem jappoġġaw lill-vittmi ta' ksur tad-drittijiet tal-bniedem imwettqa minn korporazzjonijiet tranżnazzjonali Ewropej barra mill-Unjoni Ewropea? Għandi aċċess għall-qrati f'pajjiżek jekk m'iniex ċittadin tal-UE jew jekk ma ngħix fl-UE? Hemm xi servizzi pubbliċi oħra (bħal spejtorati tax-xogħol jew tal-ambjent) li jistgħu jinvestigaw il-każ tiegħi? Fejn nista' insib informazzjoni dwar id-drittijiet tiegħi?

Bhal fi Stati Membri oħra, il-ġurisdizzjoni internazzjonali hija ddeterminata fil-biċċa l-kbira mir-“Regolament Brussell 1a” (ir-[Regolament Nru 1215/2012](#)). Dan jippermetti li jingiebu azzjonijiet – b'mod speċifiku fejn l-impriza (jew ferġha tagħha) ikollha l-uffiċċju rreġistrat tagħha fl-Awstrija – irrispettivament minn fejn ikun iddomiċiljat ir-rikorrent u/jew min-nazzjonalità tiegħu. Ġurisdizzjonijiet oħra huma msemmija fl-Artikolu 7 tar-Regolament. Il-post fejn ikun seħħ l-avveniment dannuż jew il-post fejn obbligu kuntrattwali kellu jiġi ssodisfat jista' jkun rilevanti.

Jekk ir-Regolament Brussell 1a jew il-Konvenzjoni ta' Lugano tal-2007 (il-Konvenzjoni dwar il-ġurisdizzjoni u r-rikonoxximent u l-eżekuzzjoni ta' sentenzi f'materji ċivili u kummerċjali) ma tkunx applikabbli, il-ġurisdizzjoni internazzjonali dejjem tingħata skont l-Artikolu 27a tal-Att dwar il-Ġurisdizzjoni tal-Qorti (*Jurisdiktionsnorm* – JN) jekk qorti Awstrijaka jkollha ġurisdizzjoni territorjali. Madankollu, il-ġurisdizzjoni għall-ikkawżar ta' dannu skont l-Artikolu 92a tal-JN hija bbażata biss fuq il-post fejn ikun seħħ l-aġir dannuż. Madankollu, jistgħu jiġu kkunsidrati ġurisdizzjonijiet oħra, bħal dik tal-post fejn sar ir-reat, skont l-Artikolu 88 tal-JN, jew il-post fejn tinsab il-proprietà, skont l-Artikolu 99 tal-JN.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' ilment jew servizzi ta' medjazzjoni għal ksur li jirriżulta mill-attivitàjiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min huwa responsabbli għall-monitoraġġ ta' dawn il-mekkaniżmi ta' ilment jew servizzi ta' medjazzjoni? Hemm rapporti pubbliċi disponibbli li jipprovdu informazzjoni dwar kif jaħdmu dawn il-mekkaniżmi u s-servizzi? + 6. Għandi xi drittijiet speċifiċi jekk inkun vittma vulnerabbli ta' ksur tad-drittijiet tal-bniedem relatati man-negozju? Taht liema kundizzjonijiet għandi aċċess għall-ghajnuna legali? Liema spejjeż huma koperti mill-ghajnuna legali? Għandi aċċess għall-ghajnuna legali taht l-istess kundizzjonijiet bħač-čittadini tal-UE jekk m'iniex čittadin tal-UE jew jekk ma ngħix fl-UE?

L-ġhoti ta' għajnuna legali ma huwix marbut mač-čittadinanza Awstrijaka jew mač-čittadinanza tal-UE.

L-ghan tal-ghajnuna legali huwa li tippermetti lill-partijiet kollha fil-kawża li jfittxu d-drittijiet tagħhom skont id-dritt ċivili jew li jiddefendu d-drittijiet tagħhom quddiem il-qrati, irrispettivament mis-sitwazzjoni finanzjarja individwali tagħhom. L-ispejjeż li jirriżultaw mit-tressiq ta' tilwima legali ma għandhomx jikkostitwixxu ostakolu għall-eżekuzzjoni tat-talbiet jew għad-difiża ta' persuna, anke jekk dik il-persuna ma jkollhiex biżżejjed riżorsi proprji. Il-possibbiltà li tingħata għajnuna legali hija maħsuba biex jiġu eliminati d-differenzi li jirriżultaw mis-sitwazzjoni finanzjarja tal-individwi u biex jiġihaddem mhux biss il-prinċipju tal-ugwaljanza iżda wkoll id-dritt, li jirriżulta mill-Artikolu 6(1) tal-KEDB, li jiġi rrispettat l-aċċess liberu u mingħajr xkiel għall-ġustizzja, u biex jiġi żgurat li kulhadd ikollu aċċess ugwali għall-ġustizzja.

Madankollu, parti fi proċedimenti legali li tingħata għajnuna legali hija eżentata biss b'mod provviżorju mill-obbligu li tħallas l-ispejjeż legali tagħha stess. Il-kontroparti ma tibbenefikax minn din l-eżenzjoni provviżorja.

Il-qorti tagħti għajnuna legali lil parti biss jekk it-tweitiq tal-proċedimenti jkun altrimenti ta' detriment għall-manteniment meħtieġ tagħha. L-azzjoni legali jew id-difiża maħsuba ma tridx tkun manifestament mingħajr bżonn jew għalxejn jekk ikun hemm ċans li tingħata għajnuna legali.

“Manteniment meħtieġ” tfisser ir-riżorsi li l-parti teħtieġ għal standard modest ta' għajxien għaliha nnifisha u għal kwalunkwe membru tal-familja li tkun responsabbli għalih. Il-manteniment meħtieġ jaqa' bejn manteniment “essenzjali” u manteniment “xieraq”. Dan jinsab bejn l-introjtju statistiku medju ta' persuna f'impjieg bi hlas u l-livell minimu ta' sussistenza. Għal kawżi internazzjonali, ič-čirkostanzi prevalenti fil-post ta' residenza jiddeterminaw x'inhu meħtieġ għal standard tal-għajxien modest.

L-Artikolu 64 tal-Kodiċi ta' Proċedura Ċivili Awstrijak telenka l-oġġetti li jistgħu jkunu koperti mill-ghajnuna legali.

F'čerti kundizzjonijiet, ir-rikorrenti mhux Awstrijači jista' jkollhom jipprovdu garanzija f'konformità mal-Artikolu 57 tal-Kodiċi ta' Proċedura Ċivili, li jfisser li l-intimat irid jingħata garanzija għall-ispejjeż tal-proċedimenti jekk l-intimat ikun jeħtieġ hekk. Madankollu, hafna ftehimiet bilaterali jipprevedu l-esklużjoni ta' tali ġhoti ta' garanzija. Barra minn hekk, eżenzjoni mill-ġhoti ta' garanzija għall-ispejjeż legali hija possibbli wkoll taht l-ghajnuna legali (l-Artikolu 64(1)(2) tal-Kodiċi ta' Proċedura Ċivili).

Il-ftehimiet bilaterali konkluzi mill-Awstrija huma disponibbli fuq is-sit web tal-Ministeru tal-Affarijiet Ewropej u Internazzjonali: [Bilaterale Staatsverträge – BMEIA, Außenministerium Österreich](#).

L-aħħar aġġornament: 22/11/2023

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma tačċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tičċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negozju u drittijiet tal-bniedem - Portugali

1. X'tip ta' ħarsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negozju? Din il-protezzjoni tinkludi kumpens?

Ir-rimedju għal ksur tad-drittijiet tal-bniedem relatati man-negozju huwa disponibbli permezz tal-qrati, jiġifieri dawk b'ġurisdizzjoni fuq materji ċivili, kriminali, amministrattivi u tax-xogħol, filwaqt li jitqies it-tip ta' ksur ikkonċernat. Din il-protezzjoni tista' tkun fil-forma ta' ftuħ ta' kawża jew kwerela mal-korpi tal-investigazzjoni kriminali jew mal-Uffiċċju tal-Prosekutur Pubbliku (*Ministério Público*). Permezz ta' din l-azzjoni, l-imputat jista' jintalab jipprovdi xi haġa, jagħmel xi haġa, iżomm lura minn att li jmur kontra l-liġi jew jittollera čertu att, kif ukoll li jsewwi d-danni jew il-ħsara morali mgħarba bħala riżultat tal-imġiba tal-imputat. Il-Kodiċi Kriminali Portugiż (*Código Penal*) jipprevedi r-responsabbiltà tal-persuni ġuridici fil-każ ta' čerti delitti u f'čerti čirkostanzi.

Il-liġi proċedurali ċivili, kriminali, amministrattiva u tax-xogħol tirregola l-proċeduri għall-kisba ta' kumpens.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Ma hemm l-ebda sett speċifiku ta' regoli nazzjonali għal ksur gravi tad-drittijiet tal-bniedem. Madankollu, meta tali ksur ikun delitt jew reat amministrattiv, il-valutazzjoni tal-gravità ta' ksur partikolari titqies meta tiġi ddeterminata l-piena applikabbli u t-tul ta' żmien jew l-ammont tagħha. Dan huwa l-każ għal delitti ambjentali u sfruttament gravi tax-xogħol.

3. Jiena vittma ta' ksur tad-drittijiet tal-bniedem li riżulta minn attivitàjiet ta' korporazzjoni tranżnazzjonali Ewropea li seħħew 'il barra mill-Unjoni Ewropea. Għandi aċċess għall-qrati f'pajjiżek jekk m'iniex čittadin tal-UE jew jekk ma ngħix fl-UE? X'inhuma l-kundizzjonijiet biex jintalbu d-dannu għal ksur tad-drittijiet tiegħi? Fejn nista' nsib xi informazzjoni addizzjonali?

Skont id-dritt ċivili, japplikaw ir-regoli stabbiliti fir-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet ċivili u kummerċjali (magħruf bħala r-“Riformulazzjoni ta' Brussell I”) u fil-Konvenzjoni ta' Lugano.

Skont ir-Regolament (UE) Nru 215/2012 il-persuni domiċiljati fi Stat Membru għandhom, tkun xi tkun in-nazzjonalità tagħhom, jiġu mħarrika fil-qrati ta' dak l-Istat Membru, u kumpanija (jew persuna ġuridika oħra) titqies li tkun domiċiljata fil-post fejn ikollha s-sede statutorja, l-amministrazzjoni ċentrali jew il-post

prinċipali tan-negozju tagħha. Madankollu, f'ċerti materji huma previsti regoli speċjali ta' ġurisdizzjoni, b'mod partikolari f'materji rigward tort, delitt jew kważi delitt, li fuqhom ikollha ġurisdizzjoni l-qorti tal-post fejn seħħ jew jista' jseħħ l-avveniment dannuż. Il-Konvenzjoni dwar il-ġurisdizzjoni u r-rikonoxximent u l-eżekuzzjoni ta' sentenzi f'materji ċivili u kummerċjali (il-Konvenzjoni ta' Lugano) tistabbilixxi regoli identiċi.

Meta kumpanija ma tkunx domiciljata fl-Unjoni Ewropea jew fi Stat li jkun parti għall-Konvenzjoni ta' Lugano, il-ġurisdizzjoni internazzjonali tal-qorti Portugiża tista' tiġi dderivata mil-liġi proċedurali ċivili Portugiża. Dan ikun il-każ fejn id-dritt invokat ma jkunx jista' jiġi eżegwit blief permezz ta' kawża mressqa f'qorti Portugiża (pereżempju, minhabba li l-kombinazzjoni tar-regoli tal-ġurisdizzjoni internazzjonali ta' pajjiżi differenti twassal biex ma jkun hemm l-ebda qorti b' ġurisdizzjoni biex tisma' t-tilwima) jew fejn ikun diffiċli ħafna għall-ilmentatur biex iressaq kawża barra mill-pajjiż u jkun hemm fattur ta' konnessjoni personali jew reali importanti bejn is-sugġett tal-kawża u s-sistema legali Portugiża.

Skont il-liġi kriminali, japplikaw ir-regoli ta' ġurisdizzjoni li jirriżultaw mill-Kodiċi Kriminali. Għalhekk, sakemm ma jkunx hemm trattat jew konvenzjoni internazzjonali kuntrarja, il-prinċipju ġenerali fis-seħħ huwa li l-liġi kriminali Portugiża hija applikabbli għal atti mwettqa fit-territorju Portugiż, tkun xi tkun in-nazzjonalità tal-awtur tar-rent, jew abbord bastimenti jew ingeni tal-ajru Portugiżi. Madankollu, sakemm ma jkunx hemm trattat jew konvenzjoni internazzjonali kuntrarja, il-liġi kriminali Portugiża tista' tapplika għal atti mwettqa barra mit-territorju nazzjonali taħt ċerti ċirkostanzi jew meta jkun involuti ċerti delitti. Fir-rigward ta' reati kriminali mwettqa barra mit-territorju nazzjonali li jnvolvu persuni ġuridici, id-dritt Portugiż japplika biss meta l-fatti jitwettqu minn jew kontra persuna ġuridika li jkollha s-sede statutorja tagħha fit-territorju Portugiż, irrISPETTIVAMENT minn jekk il-vittma tkunx ċittadin tal-UE jew tgħixx fl-UE jew le.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet tranżnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk m'iniex ċittadin tal-UE u ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Intervent fl-investigazzjonijiet mill-Ombudsman, minn korpi tal-ugwaljanza (il-Kummissjoni għall-Ugwaljanza fix-Xogħol u fl-Impjiegi (*Comissão para a Igualdade no Trabalho e no Emprego* - [CITE](#)) u mill-Kummissjoni għaċ-Ċittadinanza u l-Ugwaljanza bejn il-Ġeneri (*Comissão para a Cidadania e Igualdade de Género* - [CIG](#))), mill-[Ispektorat tax-Xogħol](#) u mill-[Ispektorat tal-Ambjent](#) huwa limitat għal ksur tal-liġijiet nazzjonali li jseħħu fit-territorju Portugiż. Il-fatt li vittma ta' ksur tad-drittijiet tal-bniedem imwettaq minn kumpanija tranżnazzjonali Ewropea barra mill-Unjoni Ewropea (UE) ma tkunx ċittadin tal-UE jew ma tgħixx fl-UE huwa irrilevanti biex ihegġegħ intervent minn dawn il-korpi.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' ilment jew servizzi ta' medjazzjoni għal ksur li jirriżulta mill-attivitajiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament ta' dawn is-sistemi?

Ma hemm l-ebda obbligu legali għal tali rapporti. Madankollu, fil-qafas tal-Linji Gwida tal-OECD għall-Intrapriżi Multinazzjonali, il-Punt ta' Kuntatt Nazzjonali (NCP) għal dawn il-Linji Gwida, ikkoordinat mid-Direttorat Ġenerali għall-Attivitajiet Ekonomiċi (*Direção-Geral das Atividades Económicas* - DGAE) u l-Aġenzija għall-Investment u l-Kummerċ Barrani tal-Portugall (*Agência para o Investimento e Comércio Externo de Portugal* - AICEP Portugal Global), jipprovdi pjattaforma ta' medjazzjoni u konċiljazzjoni (mhux ġudizzjarja) għas-soluzzjoni ta' lmenti kontra kumpaniji dwar allegat nuqqas ta' konformità mal-Linji Gwida. Għalhekk, kwalunkwe individwu jew organizzazzjoni li tqis li l-azzjonijiet jew l-attivitajiet ta' intrapriża multinazzjonali ma jkunux konsistenti mal-Linji Gwida tista' tippreżenta lment formali lill-NCP ibbażat f'wieħed mill-pajjiżi fejn topera dik l-intrapriża. Aktar informazzjoni tinstab [hawnhekk](#), inklużi r-rapporti annwali tal-NCP dwar l-implimentazzjoni tal-Linji Gwida tal-OECD.

6. Għandi xi drittijiet speċifiċi jekk inkun vittma vulnerabbli li tfttex rimedju għal ksur tad-drittijiet tal-bniedem relatati man-negozju? Jista' jkollni aċċess għall-għajjuna legali u taħt liema kundizzjonijiet? Liema spejjeż se jkun koperti mill-għajjuna legali? Għandi aċċess għall-għajjuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

Skont l-Artikolu 67-A tal-Kodiċi tal-Proċedura Kriminali (*Código de Processo Penal*):

"a) 'vittma' tfisser:

i) persuna fiżika li tkun ġarrbet ħsara, fost l-oħrajn fiżika, psikoloġika, emozzjonali jew morali jew ħsara lill-proprietà, direttament ikkawżata minn att jew ommissjoni fit-tweġġ ta' delitt;

ii) membri tal-familja ta' persuna li l-mewt tagħha kienet ikkawżata direttament minn reat kriminali u li jkun sofrew ħsara b'riżultat tal-mewt ta' dik il-persuna;

b) 'vittma partikolarment vulnerabbli' tfisser vittma li tkun partikolarment vulnerabbli b'riżultat, fost l-oħrajn, tal-età, l-istat tas-saħħa jew id-diżabilità tagħha, u l-fatt li t-tip, il-livell u d-durata tal-vittimizazzjoni kkawżaw ħsara b'konsegwenzi serji għall-benesseri psikoloġiku tagħha jew għall-kundizzjonijiet għall-integrazzjoni soċjali tagħha;

c) 'membri tal-familja' tfisser il-konjuġi tal-vittma jew il-persuna li tgħix f'koabitazzjoni mal-vittma, il-qraba diretti u l-aħwa tal-vittma, u persuni li jkun finanzjarment dipendenti fuq il-vittma;

d) 'minuri' tfisser kull persuna taħt l-età ta' 18-il sena."

Wieħed mid-drittijiet stabbiliti fl-Istatut tal-Vittma, approvat bil-Liġi Nru 130/2015 tal-4 ta' Settembru 2015, huwa l-għajjuna legali, li l-qafas legali tagħha huwa stabbilit fil-Liġi Nru 34/2004 tad-29 ta' Lulju 2004. Fir-rigward tal-għajjuna legali, jekk jogħġbok żur il-[paġna](#) rilevanti tal-Portal Ewropew tal-Ġustizzja Elettronika.

L-aħħar aġġornament: 07/04/2024

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negozju u drittijiet tal-bniedem - Rumanija

1. X'tip ta' ħarsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negozju? Din il-protezzjoni tinkludi kumpens?

Il-protezzjoni ġudizzjarja tad-drittijiet tal-bniedem hija pprovduta permezz tal-qrati nazzjonali, skont il-materja li magħha jkun relatat l-att li wassal għal ksur ta' dak id-dritt. Għalhekk, jistgħu jinqalgħu sitwazzjonijiet, minhabba attivitajiet ta' negozju, li jirriżultaw fi ksur tad-drittijiet tal-bniedem f'materji ċivili jew kriminali u għalhekk, skont il-partikolaritajiet tal-każ u n-natura tal-att li wassal għal ksur tad-dritt, il-persuna leża tista' tiehu azzjoni legali jew tippreżenta kwerela lill-korpi investigattivi – il-pulizija jew l-uffiċċju tal-prosekutur.

Tali protezzjoni tista' twassal biex jingħata kumpens fil-forma ta' danni materjali u/jew mhux materjali jekk l-imġiba jew il-prattiki ta' negozju jinstabu li wasslu għal ksur tad-drittijiet tal-bniedem.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Diversi tipi ta' ksur tad-drittijiet tal-bniedem fil-kuntest ta' attivitajiet kummerċjali jiskattaw ir-responsabbiltà ċivili, amministrattiva jew dixxiplinari.

Ir-reati ambjentali huma previsti kemm fil-leġiżlazzjoni speċjali (eż. l-Ordni ta' Emergenza Nru 195/2005 dwar il-protezzjoni ambjentali) kif ukoll fil-Kodiċi Kriminali fost ir-reati kontra s-sigurtà pubblika (it-tixrid ta' mard fost l-annimali jew fost il-pjanti, il-kontaminazzjoni tal-ilma, it-traffikar ta' prodotti jew sustanzi tossiċi, ksur tar-reġim tal-materjal nukleari jew ta' materjal radjuattiv ieħor, ta' materjali splussivi jew ta' prekursori tal-isplussivi ristretti, eċċ.). Sfruttament serju tal-qawwa tax-xogħol jista' jittqies bħala ksur tal-Kodiċi Kriminali (reati bħall-iskjavitù, it-traffikar tal-bnedmin, it-traffikar tat-tfal, is-sottomissjoni għal xogħol furzat jew obbligatorju, l-akkwist għal prostituzzjoni jew atti sesswali, l-użu ta' servizzi ta' persuna sfruttata) jew tar-regoli kriminali stabbiliti fil-Kodiċi tax-Xogħol.

3. Jiena vittma ta' ksur tad-drittijiet tal-bniedem li riżulta minn attivitajiet ta' korporazzjoni tranżnazzjonali Ewropea li seħħew barra mill-Unjoni Ewropea. Għandi aċċess għall-qrati f'pajjiżek jekk m'iniex ċittadin tal-UE jew jekk ma ngħix fl-UE? X'inhuma l-kundizzjonijiet biex jintalbu d-danni għal ksur tad-drittijiet tiegħi? Fejn nista' insib xi informazzjoni addizzjonali?

A. F'materji ċivili

Il-proċedimenti ċivili internazzjonali huma rregolati fil-Ktieb VII tal-Kodiċi tal-Proċedura Ċivili, li huwa d-dritt komuni rilevanti u japplika għal proċedimenti skont id-dritt privat b'implikazzjonijiet transfruntieri, sakemm ma jkunx speċifikat mod ieħor fit-trattati internazzjonali li għalihom ir-Rumanija hija parti, skont id-dritt tal-UE jew liġijiet speċjali.

Il-ġurisdizzjoni internazzjonali tal-qrati Rumani skont id-dritt komuni hija bbażata fuq l-eżistenza tal-post prinċipali tan-negozju tal-konvenut jew, fin-nuqqas ta' dan, tal-uffiċċju sekondarju jew tal-assi tan-negozju tiegħu fir-Rumanija fid-data meta tkun giet ippreżentata l-azzjoni.

Barra minn hekk, fi ftehim dwar l-għażla tal-qorti, il-partijiet jistgħu jaqblu li jagħzlu l-qrati Rumani bħala li jkollhom ġurisdizzjoni biex jiddeċiedu tilwim li jkun inqala' b'rabta ma' implikazzjonijiet transfruntieri.

Il-qrati Rumani għandhom ġurisdizzjoni esklużiva fir-rigward ta' ċerti azzjonijiet għad-danni materjali, bħal tilwim b'implikazzjonijiet transfruntieri dwar: proprjetà li tinsab fir-Rumanija;

kuntratti konklużi ma' konsumaturi li jkollhom id-domicilju jew ir-residenza abitwali tagħhom fir-Rumanija, għal servizzi ta' kuljum tal-konsumatur għall-użu personali tal-konsumaturi jew tal-familja tagħhom u mhux relatati mal-attività professjonali jew man-negozju tal-konsumaturi, jekk:

il-fornitur ikun irċieva l-ordni fir-Rumanija;

il-konklużjoni tal-kuntratt tkun giet ippreċeduta minn offerta jew reklam fir-Rumanija, u l-konsumatur ikun wettaq il-formalitajiet kollha meħtieġa biex jikkonkludi l-kuntratt.

Barra minn hekk, b'deroga mir-regoli tad-dritt komuni, l-attur jista' jagħżel il-qrati Rumani (ġurisdizzjoni preferenzjali) għal tilwim fejn:

il-post fejn ikun inholoq jew kellu jiġi ssodisfat obbligu kuntrattwali, anke jekk parzjalment biss, ikun fir-Rumanija;

il-post fejn ikun gie konkluż att legali li minnu jirriżultaw obbligi mhux kuntrattwali, jew fejn tali att jipproduci effetti, ikun fir-Rumanija;

l-istazzjon tal-ferrovija jew tat-triq jew il-port jew l-ajruport tal-imbark/tat-tagħbija jew tal-ħatt/tal-iżbark tal-passiġġieri jew tal-merkanzija ttrasportata jinsab fir-Rumanija;

il-proprjetà assicurata jew il-post fejn seħħ l-avveniment assicurat huma fir-Rumanija.

Il-qrati Rumani għandhom ukoll ġurisdizzjoni biex jisimgħu:

kawżi dwar il-protezzjoni transfruntiera tal-proprjetà intellettuali ta' persuna domiciljata fir-Rumanija, kemm jekk din tkun ċittadin Rumani kif ukoll persuna mingħajr Stat, sugġett għal qbil dwar l-għażla tal-qorti;

kawżi bejn barranin jekk ikunu qablu b'mod espliċitu dwar dan u r-relazzjonijiet legali jikkonċernaw drittijiet li jista' jkollhom fir-rigward ta' proprjetà jew interessi ta' persuni mir-Rumanija;

kawżi dwar kollizzjonijiet fuq il-baħar jew ta' inġenji tal-ajru u kawżi dwar l-assistenza jew is-salvataġġ ta' persuni jew oġġetti fl-ibhra internazzjonali jew f'żona li taqa' barra mis-sovranità ta' kwalunkwe Stat, f'ċirkostanzi partikolari;

kawżi li jinvolvu responsabbiltà ċivili għal dannu kkawżat minn prodotti li jorjginaw mir-Rumanija, **irrispettivament min-nazzjonalità tal-vittma, mill-post tal-aċċident jew mill-post fejn ikun gie kkawżat id-dannu.**

Fir-rigward tal-istatus ta' barrani fi proċedimenti ċivili internazzjonali, il-persuni fiżiċi u ġuridiċi li huma barranin għandhom, skont il-liġi, l-istess drittijiet u obbligi proċedurali quddiem il-qrati Rumani bħaċ-ċittadini Rumani u l-persuni ġuridiċi Rumani.

Tista' ssib aktar informazzjoni [hawnhekk](#).

B. F'materji kriminali

Skont l-Artikolu 9, flimkien mal-Artikolu 12 tal-Kodiċi Kriminali, sakemm ma jkunx speċifikat mod ieħor fi trattat internazzjonali li r-Rumanija hija parti għalih, il-liġi kriminali Rumana hija applikabbli għal atti mwettqa barra mir-Rumanija skont il-prinċipju tal-personalità previst fil-liġi kriminali (l-Artikolu 9 tal-Kodiċi Kriminali), irrispettivament minn jekk il-persuna leża tkunx ċittadin barrani, ċittadin Rumani jew persuna mingħajr Stat jew jekk tkunx fir-Rumanija, jekk ċerti kundizzjonijiet ikunu ġew issodisfati: l-awtur tar-reat ikun persuna ġuridika Rumana; is-sentenza prevista skont il-liġi Rumana fir-rigward tal-att imwettaq tkun għomor il-habs jew aktar minn 10 snin priġunerija (anke jekk l-att ma jittqiesx bħala reat kriminali mil-liġi tal-Istat fejn ikun twettaq) – fejn ikunu previsti pieni oħra, l-att irid jiġi kklassifikat bħala reat kriminali wkoll skont il-liġi kriminali tal-pajjiż fejn ikun twettaq (kriminalità doppja) jew irid ikun twettaq f'post li jaqa' barra mill-ġurisdizzjoni ta' kwalunkwe Stat. Il-ħruġ tal-att tal-akkuża huwa sugġett għal awtorizzazzjoni minn qabel mill-prosekutur ġenerali tal-uffiċċju tal-prosekutur marbut mal-qorti tal-appell li jkollha ġurisdizzjoni territorjali fuq l-uffiċċju tal-prosekutur imsemmi qabel jew, fejn applikabbli, mill-prosekutur ġenerali tal-uffiċċju tal-prosekutur marbut mal-Qorti Għolja tal-Kassazzjoni u tal-Gustizzja.

Ta' min jinnota li r-reat kriminali jittqies li twettaq fit-territorju tar-Rumanija wkoll meta r-reat ikun gie kkummissjonat, istigat jew megħjun u assistit, jew ikun gie ġġenerat ir-rikavat mir-reat, anke parzjalment, f'dak it-territorju jew fuq bastiment li jtajjar il-bandiera Rumana jew f'inġenju tal-ajru rreġistrat fir-Rumanija. F' dawn il-każijiet, il-liġi kriminali Rumana tapplika skont il-prinċipju tat-territorjalità.

Fir-rigward tal-ġurisdizzjoni tal-qrati kriminali għal reati kriminali mwettqa barra mit-territorju tar-Rumanija, il-Kodiċi tal-Proċedura Kriminali (l-Artikolu 42) jistipula li r-reati kriminali mwettqa barra mit-territorju tar-Rumanija jiġu pproċessati minn qrati li jkollhom ġurisdizzjoni fuq l-uffiċċju rreġistrat tal-persuna ġuridika li tagħxi bħala l-akkużat. Jekk l-akkużat ma jkollu l-ebda uffuċċju rreġistrat fir-Rumanija, u r-reat kriminali jaqa' taħt il-ġurisdizzjoni tal-qorti distrettwali, il-kawża tittella' quddiem il-Qorti Distrettwali tat-tieni Distrett ta' Bucharest u, fil-każijiet l-oħra, quddiem il-qorti b'ġurisdizzjoni skont il-materja jew l-istatus tal-persuna li tkun minn Bucharest, sakemm ma jkunx previst mod ieħor mil-liġi.

Għal reati kriminali li fir-rigward tagħhom il-ħruġ tal-att tal-akkuża jkun kontingenti fuq il-preżentazzjoni ta' kwerela minn qabel mill-persuna leża, il-kwerela minn qabel trid tiġi ppreżentata fi żmien 3 xhur mill-jum meta l-persuna li tkun ġarrbet il-ħsara tkun saret taf bl-att.

Tista' ssib aktar informazzjoni [hawnhekk](#), [hawnhekk](#) u [hawnhekk](#).

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet tranżnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk jien m'iniex ċittadin tal-UE u ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Skont l-Artikolu 1(1) tal-Liġi Nru 35 tat-13 ta' Marzu 1997 dwar l-organizzazzjoni u l-funzjonament tal-Ombudsman [Instituzzjoni Avocatul Poporului]: "L-Ombudsman għandu jkollu l-għan li jissalvagwardja d-drittijiet u l-libertajiet tal-persuni fiżiċi fir-relazzjonijiet tagħhom mal-awtoritajiet pubbliċi"; għalhekk, il-mandat tiegħu ma jkoprix ksur tad-drittijiet tal-bniedem relatat man-negozju.

L-ilmenti tal-konsumaturi mressqa kontra kumpaniji fl-UE jistgħu jgħaddu biss għand iċ-Ċentru Ewropew tal-Konsumatur fir-Rumanija (ECC Romania) jekk dawk il-konsumaturi jkunu residenti jew ċittadini ta' Stat Membru tal-UE (inklużi n-Norveġja u l-Iżlanda) u jekk il-leġiżlazzjoni tal-UE tkun applikabbli. L-Awtorità tal-Ispettorat tax-Xogħol [Inspeşia Muncii], l-Awtorità Nazzjonali għad-Drittijiet tal-Persuni b'Diżabilità, it-Tfal u l-Adozzjonijiet [Autoritatea Naţională pentru Drepturile Persoanelor cu Dizabilităţi, Copii şi Adoptii], l-Aġenzija Nazzjonali għall-Ugwaljanza bejn il-Ġeneri [Agenţia Naţională pentru Egalitatea de Şanse între Femei şi Bărbaţi], il-Gwardja Ambjentali Nazzjonali [Garda Naţională de Mediu], l-Awtorità Nazzjonali għall-Protezzjoni tal-Konsumatur [Autoritatea Naţională pentru Protecţia Consumatorului], u l-Awtorità Nazzjonali għall-Amministrazzjoni u r-Regolazzjoni tal-Komunikazzjonijiet [Autoritatea Naţională pentru Administrare şi Reglementare în Comunicaţii (ANCOM)] huma awtoritajiet pubbliċi mingħajr guriżizzjoni f'kawżi transfruntieri. Tista' ssib aktar informazzjoni [hawnhekk](#) u [hawnhekk](#).

5. Pajjiżek jimponi obbligi fuq il-korporazzjonijiet tranżnazzjonali Ewropej biex jistabbilixxu mekkaniżmi ta' ilment jew servizzi ta' medjazzjoni għal ksur li jirriżulta mill-attivitajiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament tas-sistema?

Fir-rigward tal-ksur tad-drittijiet tal-bniedem li jirriżulta minn attivitajiet imwettqa minn korporazzjonijiet tranżnazzjonali Ewropej, fir-Rumanija ma hemm l-ebda sistema obbligatorja ta' medjazzjoni, madankollu l-medjazzjoni hija possibbli bħala għażla, meta tintgħażel mill-partijiet. Għalhekk, il-persuna li d-drittijiet tagħha inkisru tista' tagħmel użu mill-protezzjoni ġudizzjarja skont id-dritt komuni, permezz ta' qorti ċivili jew kriminali, skont it-tip ta' dritt miksur, jew il-partijiet jistgħu jaqblu li jfittxu s-servizzi ta' medjatur, li l-professjoni tiegħu hija regolata mil-Liġi Nru 192/2006 dwar il-medjazzjoni u l-organizzazzjoni tal-professjoni ta' medjatur.

Barra minn hekk, l-Ordni Nru 38/2015 dwar is-soluzzjoni alternattiva għat-tilwim bejn il-konsumaturi u n-negozjanti tohloq il-qafas legali biex il-konsumaturi jkunu jistgħu jirreferu, fuq bażi volontarja, talbiet ipprezentati kontra professjonist/impriza lil entitajiet li japplikaw proċeduri alternattivi għas-soluzzjoni tat-tilwim b'mod indipendenti, imparzjali, trasparenti, effettivi, rapidu u ġust sabiex jiġi żgurat livell għoli ta' protezzjoni tal-konsumatur u l-funzjonament bla xkiel tas-suq.

6. Għand xi drittijiet speċifiċi jekk inkun vittma vulnerabbli li tfitteż rimedju għal ksur tad-drittijiet tal-bniedem relatati man-negozju? Jista' ikollu aċċess għall-għajjuna legali u taħt liema kundizzjonijiet? Liema spejjeż se jkunu koperti mill-għajjuna legali? Għandi aċċess għall-għajjuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

L-aċċess għall-għajjuna legali huwa dritt rikonoxxut u garantit skont id-dritt Rumen. Dan id-dritt huwa bbażat fuq il-kuncett ta' difiża universali u huwa rikonoxxut għall-persuni kollha, irrispettivament mir-residenza jew min-nazzjonalità, fuq bażi ċirkostanzjali, kif ġej:

1. F'materji ċivili, skont l-Ordni ta' Emergenza tal-Gvern Nru 51/2008 dwar l-għajjuna legali pubblika f'materji ċivili:

a) għaċ-ċittadini tal-UE: *fil-kawżi kollha fejn l-applikazzjoni għall-għajjuna legali pubblika ssir quddiem il-qorti jew awtoritajiet Rumeni oħra li għandhom setgħat ġudizzjarja minn kwalunkwe persuna fiżika li jkollha d-domicilju jew ir-residenza abitwali tagħha fir-Rumanija jew fi Stat Membru ieħor tal-UE* (l-Artikolu 2 tal-Ordni ta' Emergenza tal-Gvern Nru 51/2008);

b) għaċ-ċittadini mhux tal-UE u persuni mingħajr Stat: *fejn l-applikazzjonijiet jiġu pprezentati minn persuni fiżiċi li m'għandhomx id-domicilju jew ir-residenza abitwali tagħhom fit-territorju tar-Rumanija jew ta' Stat Membru ieħor tal-UE, sa fejn ikun hemm arrangament bejn ir-Rumanija u l-Istat tan-nazzjonalità jew tad-domicilju tal-applikant, li jinkludi dispożizzjonijiet dwar l-aċċess internazzjonali għall-ġustizzja* (l-Artikolu 21⁴ tal-Ordni ta' Emergenza tal-Gvern Nru 51/2008).

Barra minn hekk, skont l-Artikolu 1084(2) tal-Kodiċi tal-Proċedura Ċivili, *iċ-ċittadini barranin huma intitolati, fil-qorti Rumeni, fi proċedimenti ċivili internazzjonali, għal eżenzjonijiet u tnaqqis fit-taxxi u spejjeż oħra tal-proċedimenti, u għal għajjuna legali bla ħlas bl-istess mod u taħt l-istess kundizzjonijiet bħaċ-ċittadini Rumeni, sugġett għar-reciprocity mal-Istat tan-nazzjonalità jew tad-domicilju tal-applikant.*

Għalhekk, il-persuna li kienet il-vittima ta' ksur tad-drittijiet legittimi tagħha tista' tapplika għal għajjuna legali jekk hija ma tkunx tiflaħ thallas l-ispejjeż tal-proċedimenti, kif previst fl-Artikolu 6 tal-Ordni ta' Emergenza tal-Gvern Nru 51/2008 - l-għajjuna legali pubblika tista' tingħata fil-forum li ġejjin:

a) *il-ħlas tal-onorarji għar-rappreżentanza, l-għajjuna legali u, fejn applikabbli, id-difiża minn avukat mahtur mill-qorti jew tal-għażla tagħha sabiex jiġi żgurat l-eżerċitar jew il-protezzjoni ta' dritt jew interess legittimu fil-qorti jew sabiex tiġi evitata tilwima, minn hawn 'il quddiem imsejha "assistenza minn avukat";*

b) *il-ħlas tal-perit, tat-traduttur jew tal-interpretu użat fil-proċedimenti, bil-kunsens tal-qorti jew tal-awtorità b'setgħat ġudizzjarja jekk tali ħlas ikun jaqa' fuq il-persuna li tapplika għal għajjuna legali pubblika skont il-liġi;*

c) *il-ħlas tal-onorarji tal-uffiċjal ġudizzjarju;*

d) *eżenzjonijiet mill-ispejjeż legali, it-tnaqqis, il-ħlas bin-nifs jew id-differiment tagħhom, kif previst mil-liġi, inklużi dawk dovuti fl-istadju tal-eżekuzzjoni.*

Madankollu, id-dritt għall-għajjuna legali ma huwiex dritt assolut u l-persuna li tapplika għall-għajjuna legali trid tagħti prova tas-sitwazzjoni finanzjarja tagħha, li tafferma l-fatt li hija ma tiflaħx thallas għas-servizzi ta' avukat tal-għażla tagħha jew li ma tiflaħx thallas l-ispejjeż tal-proċedimenti, bħat-taxxa tal-boll, l-onorarji tal-periti, ir-rapporti tal-periti, eċċ F'dan ir-rigward, l-Artikolu 16(1) tal-Ordni ta' Emergenza tal-Gvern Nru 51/2008 jistipula li: *l-għajjuna legali pubblika tista' tiġi rrifutata meta tintalab b'mod abbużiv, meta l-ispiża stmata tagħha tkun sproporzjonata meta mqabbla mal-valur tas-sugġett tal-kawża u meta ma tkunx mitluba sabiex tissalvagwardja interess legittimu, jew tintalab għal azzjoni li tmur kontra l-ordni pubbliku jew kostituzzjonali.*

L-għajjuna legali pubblika msemmija f'din l-Ordni ta' Emergenza tal-Gvern tingħata f'kawżi ċivili, kummerċjali, amministrattivi, tax-xogħol u tas-sigurtà soċjali, kif ukoll f'materji oħra, bl-eċċezzjoni ta' kawżi kriminali.

F'kawżi kriminali, huwa obbligatorju li tingħata għajjuna legali lil-persuna leża meta dik il-persuna/ir-rikorrent ċivili ma tkunx abilitata jew ikollha abilità limitata biex tagħxi (skont l-Artikolu 93(4) tal-Kodiċi tal-Proċedura Kriminali). Barra minn hekk, skont l-Artikolu 93(5), *meta l-korp ġudizzjarju jqis li, għal ċerti raġunijiet, il-parti leża, ir-rikorrent ċivili ... ma tkunx tista' tiddefendi lilha nnifisha, dan għandu jagħmel arrangamenti għal avukat mahtur mill-qorti.*

L-Artikolu 29(1)(f) tal-Ordni ta' Emergenza tal-Gvern Nru 80/2013 dwar it-taxxa tal-boll tal-qorti, kif emendata sussegwentement, jipprevedi eżenzjoni mill-ħlas tat-taxxa għal azzjonijiet u talbiet, inklużi appelli, kemm ordinarji kif ukoll straordinarji, ipprezentati għall-protezzjoni tad-drittijiet tal-konsumatur, meta l-persuni fiżiċi u l-assocjazzjonijiet tal-protezzjoni tal-konsumatur ikollhom il-kapaċità ta' rikorrenti kontra operaturi ekonomiċi li jkunu kisru d-drittijiet u l-interessi legittimi tal-konsumaturi.

Fl-aħħar iżda mhux l-inqas, il-vittmi ta' reat jibbenefikaw mill-applikazzjoni tal-[Ligi Nru 211/2004](#) dwar ċerti miżuri biex jiġu żgurati l-informazzjoni, l-appoġġ u l-protezzjoni tal-vittmi ta' reati, li, bħalma jgħid it-titolu tal-liġi, tipprevedi l-informazzjoni, l-appoġġ, il-protezzjoni, ir-rikonoxximent u l-miżuri ta' valutazzjoni disponibbli għall-vittmi ta' reati kriminali, mingħajr ma tali miżuri jkunu jiddependu fuq il-preżentazzjoni ta' kwerela lil-korpi ta' prosekuzzjoni.

Tista' ssib aktar informazzjoni dwar dan minn [hawnhekk](#).

L-aħħar aġġornament: 26/04/2023

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew

kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negożju u drittijiet tal-bniedem - Slovakkja

Fir-Repubblika Slovakkja, kull persuna għandha d-dritt għal trattament indaqs meta teżerċita d-drittijiet tagħha u għall-protezzjoni kontra d-diskriminazzjoni. In-negożji jridu jirrispettaw il-prinċipju ta' trattament indaqs, mhux biss fil-provvista ta' oġġetti u ta' servizzi, iżda anki fir-rigward tal-impjieg, kemm għall-persuni li qed ifittxu impjieg kif ukoll għall-impjegati nfushom.

1. X'tip ta' harsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negożju? Dan il-harsien jinkludi kumpens?

Wieħed mid-drittijiet fundamentali mnaqqxa fil-Kostituzzjoni tar-Repubblika Slovakkja huwa **d-dritt għall-protezzjoni ġudizzjarja, li wieħed isegwi d-drittijiet tiegħu quddiem qorti indipendenti, inkluża l-Qorti Kostituzzjonali**, jew quddiem awtorità oħra tar-Repubblika Slovakkja, jekk il-liġi tipprevedi hekk.

Id-dritt għall-protezzjoni ġudizzjarja jiġi eżerċitat permezz ta' rikors għall-ftuħ tal-proċeduri. Jekk ikun hemm ksur jew theddida ta' dritt soġġettiv, id-detentur ta' dak id-dritt, kemm jekk ikun persuna fizika jew inkella persuna ġuridika, jista' jeżerċita d-dritt tiegħu għal protezzjoni ġudizzjarja billi jitlob il-ftuħ tal-proċeduri, jiġifieri billi jiftaħ kawża legali. Kull persuna fizika jew ġuridika hija intitolata li tiftaħ kawża legali. Il-qorti jridu jikkunsidraw kull kawża.

Irid ikun ċar mill-kawża **x'inhu jitlob ir-rikorrent, jiġifieri x'forma ta' ordni jew ta' rimedju qed tintalab**. Fil-forma ta' ordni mitluba (it-talba), ir-rikorrent jiddefinixxi l-kawża li l-qorti għandha tisma' u tiddeċiedi dwaru. Il-qorti ma tistax tagħti xi haġa oħra hliet dak li jintalab fir-rikors. Sintendi, skont ir-riżultati tal-proċeduri, il-qorti tista' tagħti anqas minn dak li jkun qed jitlob ir-rikorrent; tista' tagħti aktar biss meta l-liġi tistabbilixxi forma speċifika ta' soluzzjoni bejn il-partijiet jew meta l-proċeduri jkunu setgħu nbdew fuq inizjattiva tal-qorti stess.

Għalhekk, il-vittma ta' ksur tad-drittijiet tal-bniedem f'kuntest kummerċjali għandha d-dritt għall-protezzjoni ġudizzjarja, u meta tiftaħ il-kawża tispeċifika, ir-rikors għandu jiddetermina l-elementi li jridu jiġu eżaminati u deċiżi u l-kumpens li jkun qed jintalab mir-rikorrent quddiem il-qorti.

F'każijiet li jinvolvu interferenza illegali mal-unur, mad-dinjità, mas-saħħa jew mal-privatezza ta' persuna fizika, il-ħajja tal-familja tagħha, eċċ., il-persuna li tkun ġarrbet id-dannu għandha d-dritt li tftitx kumpens għal telf mhux finanzjarju fil-qorti. L-ammont tat-telf mhux finanzjarju jiġi ddeterminat f'termini monetarji primarjament b'referenza għal dawn li ġejjin:

il-vittma, il-ħajja tagħha sa dak il-punt u l-ambjent li tgħix u taħdem fih;

il-gravità tat-telf u ċ-ċirkustanzi li tkun seħħet fihom;

is-serjetà tal-konsegwenzi għall-ħajja privata tal-vittma;

is-serjetà tal-konsegwenzi għall-pożizzjoni soċjali tal-vittma.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Il-Kodiċi Indutrijali jipprojbixxi d-diskriminazzjoni fir-relazzjonijiet tax-xogħol, u b'hekk jirrikjedi b'mod dirett li n-negożji jirrispettaw il-prinċipju ta' trattament indaqs fir-relazzjonijiet prekuntrattwali u tax-xogħol tagħhom. Miżuri aktar dettaljati huma pprovduti mill-Att Kontra d-Diskriminazzjoni, li jipprojbixxi diskriminazzjoni fl-impjieg u relazzjonijiet legali simili għal raġunijiet ta' sess, reliġjon jew twemmin, ta' razza, ta' nazzjonalità jew grupp etniku, ta' diżabilità, ta' età, ta' orjentazzjoni sesswali, ta' stat ċivili u stat tal-familja, ta' kulur tal-ġilda, ta' lingwa, ta' twemmin politiku jew ieħor, ta' oriġini nazzjonali jew soċjali, ta' proprjetà, ta' ġeneru jew status ieħor, jew minħabba rapport ta' reat jew ta' attività antisoċjali oħra.

Skont l-Att dwar is-Sigurtà u s-Saħħa Okkupazzjonali, in-negożji jridu jissorveljaw il-kundizzjonijiet tax-xogħol sikuri, il-binjiet, it-toroq, il-makkinarju u t-tagħmir tekniku, il-proċeduri tax-xogħol, l-organizzazzjoni tax-xogħol, eċċ., sabiex jiġu żgurati s-saħħa u s-sigurtà fuq ix-xogħol.

Il-Kostituzzjoni tar-Repubblika Slovakkja tipprovdi li hadd ma jista' jintbagħat għal xogħol furzat jew għal servizz furzat.

Reati li jinvolvu ksur serju tad-drittijiet tal-bniedem, pereżempju kontra l-libertà (bħat-traffikar tal-bniedem, ir-restrizzjoni tal-libertà personali jew ir-restrizzjoni tal-libertà ta' residenza), kif ukoll reati li jinvolvu periklu għall-pubbliku u kontra l-ambjent (eż. rimi illegali tal-iskart, rimi mhux awtorizzati ta' sustanzi niġġiesa, ksur tal-obbligi ta' protezzjoni tal-ilma u l-arja, produzzjoni u ġestjoni mhux awtorizzati ta' sustanzi li jnaqqsu l-ożonu u oħrajn) huma kklassifikati fil-Kodiċi Kriminali bħala reati meta jkun hemm intenzjoni kriminali, u l-liġi tipprevedi piena massima ta' priġunerija ta' aktar minn tliet snin għalihom. Ir-responsabbiltà kriminali għal reati bħal dawn tiġġarrab mill-awturi, li jistgħu jkunu persuni fiżiċi skont il-Kodiċi Kriminali jew persuni ġuridiċi skont l-Att dwar ir-Responsabbiltà Kriminali tal-Persuni Ġuridiċi u l-Kodiċi Kriminali.

Minn dan ta' hawn fuq isegwi li f'każijiet ta' ksur gravi tad-drittijiet tal-bniedem, inklużi reati ambjentali u sfruttament serju ta' haddiema, japplikaw regoli speċifiċi għat-tul tas-sentenza, li jkunu oġġetti ta' delitt milli fil-każ ta' kontravvenzjoni.

3. Jiena vittma ta' ksur tad-drittijiet tal-bniedem li riżulta minn attivitajiet ta' korporazzjoni transnazzjonali Ewropea li seħħew barra mill-Unjoni Ewropea. Għandi aċċess għall-qorti f'pajjiżek jekk m'iniex ċittadin tal-UE jew jekk ma ngħix fl-UE? X'inhuma l-kundizzjonijiet biex jintalbu d-danni għal ksur tad-drittijiet tiegħi? Fejn nista' nsib xi informazzjoni addizzjonali?

Fil-każ ta' tilwim dwar id-dritt internazzjonali, irid jiġi ddeterminat liema qorti tkun se tikkunsidra u tiddeċiedi l-każ, u huwa wkoll meħtieġ li jiġi ddeterminat taht liema liġi għandhom jiġu ddeterminati l-fatti. L-Att dwar id-Dritt Internazzjonali Privat u Proċedurali, li l-għan tiegħu huwa li jiddetermina liema ordinament ġuridiku jirregola r-relazzjonijiet ċivili, kummerċjali, familjari, industrijali u relazzjonijiet simili oħra b'element internazzjonali, jinkludi parti mil-Liġi Proċedurali Internazzjonali li tistabbilixxi każijiet li l-qorti Slovakkja għandhom il-ġurisdizzjoni għalihom, il-każijiet li l-qorti Slovakkja għandhom ġurisdizzjoni esklużiva għalihom u l-każijiet li l-partijiet għat-tilwima jkunu liberi li jagħżlu l-għażla ta' proċedura quddiem qorti Slovakkja għalihom. Irid jiġi enfasiszżat li l-qorti Slovakkja dejjem isegwu r-regolamenti proċedurali Slovakkji, u jekk l-awtorità ġudizzjarja Slovakkja tonqos milli tistabbilixxi l-kontenut ta' liġi barranija f'perjodu ta' żmien raġonevoli jew jekk ikun diffiċli jew impossibbli li jiġi stabbilit il-kontenut ta' liġi barranija, fil-proċedura tintuża l-liġi Slovakkja.

Fis-sitwazzjoni inkwistjoni, normalment ikunu biss id-dispożizzjonijiet tal-Att Slovakk dwar id-Dritt Internazzjonali Privat u Proċedurali li jikkonċernaw l-għażla tal-ġurisdizzjoni permezz ta' ftehim reciproku li jiġi applikat, jiġifieri ż-żewġ partijiet għat-tilwima jaqblu li l-każ jinstituija quddiem il-qorti Slovakkja. Madankollu, jekk ftehim dwar il-ġurisdizzjoni jkun ta' benefiċċju għal parti waħda biss, id-dritt tal-parti li tapplika quddiem qorti oħra jibqa' protett. Fi kwistjonijiet relatati ma' kuntratti ta' impjieg, ma' kuntratti ta' assigurazzjoni u ma' kuntratti tal-konsumatur, il-ftehimiet ta' ġurisdizzjoni jkunu validi biss jekk ma jipprekludux il-ġurisdizzjoni tal-qorti tal-Istat fejn jirrisjedi l-attur jew jekk jiġu konklużi wara li tinqala t-tilwima.

Għal aktar informazzjoni, ikkuntattja lil:

📄 **Il-Punt Nazzjonali ta' Kuntatt għan-Negożju u għad-Drittijiet tal-Bniedem** (*Národné kontaktné miesto pre podnikanie a ľudské práva*)

📄 **Il-Ministeru tal-Ġustizzja tar-Repubblika Slovakkja**

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negożju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk m'iniex ċittadin tal-UE jew ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Id-📄 **Difensur Pubbliku tad-Drittijiet tal-Bniedem (Ombudsman)** huwa stabbilit permezz tal-Kostituzzjoni Slovakkja. L-Ombudsman Slovakk jinħatar mill-Kunsill Nazzjonali tar-Repubblika Slovakkja u jista' jiġi avviċinat minn persuni fiżiċi u ġuridiċi jekk dawn jemmnu li d-drittijiet jew il-libertajiet fundamentali

tagħhom inkisru minħabba azzjoni, deċiżjoni jew ommissjoni ta' awtorità pubblika. Dan ifisser li persuna li ma tkunx tgħix fis-Slovakkja jew li d-drittijiet u l-libertajiet tagħha ma jkunux inkisru mill-awtoritajiet pubbliċi Slovakkji tista' titlob parir mingħand l-Ombudsman Slovakk, iżda l-Ombudsman ma jkollux kompetenza legali sabiex jitratta l-kwistjoni jew sabiex jaġixxi fuq il-kwistjoni.

Fis-Slovakkja, iċ-**Ċentru Nazzjonali Slovakk għad-Drittijiet tal-Bniedem** (*Slovenské národné stredisko pre ľudské práva*) huwa l-istituzzjoni nazzjonali għad-drittijiet tal-bniedem kif ukoll il-korp nazzjonali kontra d-diskriminazzjoni. Il-kompitu ewlieni taċ-Ċentru huwa li jiżgura r-rispett għad-drittijiet tal-bniedem u għal-libertajiet fundamentali, inkluż il-prinċipju ta' trattament ugwali fir-Repubblika Slovakkja. Huwa jwettaq firxa wiesgħa ta' attivitajiet sabiex jissodisfa l-missjoni tiegħu u jipprovdi diversi servizzi fil-qasam tal-protezzjoni u tal-promozzjoni tad-drittijiet tal-bniedem, filwaqt li jikkoopera mill-qrib mal-organizzazzjonijiet u mal-istituzzjonijiet internazzjonali tad-drittijiet tal-bniedem. F'Settembru 2018, iċ-**Ċentru Nazzjonali Slovakk għad-Drittijiet tal-Bniedem stabbilixxa l-Punt ta' Kuntatt Nazzjonali għan-Negożju u għad-Drittijiet tal-Bniedem**. F'konformità mal-leġiżlazzjoni li tirregola l-attivitajiet u l-funzjonament tal-entità fundatrici, dan jipprovdi, fost affarijiet oħra, pariri legali dwar id-diskriminazzjoni fuq il-post tax-xogħol (inkluża r-rappreżentanza mingħajr flas fi proċeduri legali) u l-konsultazzjoni dwar il-harsien tad-drittijiet tal-bniedem u l-libertajiet fundamentali kull fejn huwa possibbli – minn kwistjonijiet ta' ugwaliżanza bejn il-ġeneri sal-harsien tal-ambjent **iżda biss fis-Slovakkja** (f'konformità mal-Kodiċi ta' Proċedura Ċivili, li skont din il-qorti ġenerali għal persuna fiżika hija l-qorti li l-persuna fiżika tgħix fit-territorju tagħha, u f'konformità mal-Att dwar id-Dritt Internazzjonali Privat u Proċedurali).

Fil-qasam tal-harsien tal-ambjent, is-Slovakkja għandha l-**Ispettorat Ambjentali Slovakk** (*Slovenská inšpekcia životného prostredia*) li permezz tiegħu l-Ministeru tal-Ambjent iwettaq superviżjoni mill-Istat u jimponi pjeni fuq persuni fiżiċi, negozji u persuni ġuridici oħra f'konformità mal-Att dwar il-Protezzjoni tan-Natura u tal-Pajsaġġ, u li l-ġurisdizzjoni tiegħu tkopri t-**territorju tar-Repubblika Slovakkja, u, għalhekk, il-ksur ta' dan l-Att irid ikun seħħ fit-territorju tar-Repubblika Slovakkja**.

L-Att dwar l-Ispezzjonijiet tax-Xogħol u dwar ix-Xogħol Illegali u l-Impjeg Illegali jirregola l-**ispezzjoni tax-xogħol fit-territorju tar-Repubblika Slovakkja, li jfisser li l-ksur ta' dan l-Att irid ikun seħħ fit-territorju tar-Repubblika Slovakkja**.

Minn dan ta' hawn fuq isegwi li jekk persuna temmen li d-drittijiet u l-libertajiet fundamentali tal-bniedem tagħha nkisru iżda ma tkunx ċittadin ta' Stat Membru tal-Unjoni Ewropea u ma tkunx tgħix fit-territorju tal-Unjoni Ewropea, din ma tistax tfttex protezzjoni legali effettiva mill-awtoritajiet nazzjonali li jipproteġu d-drittijiet u l-libertajiet fundamentali fir-Repubblika Slovakkja.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' lment jew servizzi ta' medjazzjoni għal ksur li jirriżulta mill-attivitajiet tan-negożju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitajiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament ta' dawn is-sistemi?

Ir-Repubblika Slovakkja ma tobbligax lill-korporazzjonijiet multinazzjonali Ewropej jistabbilixxu mekkaniżmi tal-lmenti, peress li dan l-obbligu jiġi impost biss fuq l-awtoritajiet tal-Istat u l-unitajiet territorjali awtogovernattivi u korpi oħra tar-Repubblika Slovakkja f'konformità mal-Att dwar l-lmenti. Bħala Stat Membru tal-Unjoni Ewropea, ir-Repubblika Slovakkja trid timplimenta l-leġiżlazzjoni Ewropea.

Fis-Slovakkja, il-kumpaniji multinazzjonali jistgħu jikkuntattjaw lill-Punt ta' Kuntatt Nazzjonali għan-Negożju u għad-Drittijiet tal-Bniedem, li jipprovdi taħriġ, konsultazzjoni u pariri legali f'dan il-qasam.

Il-medjazzjoni hija proċess volontarju li jservi sabiex itaffi l-volum ta' xogħol relatat mat-tilwimiet lill-qrati. Fis-Slovakkja, il-medjazzjoni hija rregolata bl-Att dwar il-Medjazzjoni u tipprovdi soluzzjoni ekstraġudizzjarja għat-tilwim fl-oqsma tad-dritt ċivili, tal-liġi tal-familja u tal-obbligi kummerċjali u tar-relazzjonijiet tax-xogħol, kif ukoll għal tilwim transfruntiera li jirriżulta minn relazzjonijiet legali simili bejn entitajiet residenti jew normalment residenti fi Stat Membru tal-Unjoni Ewropea. Skont il-Kodiċi ta' Proċedura Ċivili, jenħteġ li l-qorti dejjem tfttex li tilhaq ftehim bonarju. Il-qorti tista' tipproponi li l-partijiet jilhq u ftehim permezz ta' medjazzjoni, iżda din ma tistax tiġi ordnata. Il-medjazzjoni teħtieġ il-kunsens volontarju tal-partijiet involuti u approċċ attiv mingħandhom.

6. Għandi xi drittijiet speċifiċi jekk inkun vittma vulnerabbli li tfttex rimedju għal ksur tad-drittijiet tal-bniedem relatati man-negożju? Jista' jkollu aċċess għall-ghajnuna legali u taħt liema kundizzjonijiet? Liema spejjeż se jkun koperti mill-ghajnuna legali? Għandi aċċess għall-ghajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

Fis-Slovakkja, l-Att dwar il-Vittmi ta' Reati jipprovdi d-definizzjoni li ġejja tat-terminu "vittma": vittmi partikolarment vulnerabbli (tfal, persuni ta' aktar minn 75 sena, persuni b'diżabbiltà, vittmi ta' traffikar tal-bnedmin, ta' kriminalità organizzata, ta' wieħed mir-reati kontra d-dinjità tal-bniedem, ta' wieħed mir-reati terroristiċi, vittmi ta' reati ta' vjolenza jew ta' theddidiet ta' vjolenza minħabba s-sess, l-orjentazzjoni sesswali, in-nazzjonalità, ir-razza jew l-etniċità, ir-religjion jew it-tweġmin tagħhom, vittmi ta' reati oħra esposti għal riskju ogħla ta' vittimizazzjoni ripetuta abbażi ta' valutazzjoni individwali tal-vittma u tal-karatteristiċi personali tagħha, abbażi tar-relazzjoni mal-awtur jew tad-dipendenza fuq id-delinkwent u tat-tip jew in-natura u ċ-ċirkostanzi tar-reat) għall-finijiet tal-proċeduri skont il-liġi Slovakkja.

L-awtoritajiet tal-infurzar tal-liġi (prosekuturi u pulizija), il-qrati u l-entitajiet li jipprovdu assistenza lill-vittmi jridu jinformaw lill-vittmi bid-drittijiet tagħhom b'mod sempliċi u li jinftehem. B'mod partikolari, huma ser iqisu d-diffikultajiet fil-fehim jew fil-komunikazzjoni li jirriżultaw minn ċerti tipi ta' diżabbiltà, l-għarfien lingwistiku jew il-kapaċità limitata ta' vittma li tesprimi ruħha. Fil-proċeduri kriminali, il-vittmi jkollhom l-istatus ta' parti li r-rapportat reat, ta' parti li tkun ġarrbet dannu jew ta' xhud u jkollhom id-drittijiet u l-obbligi assoċjati mal-istatus tiegħu skont il-Kodiċi tal-Proċedura Kriminali. L-awtoritajiet tal-infurzar tal-liġi, il-qrati u l-entitajiet li jipprovdu assistenza lill-vittmi jwettqu valutazzjonijiet individwali tal-vittmi fir-rigward tal-gravità tar-reat imwettaq sabiex jiddeterminaw jekk il-vittma hijex partikolarment vulnerabbli, bl-għan ta' prevenzjoni ta' vittimizazzjoni ripetuta.

Il-vittmi jingħataw assistenza legali fil-forma ta' informazzjoni legali u ta' rappreżentazzjoni legali fi proċeduri kriminali u fi proċeduri ċivili u fit-talba għad-danni. L-assistenza legali tingħata lill-vittmi miċ-Ċentru għall-Assistenza Legali (*Centrum právnej pomoci*) taħt il-kundizzjonijiet u skont l-ambitu stabbilit mill-Att dwar l-Assistenza Legali għal Persuni fi Bżonn Materjali. Iċ-Ċentru għall-Assistenza Legali jipprovdi assistenza legali lill-persuni fiżiċi kollha involuti f'tilwimiet nazzjonali iżda, f'tilwimiet transfruntiera, jipprovdiha biss lil persuni fiżiċi residenti jew normalment residenti fit-territorju ta' Stat Membru. Skont it-termini ta' trattat internazzjonali li r-Repubblika Slovakkja hija marbuta bih jew abbażi ta' reċiproċità ddikjarata mill-Ministeru tal-Ġustizzja tar-Repubblika Slovakkja, l-assistenza legali tiġi pprovduta wkoll għall-fini ta' proċeduri quddiem qorti fir-Repubblika Slovakkja lil ċittadini ta' stat li jkun parti fi trattat internazzjonali jew lil persuni normalment residenti fit-territorju ta' tali stat jew lil persuni meta s-sugġett tal-proċeduri f'qorti tar-Repubblika Slovakkja jkun direttament relatat mar-residenza abitwali preċedenti tagħhom fit-territorju tar-Repubblika Slovakkja. Ir-rappreżentanza minn avukat skont l-Att dwar il-Professjoni Legali u l-Att dwar in-Negożju mhijiex eskluża.

Dawk li huma fil-bżonn materjali (l-introjtu tagħhom huwa anqas minn 1.4 darbiet tal-livell ta' sussistenza (fis-Slovakkja) jew li qed jirċievu benefiċċji fil-bżonn materjali (fis-Slovakkja)), u fejn it-tilwima ma tkunx manifestament mingħajr mertu u l-valur tat-tilwima jkun jaqbeż il-valur tal-paga minima stabbilita bil-liġi, huma intitolati għal assistenza legali mingħajr flas miċ-Ċentru għall-Assistenza Legali.

L-applikanti huma eliġibbli għall-assistenza legali permezz taċ-Ċentru għall-Assistenza Legali b'kontribuzzjoni ta' 20% tal-kostijiet tar-rappreżentazzjoni legali jekk fl-istess hin jissodisfaw it-tliet kundizzjonijiet li ġejjin: l-introjtu tal-applikant jaqbeż il-1.4 darbiet tal-minimu ta' sussistenza (fis-Slovakkja) u fl-istess hin ma jaqbiżx 1.6 darbiet dak l-ammont, u ma jkunx jista' jikseb servizzi legali bl-assi tiegħu, it-tilwima ma tkunx manifestament mingħajr mertu, u l-valur tat-tilwima jkun jaqbeż il-valur tal-paga minima stabbilit bil-liġi. Iċ-Ċentru dejjem jivvaluta l-konformità ma' dawn il-kundizzjonijiet qabel jagħti l-ghajnuna legali. F'każijiet oħra, il-vittmi jqabdu l-avukat tagħhom stess bi spejjeż tagħhom.

Il-harsien tad-drittijiet tal-informaturi jikkostitwixxi grupp speċjali. L-Att dwar il-Protezzjoni tal-Informaturi jirregola l-kundizzjonijiet għall-ghoti ta' protezzjoni lil persuni f'relazzjoni ta' impjeg b'rabta mar-rapportar ta' reati jew ta' attivitajiet antisoċjali oħra, id-drittijiet u l-obbligi tal-persuni meta jirrapportaw attivitajiet antisoċjali, U l-istabbiliment, l-istatus u l-kompetenza tal-Uffiċċju għall-Protezzjoni tal-Informaturi (*Úrad na ochranu oznamovateľov protispoločenskej činnosti*). L-informaturi jistgħu jitolbu protezzjoni meta jirrapportaw attività antisoċjali serja li tikkostitwixxi reat jew matul proċeduri kriminali. It-talba ssir lil prosekutur pubbliku. Jekk talba għall-protezzjoni tal-informaturi ssir lil awtorità pubblika oħra, din tintbagħat lil prosekutur pubbliku mingħajr dewmien. Jekk il-prosekutur isib li l-informatur li jkun talab il-protezzjoni jkun għamel notifika kkwalifikata, dan għandu jipprovi l-protezzjoni immedjatament. Tingħata protezzjoni speċjali lill-informaturi sabiex tiġi evitata l-vittimizzazzjoni tagħhom b'tali mod li l-informatur ma jisfax vittma tad-delinkwent permezz ta' theddid, ta' intimidazzjoni, ta' koerċizzjoni jew ta' abbużi tal-poter, jew permezz ta' tpattija jew inkella permezz tal-influenzar tal-integrità fiżika jew psikoloġika tal-vittma.

F'każijiet li fihom il-vittma tilmenta dwar diskriminazzjoni, il-protezzjoni tiġi pprovduta skont l-Att Kontra d-Diskriminazzjoni li jistipula li miżuri mhux iġġustifikati kontra lmentatur ukoll jitqiesu bħala forma ta' diskriminazzjoni. F'każijiet ta' diskriminazzjoni, iċ-Centru Nazzjonali Slovakk għad-Drittijiet tal-Bniedem jipprovi pariri legali u jista' jirrappreżenta wkoll lill-vittma fi proċeduri legali.

Dan ma jikkunsidrax in-nazzjonalità tal-vittma, iżda l-protezzjoni tista' tingħata biss lill-vittmi li jinsabu fit-territorju tar-Repubblika Slovakk.

L-aħħar aġġornament: 27/02/2023

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oġġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negożju u drittijiet tal-bniedem - Svezja

1. X'tip ta' protezzjoni ġudizzjarja għandi f'pajjiżek bħala vittma ta' ksur tad-drittijiet tal-bniedem relatati man-negożju? Din il-protezzjoni tinkludi kumpens?

Fl-Iżvezja, ma ssir l-ebda distinzjoni bejn il-ksur tad-drittijiet tal-bniedem relatat man-negożju u tipi oħra ta' ksur tad-drittijiet tal-bniedem. Ma hemm l-ebda regolament speċjali fil-qasam tad-drittijiet tan-negożju u tal-bniedem. Ir-rimedji legali fis-sistema legali Żvediża huma konformi mal-konvenzjonijiet internazzjonali dwar id-drittijiet tal-bniedem li l-Iżvezja hija firmatarja tagħhom.

Il-protezzjoni ġudizzjarja kontra l-ksur tad-drittijiet tal-bniedem hija minqusa fil-Konvenzjoni Ewropea dwar id-Drittijiet tal-Bniedem, fil-Karta tad-Drittijiet Fundamentali tal-Unjoni Ewropea, u fil-Kostituzzjoni Żvediża.

Jekk taħseb li sofret ksur tad-drittijiet tal-bniedem tiegħek, hemm diversi awtoritajiet li tista' tirreferi għalihom, skont dak li seħħ.

Tista' titlob proċedimenti tal-qorti jew rieżami minn korp ta' rieżami Żvediż, jew tappella lill-punt ta' kuntatt nazzjonali.

Proċedimenti tal-qorti

Fil-biċċa l-kbira tal-każijiet, il-każ tiegħek jista' jinstema' fil-qorti, b'xi mod jew ieħor. Ir-reati kriminali jistgħu jitressqu quddiem il-qorti minn prosekutur. Jekk il-prosekutur jagħżel li ma jipproċedix, f'xi każijiet għandek l-għażla li tagħmel dan inti stess. Fl-aħħar mill-aħħar, tista' tippreżenta talba għal kumpens kontra l-Istat.

Hemm tliet tipi ta' qorti fl-Iżvezja:

il-qrati ġenerali, li jinkludu l-qrati distrettwali (*tingsrätt*), il-qrati tal-appell (*hovrätt*) u l-Qorti Suprema (*Högsta domstolen*);

il-qrati amministrattivi ġenerali, jiġifieri l-qrati amministrattivi (*förvaltningsrätt*), il-qrati amministrattivi tal-appell (*kammarrätt*) u l-Qorti Amministrattiva Suprema (*Högsta förvaltningsdomstolen*);

il-qrati speċjali li jiddeciedu dwar it-tilwim f'diversi oqsma speċjali, bħall-Qorti tax-Xogħol (*Arbetsdomstolen*).

Itlob rieżami minn korp ta' rieżami Żvediż

Id-diversi ombudsmen jirrieżaminaw il-konformità mad-drittijiet tal-bniedem.

Kull min jemmen li huwa jew xi hadd ieħor gie trattat b'mod żbaljat jew ingust minn awtorità jew uffiċjal f'awtorità tal-Istat jew fis-settur municipli jista' jappella lill-Ombudsman Parlamentari (*Justitieombudsmannen*). L-Ombudsman Parlamentari jissorvelja l-applikazzjoni tal-liġijiet u regolamenti oħra fl-attivitajiet pubbliċi.

Skont il-mandat tiegħu, is-superviżjoni tal-Ombudsman Parlamentari tkopri wkoll "individwi oħra li l-impjeg jew il-kompitu tagħhom jinvolvu l-eżerċizzju ta' awtorità pubblika, sa fejn dan l-aspett tal-attivitajiet tagħhom huwa kkonċernat" u "uffiċjali u dawk impjegati minn intrapriżi pubbliċi, waqt li jkunu qegħdin iwettqu attivitajiet, f'isem tali intrapriża, li fihom, permezz tal-aġenzija tal-intrapriża, il-Gvern jeżerċita influwenza deciziva".

Ċerti funzjonijiet superviżorji huma eżerċitati wkoll mill-Kanċillier tal-Gustizzja (*justitiekanslern*), li jinħatar mill-Gvern. Id-dmijiet tal-Kanċillier tal-Gustizzja jinkludu l-eżami tal-ilmenti u s-soluzzjoni tat-talbiet għad-danni diretti lejn l-Istat.

L-Uffiċċju tal-Ombudsman għall-Ugwaljanza (*diskrimineringsombudsmannen*) huwa aġenzija tal-gvern responsabbli għall-monitoraġġ tal-konformità mal-Att dwar id-Diskriminazzjoni. L-Ombudsman huwa meħtieġ jipprova, fl-ewwel lok, iġieghel lil dawk li jaqgħu taħt l-Att biex jikkonformaw mal-Att b'mod volontarju. Madankollu, l-Ombudsman jista' wkoll iressaq rikors quddiem il-qorti f'isem individwu li jagħti l-kunsens tiegħu għal dan. Dawk li jiksru l-Att dwar id-Diskriminazzjoni jistgħu jinstabu responsabbli biex iħallsu kumpens għad-diskriminazzjoni lill-persuna ddiskriminata.

Ilment lill-punt ta' kuntatt nazzjonali

Il-linji gwida tal-OECD għall-kumpaniji multinazzjonali jipprovdu l-għażla li l-każ tiegħek jinstema' permezz tal-punti ta' kuntatt nazzjonali (NCPs). L-NCP Żvediż huwa kollaborazzjoni tripartitika bejn l-Istat, is-settur tan-negożju u t-trade unions.

L-Istat huwa rappreżentat mill-Ministeru għall-Affarijiet Barranin, li jsejjaħ il-laqgħat, u jistgħu jiġu mistiedna dipartimenti oħra tal-gvern. Is-settur tan-negożju huwa rappreżentat mill-Konfederazzjoni Żvediża tal-Intrapriżi, mill-Federazzjoni Żvediża tal-Kummerċ u mill-Federazzjoni Żvediża tas-Sidien tan-Negożji, filwaqt li t-trade unions huma rappreżentati mill-Konfederazzjoni Żvediża tat-Trade Unions, mill-Konfederazzjoni Żvediża tal-Assoċjazzjonijiet Professjonali, mill-Unjoni, Unionen, IF Metall u mill-Assoċjazzjoni Żvediża tal-Inġiniera Gradwati. Peress li l-linji gwida huma volontarji, l-NCP ma għandu l-ebda kapaċità li jimponi penali. Il-kompitu ewlieni tal-punt ta' kuntatt huwa li jhegħġeg lill-kumpaniji jsewgu l-linji gwida u jikkooperaw biex isolvu l-problemi f'każijiet individwali permezz ta' dialogu u diskussjoni.

 **Il-punt ta' kuntatt nazzjonali (NCP) - Regeringen.se**

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Ma hemm l-ebda regola speċifika għal ksur gravi tad-drittijiet tal-bniedem, la fil-livell nazzjonali u lanqas fil-livell internazzjonali. Madankollu, il-prinċipju tal-proporzjonalità għandu rwol fil-valutazzjoni tal-ksur tad-drittijiet tal-bniedem, inkluża l-gravità ta' ksur. Il-protezzjoni ġudizzjarja kontra l-ksur tad-drittijiet tal-bniedem hija minqusa fil-Konvenzjoni Ewropea dwar id-Drittijiet tal-Bniedem, fil-Karta tad-Drittijiet Fundamentali tal-Unjoni Ewropea, u fil-Kostituzzjoni Żvediża.

3. Jiena vittma ta' ksur tad-drittijiet tal-bniedem li riżulta minn attivitajiet ta' kumpanija tranżnazzjonali Ewropea li seħħew barra mill-Unjoni Ewropea. Għandi aċċess għall-qrati f'pajjiżek jekk m'iniex ċittadin tal-UE jew jekk ma ngħix fl-UE? X'inhuma l-kundizzjonijiet biex jitalbu d-dannu għal ksur tad-drittijiet tiegħi? Fejn nista' insib xi informazzjoni addizzjonali?

Kundizzjonijiet biex titressaq kawża quddiem qorti Żvediza

Kundizzjoni bażika biex individwu barrani jkun jista' jressaq kawża quddiem qorti Żvediza hija li dan ikun jista' jistabbilixxi l-gurizdizzjoni Żvediza, jiġifieri juri li qorti Żvediza għandha l-gurizdizzjoni li tiddikjara r-rikors ammissibbli. L-għażliet għal dan iwarjaw fil-każijiet differenti:

F'każijiet fejn individwu jkun sofra ksur tad-drittijiet tal-bniedem tiegħu minn kumpanija Żvediza jew mill-fergħat tagħha barra mill-pajjiż, dejjem tista' fil-prinċipju titressaq kawża kontra l-kumpanija inkwistjoni quddiem qorti fl-Iżvezja.

Jekk il-ksur ikun twettaq minn sussidjarja bi sjieda Żvediza jew ikkontrollata mill-Iżvezja b'uffiċċji prinċipali f'pajjiż terz (jiġifieri barra mill-UE, l-Iżlanda, in-Norveġja u l-Iżvizzera), kawża kontra s-sussidjarja tista' minflok titressaq biss quddiem qorti fl-Iżvezja taħt ċerti kundizzjonijiet.

Jekk il-ksur ikun twettaq minn sussidjarja bi sjieda Żvediza jew ikkontrollata mill-Iżvezja b'uffiċċji prinċipali f'pajjiż ieħor tal-UE jew fl-Iżlanda, fin-Norveġja jew fl-Iżvizzera, il-possibbiltajiet biex titressaq kawża kontra s-sussidjarja quddiem qorti fl-Iżvezja huma limitati għal xenarji eċċezzjonali.

Kundizzjonijiet generali għall-gurizdizzjoni Żvediza

Il-qorti Żvedizi jridu jeżaminaw fuq inizjattiva tagħhom stess jekk hemmx gurizdizzjoni Żvediza. Sabiex talba taqa' taħt il-gurizdizzjoni Żvediza jfisser li qorti Żvediza għandha l-gurizdizzjoni li tittratta u tgħaddi sentenza dwar il-mertu tal-kawża.

F'każijiet fejn il-kumpanija li twettaq il-ksur (il-konvenuta) tkun domiciljata fi Stat Membru tal-UE, japplika r-Regolament Brussell I. Madankollu, ir-Regolament fih ukoll għadd ta' regoli dwar il-gurizdizzjoni li l-applikazzjoni tagħhom ma tiddependix fuq fejn ikun domiciljat il-konvenut. Jekk il-konvenut ikun domiciljat fl-Iżlanda, fin-Norveġja jew fl-Iżvizzera, il-Konvenzjoni ta' Lugano tiddetermina l-kwistjoni tal-gurizdizzjoni. Jekk il-konvenut ma jkunx domiciljat fl-UE jew f'pajjiż li huwa firmatarju tal-Konvenzjoni ta' Lugano, il-kwistjoni tal-gurizdizzjoni tiġi ddeterminata permezz ta' applikazzjoni b'analogija tar-regoli dwar il-kunflitt tal-gurizdizzjoni stabbiliti fil-Kapitolu 10 tal-Kodiċi ta' Proċedura Gudizzjarja tal-Iżvezja, filwaqt li jitqies ir-reqwiżit bażiku li jkun hemm interess Żvediz fl-amministrazzjoni tal-gustizzja biex qorti Żvediza tkun disponibbli.

Id-domicilju tal-individwu li d-drittijiet tiegħu jkunu nksru ġeneralment ma jkunx sinifikanti għall-applikazzjoni tar-Regolament Brussell I. Madankollu, f'xi każijiet, huwa meħtieġ li l-attur ikun domiciljat fi Stat Membru jew li ċ-ċirkostanza li tifforma l-bażi tal-gurizdizzjoni tkun attribwibbli għal Stat Membru.

Il-fattur determinanti jkun li ċ-ċirkostanzi li jiffurmaw il-bażi tal-gurizdizzjoni jridu jkunu jeżistu fil-mument li l-kawża titressaq quddiem il-qorti.

Liġi regolatorja

Hija l-qorti Żvediza li tapplika d-dritt internazzjonali privat Żvediz li tiddetermina d-dritt ta' liema pajjiż għandu japplika għal talba li tirriżulta minn ksur tad-drittijiet li jinstema' f'qorti Żvediza. B'mod generali, dan ifisser li jrid japplika d-dritt tal-pajjiż fejn ikun seħħ id-dannu. Għalhekk jekk ikun seħħ ksur tad-drittijiet tal-bniedem barra mill-Iżvezja, it-talba tal-vittma rari tkun sugġetta għad-dritt Żvediz. Dan japplika irrispettivament minn jekk l-individwu jkunx għażel li jifformula t-talba tiegħu għal raġunijiet kuntrattwali (kuntratt ta' impjeg) jew mhux kuntrattwali (fin-nuqqas ta' kuntratt ta' impjeg). Ir-raġuni ewlenija għal dan hija li r-rabta mal-Iżvezja ma hijex b'saħħitha biżżejjed.

Għall-kuntrarju tal-kontenut tad-dritt Żvediz, il-kontenut tad-dritt barrani huwa kwistjoni ta' fatt fil-qorti Żvedizi. Għalhekk individwu li jibbaża t-talba tiegħu fuq id-dritt barrani jrid iressaq prova biex jikkorrobora dan, eż. fil-forma ta' dikjarazzjoni ta' espert. Dan jista' jinvolvi ċerti kostijiet.

Anke meta talba tkun sugġetta għad-dritt barrani, jista' jkun hemm xi lok għall-qorti Żvedizi li japplikaw id-dritt Żvediz dment li jkun hemm kwistjoni ta' regoli vinkolanti fuq livell internazzjonali jew fejn id-dritt barrani jkun f'kunflitt mal-ordni pubbliku Żvediz. Madankollu, tali proċeduri ta' emerġenza jiġu applikati b' mod rari ħafna. Sakemm tiġi stabbilita l-gurisprudenza minn, pereżempju, il-Qorti Ewropea tal-Gustizzja u l-qorti Żvedizi, lanqas ma ġie ċċarat sa liema punt talba għal kumpens li tikkonċerna ksur tad-drittijiet tal-bniedem twassal għall-applikazzjoni ta' dawn ir-regoli ta' eżenzjoni, eż. bħala riżultat tan-nuqqasijiet fil-protezzjoni tad-drittijiet fil-pajjiż fejn ikun seħħ id-dannu.

Possibbiltajiet prattiċi biex titressaq kawża quddiem qorti Żvediza

Dment li jkun hemm gurizdizzjoni Żvediza u li jkun hemm talba protetta li tista' tiġi eżegwita (eż. abbażi tad-dritt barrani applikabbli), l-aċċessibbiltà għall-qorti Żvedizi hija relattivament tajba. Barra minn hekk, il-possibbiltajiet legali għal individwu barrani biex jaġixxi bħala parti f'tilwima Żvediza huma fil-prinċipju simili għal dawk li japplikaw għaċ-ċittadini Żvedizi.

Jekk individwu barrani jiltaqa' ma' ostakli finanzjarji jew prattiċi oħra biex jivvjaġġa lejn il-qorti rilevanti fl-Iżvezja, jista' jiġi preżunt li l-qorti se taħdem biex issolvi dan, pereżempju billi tippermetti d-dehra permezz tat-telefown jew tal-vidjow.

Xi ċittadini barranin li ma jkunux domiciljati fl-Iżvezja u li jressqu kawża kontra persuna ġuridika Żvediza f'qorti Żvediza jridu, fuq rikors tal-konvenut, jipprovdu garanzija għall-ispejjeż legali futuri tal-konvenut. L-Avviz dwar l-eżenzjonijiet għall-atturi barranin milli jipprovdu garanzija għall-ispejjeż legali f'ċerti każijiet tal-15 ta' Mejju 2014 jistabbilixxi liema ċittadini barranin u persuni ġuridici huma eżentati mill-obbligu li jipprovdu garanzija.

Il-possibbiltajiet għal individwu barrani li jiggarantixxi finanzjament pubbliku għat-tariffi tal-qorti u tal-ombudsman huma limitati, tal-anqas jekk l-individwu jkun ċittadin ta' pajjiż mhux tal-UE. L-akbar opportunità għall-finanzjament pubbliku hija fejn talba għal kumpens tiġi ppreżentata bħala talba individwali b'rabta ma' kawża kriminali. Il-possibbiltajiet li tiġi stabbilita soluzzjoni ta' finanzjament privat huma altrimenti dipendenti ħafna fuq iċ-ċirkostanzi finanzjarji u soċjali personali tal-individwu barrani.

Aktar informazzjoni

Memorandum lill-Ministeru għall-Affarijiet Barranin dwar il-possibbiltà li individwu jressaq kawża kontra kumpanija Żvediza f'qorti Żvediza minħabba ksur tad-drittijiet tal-bniedem imwettaq barra mill-Iżvezja. Mannheimer Swartling (2015)

 <https://docplayer.se/7222881-Promemoria-till-utrikesdepartementet.html>

Aktar informazzjoni dwar il-gwida ta' kif tinfetaħ kawża quddiem il-qorti hija disponibbli fuq  <https://www.domstol.se/en/>

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk m'inix ċittadin tal-UE u ma ngħix fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' insib informazzjoni dwar id-drittijiet tiegħi?

Ara l-mistoqsija 1.

L-Istitut Żvediz għad-Drittijiet tal-Bniedem ma jipproċessax ilmenti individwali relatati ma' ksur tad-drittijiet tal-bniedem.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' ilment jew servizzi ta' medjazzjoni għal ksur li jirriżulta mill-attivitàjiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitàjiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament ta' dawn is-sistemi?

Mekkaniżmi ta' rimedju tal-kumpanija stess

Il-kumpaniji għandhom ir-responsabbiltà li jiżguraw li l-attivitàjiet tagħhom ma jksru d-drittijiet tal-bniedem ta' hadd u, jekk kumpanija tkun ikkawżat dan il-ksur jew ikkontribwiet għalih jew kienet marbuta miegħu, għandha tipprova ssib mod kif tirrimedja s-sitwazzjoni għall-persuna affettwata. Tali rimedju jista' jinvolvi apoloġija, l-għoti ta' kumpens finanzjarju jew mhux finanzjarju jew xi haġa oħra miftiehma bejn il-persuna affettwata u l-kumpanija. Is-sitwazzjoni tkun aktar ikkumplikata jekk kumpanija ma tkun ikkontribwiet għal ebda impatt negattiv, iżda l-impatt ikun marbut direttament mal-attività tagħha. F'każijiet bħal dawn, u jekk il-kumpanija jkollha biżżejjed influwenza biex tkun tista' timmaniġġja l-impatt negattiv, il-kumpanija għandha tuża l-influwenza tagħha.

Ma hemm l-ebda mudell standard dwar kif kumpanija għandha torganizza bl-aħjar mod il-mekkanizmi tagħha stess għall-ilmenti u r-rimedju. Kull kumpanija trid tiddeciedi għaliha nnifisha x'inhu xieraq abbażi tal-kundizzjonijiet speċifiċi tagħha.

Xi parametri referenzjarji:

Accessibbiltà – iffacilita djalogu ma' daww affettwati mill-imġiba tal-kumpanija

Negożjati u diskussjonijiet mar-rappreżentanti tal-impjegati – spiss jikkostitwixxu bażi tajba għal miżuri effettivi f'kawżi li jikkonċernaw l-impjegati

Linji gwida dwar kif in-nies fi hdan kumpanija jistgħu jqajmu l-allarm internament dwar imġiba hażina, kif għandu jingħata segwitu għall-allarm u kif għandhom jiġu protetti l-persuni li jqajmu l-allarm

Sistema għat-trattament tal-ilmenti meta persuni barra mill-kumpanija li jhossu li huma, jew oħrajn, ġew affettwati jew se jiġu affettwati b'mod negattiv mill-kumpanija tista' tagħmel lill-kumpanija konxja mill-problema b'mod sikur u anonimu

Il-gvern introduċa leġiżlazzjoni ġdida dwar ir-rapportar tas-sostenibbiltà għal kumpaniji kbar, li hija aktar ambizzjuża mid-direttivi tal-UE, kriterji aktar ċari għas-sostenibbiltà fl-Att dwar l-Akkwist Pubbliku, u protezzjoni legali aktar b'saħħitha għall-informaturi.

F'Diċembru 2016, daħlet fis-seħh leġiżlazzjoni ġdida dwar ir-rapportar dwar is-sostenibbiltà. Il-leġiżlazzjoni tfisser li l-kumpaniji l-kbar kollha b'aktar minn 250 impjegat issa huma obbligati jirrapportaw dwar is-sostenibbiltà. Minbarra l-informazzjoni dwar l-impatt ambjentali, il-kundizzjonijiet soċjali, l-ugwaljanza u l-prevenzjoni tal-korruzzjoni, ir-rapporti, fejn dan ikun meħtieġ biex wieħed jifhem l-iżvilupp, il-pożizzjoni u r-riżultati tal-kumpanija, iridu jinkludu wkoll informazzjoni dwar miżuri biex jiġi żgurat ir-rispett għad-drittijiet tal-bniedem, inklużi d-drittijiet tal-impjegati.

F'Jannar 2017, ir-Riksdag adotta wkoll leġiżlazzjoni stretta biex jiproteġi lill-impjegati li jqajmu l-allarm dwar imġiba hażina serja fl-attivitàjiet tal-impjegatur tagħhom ("żvelar ta' informazzjoni protetta"). Taħt din il-protezzjoni speċjali, l-impjegati li huma sugġetti għal ritaljazzjoni mill-impjegatur tagħhom se jkunu intitolati għad-danni.

Rapporti pubbliċi

In-negożju u d-drittijiet tal-bniedem: Nuqqasijiet u lakuni tangibbli fid-dritt Żvediż. Jirrapporta lill-Aġenzija Żvediża għall-Ġestjoni Pubblika. Enact Sustainable Strategies (Enact), ditta ta' konsulenza speċjalizzata fl-iżvilupp sostenibbli tan-negożju u fl-intraprenditorija responsabbli.

 **In-negożju u d-drittijiet tal-bniedem: Nuqqasijiet u lakuni tangibbli fid-dritt Żvediż. Enact (statskontoret.se)**

6. Għandi xi drittijiet speċifiċi jekk inkun vittma vulnerabbli li tfttex rimedju għal ksur tad-drittijiet tal-bniedem relatati man-negożju? Jista' ikollu aċċess għall-għajnuna legali u taħt liema kundizzjonijiet? Liema spejjeż se jkunu koperti mill-għajnuna legali? Għandi aċċess għall-għajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħix fl-UE?

Il-vittmi ta' ksur tad-drittijiet tal-bniedem relatati man-negożju ma għandhom l-ebda dritt speċifiku (jekk jogħġbok ara l-mistoqsija 1).

Hemm il-possibbiltà li tinkiseb għajnuna legali skont l-Att dwar l-Għajnuna Legali (1996:1619). Dejjem hija l-qorti jew l-Awtorità tal-Għajnuna Legali (*Rättshjälpsmyndigheten*) li tiddetermina jekk intix intitolat għal għajnuna legali jew le.

L-għajnuna legali ġeneralment tapplika għal persuni privati, jiġifieri mhux assoċjazzjonijiet, kumpaniji jew simili. B'mod eċċezzjonali, negozjant jew patrimonju jista' jikseb ukoll għajnuna legali.

Il-mezzi finanzjarji tiegħek huma bbażati fuq l-introjt annwali tiegħek ikkalkolat qabel it-taxxa. Naqqas SEK 15 000 għal kull wild li tikkontribwixxi għall-manteniment tiegħu, sa massimu ta' SEK 75 000. Is-somma trid tiġi agġustata wkoll jekk għandek assi jew djun li jaffettwaw il-kapaċità tiegħek li tħallas. Biex tirċievi għajnuna legali, il-mezzi finanzjarji tiegħek ma għandhomx jaqbuż SEK 260 000 fis-sena. Meta tiġi nnotifikat li se tirċievi għajnuna legali, int trid tħallas uħud mill-ispejjeż inti stess. L-għajnuna legali qatt ma hija kompletament mingħajr ħlas għall-adulti u l-parti li tħallas int stess tissejjaħ ħlas għall-għajnuna legali. Il-ħlas tiegħek għall-għajnuna legali qatt ma jista' jkun oġġla mill-kostijiet tal-għajnuna legali.

Il-kopertura tal-ispejjeż legali hija forma ta' assigurazzjoni li fil-biċċa l-kbira tal-każijiet hija inkluża fil-kopertura tad-dar u tal-kontenut, fil-kopertura tad-dar u residenzjali u fil-kopertura tal-assigurazzjoni tal-villegġjatura. Il-kopertura tal-ispejjeż legali tfisser li l-assigurazzjoni tiegħek tista' tħallas parti mill-kostijiet tiegħek għal ġurista jew avukat. It-termini u l-kundizzjonijiet għall-kopertura tal-ispejjeż legali jistgħu jvarjaw bejn il-kumpaniji tal-assigurazzjoni, u għalhekk huwa importanti li tiċċekkja t-termini u l-kundizzjonijiet tal-kopertura tal-assigurazzjoni tiegħek.

L-Artikolu 35 tal-Ordinanza dwar l-Għajnuna Legali (1997:404) tistabbilixxi liema ċittadini barranin għandhom jiġu ttrattati bl-istess mod bħaċ-ċittadini Żvediżi f' materji ta' dritt għall-għajnuna legali skont l-Att dwar l-Għajnuna Legali.

L-aħħar aġġornament: 26/04/2023

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

Negożju u drittijiet tal-bniedem - Skozja

1. X'tip ta' ħarsien ġudizzjarju għandi f'pajjiżek bħala vittma ta' ksur tad-drittijiet tal-bniedem relatati man-negożju? Dan il-ħarsien jinkludi kumpens?

L-Att dwar l-Iskożja (*Scotland Act*) tal-1998 jirrikjedi li l-leġiżlazzjoni kollha mgħoddija mill-Parlament Skoċċiż u l-atti kollha tal-membri tal-Gvern Skoċċiż ikunu kompatibbli mad-drittijiet li jinsabu fil-Konvenzjoni Ewropea dwar id-Drittijiet tal-Bniedem (KEDB). L-Att dwar id-Drittijiet tal-Bniedem (*Human Rights Act*) tal-1998 jagħmilha illegali għall-awtoritajiet pubbliċi fl-Iskożja li jaġixxu b'mod mhux kompatibbli mad-drittijiet tal-Konvenzjoni. Jekk iseħh ksur tad-drittijiet tal-bniedem, il-qrati Skoċċiżi għandhom is-setgħa li jisimgħu l-kawżi u jipprovdu rimedji.

L-Att dwar il-Kumpaniji (*Companies Act*) tal-2006 jistabbilixxi l-bażi ġuridika li abbażi tagħha jiġu fformati u jitmexxew il-kumpaniji. L-Uffiċċju tal-Kuruna u l-Prosekutur (*Crown Office and Procurator Fiscal Service* (COPFS)) jista' jibda proċeduri kontra negozji Skoċċiżi fil-qrati Skoċċiżi meta jkun hemm evidenza li twettaq reat.

L-Att tal-Iskożja dwar it-Traffikar u l-Isfruttament tal-Bnedmin (*Human Trafficking and Exploitation (Scotland) Act*) tal-2015 jikkonsolida u jsaħħaħ il-liġi kriminali eżistenti tar-Renju Unit kontra t-traffikar u l-isfruttament tal-bnedmin, u jsaħħaħ l-istatus tal-vittmi u l-appoġġ għalihom.

L-Att fih dispożizzjonijiet dwar il-holqien ta' reat wieħed ta' traffikar tal-bnedmin għat-tipi kollha ta' sfruttament kemm ta' adulti kif ukoll ta' tfal; jistabbilixxi gravanti statutorji tat-traffikar tal-bnedmin għall-użu ma' reati oħrajn; u jfassal approċċ ġdid għar-reat preċedenti awtonomu ta' skjavitù, ta' servitù u ta' xogħol furzat jew obbligatorju.

L-Artikolu 4 tal-Att tal-2015 jipprevedi ir-reat ta' skjavitù, ta' servitù u ta' xogħol furzat jew obbligatorju, li jrid jiġi interpretat f'konformità mal-Artikolu 4 tal-KEDB.

Korpi korporattivi (pereżempju kumpanija), assoċjazzjonijiet mhux inkorporati u shubijiet jistgħu jkunu haġta ta' reat ta' traffikar tal-bnedmin jew ta' reat skont l-Artikolu 4 tal-Att tal-2015. L-Artikolu 39 tal-Att tal-2015 jipprevedi li individwi rilevanti fi hdan tali korp (bħal direttur) jistgħu wkoll ikunu haġta ta' reat deskritt hawn fuq.

Kif meħtieġ mill-Att tal-2015, il-Lord Advocate ppubblika struzzjonijiet għall-prosekuturi dwar il-prosekuzzjoni ta' vittmi ssuspettati jew ikkonfermati tar-reat ta' traffikar tal-bnedmin u tar-reat skont l-Artikolu 4 (skjavitù, servitù u xogħol furzat jew obbligatorju). Is-COPFS ikompli japplika dawn l-istruzzjonijiet sabiex jiżgura li l-vittmi ma jiġux imħarrka għal reati mwettqa bħala konsegwenza ta' dawn.

L-Ombudsman Skoċċiż tas-Servizzi Pubbliċi (*Scottish Public Services Ombudsman* (SPSO)) għandu mandat wiesa'. Huwa l-istadju finali għall-ilmenti dwar l-aktar servizzi pubbliċi devoluti fl-Iskożja. L-SPSO jipprovdi wkoll servizz ta' rieżami indipendenti għall-Fond Skoċċiż tal-Protezzjoni Soċjali, bil-poter li jdawwar u jissostitwixxi deċiżjonijiet meħuda minn kunsilli dwar applikazzjonijiet għal Kura Komunitarja u għal Għotjiet ta' Kriżi. L-SPSO għandu rwol limitat f'haġġa fil-kumpens. Normalment, l-eżiti jkunu fil-forma ta' rakkomandazzjonijiet lis-servizzi pubbliċi li ikun qed isir l-ilment dwarhom. Is-setgħat u d-dmirijiet huma stabbiliti fl-Att dwar l-Ombudsman Skoċċiż tas-Servizzi Pubbliċi (*Scottish Public Services Ombudsman Act*) tal-2002.

Meta individwu jemmen li d-drittijiet tal-bniedem tiegħu jkunu nksiru, jaf ikun jixtieq jittlob parir legali indipendenti.

2. Għandkom xi regoli speċifiċi għal ksur gravi tad-drittijiet tal-bniedem? Dawn ir-regoli japplikaw għal reati ambjentali jew ta' sfruttament qawwi tal-forza tax-xogħol?

Id-Dikjarazzjoni Skoċċiża dwar id-Drittijiet u r-Responsabbiltajiet tal-Art (*Scottish Land Rights and Responsibilities Statement*), ippubblikata mill-Gvern Skoċċiż kif meħtieġ mill-Att tal-Iskożja dwar ir-Riforma tal-Artijiet (*Land Reform (Scotland) Act*) tal-2016, tistabbilixxi sitt prinċipji sabiex jgħinu fit-tiswir tal-politika dwar kwistjonijiet relatati mal-art fl-Iskożja. L-ewwel wieħed minn dawn il-prinċipji huwa li: "Jenħtieġ li l-qafas ġenerali tad-drittijiet tal-art, tar-responsabbiltajiet u tal-ordni pubbliku jippromwovi, jissodisfa u jirrispetta d-drittijiet tal-bniedem rilevanti fir-rigward tal-art, jikkontribwixxi għall-interess u għall-benesseri pubbliċi, u jibbilanċja l-interessi pubbliċi ma' dawk privati. Jenħtieġ li l-qafas jappoġġa l-iżvilupp ekonomiku sostenibbli, jipproteġi u jtejjeb l-ambjent, jgħin fil-kisba tal-gustizzja soċjali u jibni soċjetà aktar ġusta."

L-Att tal-2016 jirrikjedi li l-Ministri Skoċċiżi jirreżaminaw b'mod regolari d-Dikjarazzjoni u jirrapportaw lill-Parlament.

It-twegiba għall-mistoqsija 1 fiha informazzjoni dwar it-traffikar u l-isfruttament tal-bniedem.

3. Jiena vittma ta' ksur tad-drittijiet tal-bniedem li riżulta minn attivitajiet ta' korporazzjoni transnazzjonali Ewropea li seħħew 'il barra mill-Unjoni Ewropea. Għandi aċċess għall-qrati f'pajjiżek jekk m'iniex ċittadin tal-UE jew jekk ma ngħixx fl-UE? X'inhuma l-kundizzjonijiet biex jintalbu d-danni għal ksur tad-drittijiet tiegħi? Fejn nista' nsib xi informazzjoni addizzjonali?

Ir-rimedji ġudizzjarji partikolari disponibbli għal ksur ta' dritt tal-bniedem jiddependu minn jekk id-dritt huwiex kopert mid-dritt komuni jew mil-liġi miktuba.

L-Artikolu 2 tal-Att tal-Iskożja dwar it-Ttraffikar u l-Isfruttament tal-Bniedem 2015 tipprovdi għall-applikazzjoni tar-reat ta' traffikar tal-bniedem għal aġir fir-Renju Unit u fi bnadi oħra, li jirrifletti l-fatt li l-attività ta' traffikar tal-bniedem tista' tinvolvi attività li sseħħ kompletament jew parzjalment barra mill-Iskożja.

L-Att tal-2015 jipprevedi wkoll li ċittadin tar-Renju Unit, persuna li fiż-żmien tar-reat kienet abitwalment residenti fl-Iskożja, jew korp inkorporat skont il-liġi ta' parti mir-Renju Unit, iwettku reat ta' sfruttament tal-bniedem irrispettivament minn fejn isseħħ l-azzjoni rilevanti. Jekk persuna tkunx abitwalment residenti fl-Iskożja jiġi ddeterminat fid-dawl tal-fatti u taċ-ċirkustanzi kollha tal-każ. Kwalunkwe persuna oħra twestaq ir-reat ta' traffikar tal-bniedem biss jekk kwalunkwe parti mill-azzjoni rilevanti sseħħ fir-Renju Unit jew l-azzjoni rilevanti tittieħdet bil-hsieb li persuna tasal jew tidhol fir-Renju Unit, titlaq mir-Renju Unit jew inkella tivvjaġġa ġor-Renju Unit.

4. L-istituzzjonijiet tal-Ombudsman, il-korpi tal-ugwaljanza jew l-istituzzjonijiet nazzjonali tad-Drittijiet tal-Bniedem jistgħu jappoġġaw lill-vittmi ta' ksur tad-drittijiet tal-bniedem relatati man-negozju mwettaq minn korporazzjonijiet transnazzjonali Ewropej barra mill-Unjoni Ewropea? Dawn il-korpi jistgħu jinvestigaw il-każ tiegħi jekk m'iniex ċittadin tal-UE u ma ngħixx fl-UE? Hemm servizzi pubbliċi oħra (bħall-ispettorat tax-xogħol jew tal-ambjent) f'pajjiżek li jistgħu jinvestigaw il-każ tiegħi? Fejn nista' nsib informazzjoni dwar id-drittijiet tiegħi?

Il-kuntest regolatorju għan-negozju fl-Iskożja huwa simili f'haġġa modi għall-bqija tar-Renju Unit u tal-Ewropa, u varjetà ta' regolaturi jiffokaw fuq attivitajiet tan-negozju. Is-setgħat ta' eżekuzzjoni tagħhom huma mmirati lejn is-sanzjonar tan-negozju aktar milli l-appoġġar tal-vittmi, iżda minkejja dan hemm fis-seħħ mekkaniżmi permezz tal-pulizija u ta' aġenziji governattivi oħra jekk ikun hemm element kriminali relatat mal-attività.

L-Iskożja għandha żewġ Istituzzjonijiet Nazzjonali tad-Drittijiet tal-Bniedem (NHRIs):

🏠 **Il-Kummissjoni Skoċċiża tad-Drittijiet tal-Bniedem** (*Scottish Human Rights Commission* (SHRC))

🏠 **Il-Kummissjoni għall-Ugwaljanza u d-Drittijiet tal-Bniedem** (*Equality and Human Rights Commission* (EHRC))

L-SHRC u l-EHRC għandhom mandat kondiviz dwar id-drittijiet tal-bniedem u t-tnejn għandhom rwoli importanti, għalkemm differenti, fil-promozzjoni u fil-monitoraġġ tal-implimentazzjoni tad-drittijiet tal-bniedem rikonoxxuti internazzjonalment fil-livell nazzjonali. Is-setgħat rispettivi ta' kull Kummissjoni huma deskritti fis-siti web tagħhom.

L-Ombudsman Skoċċiż tas-Servizzi Pubbliċi (SPSO) jitratta l-ilmenti tal-aħħar stadju dwar l-aktar servizzi pubbliċi devoluti fl-Iskożja. L-Ombudsman huwa ufficiju indipendenti u, fl-eżerċizzju tal-karigi tiegħu, mhuwiex soġġett għad-direzzjoni jew għall-kontroll ta' xi membru tal-Gvern Skoċċiż jew tal-Parlament Skoċċiż. L-SPSO jista' jikkunsidra ksur allegat tad-drittijiet tal-bniedem bħala parti mill-kunsiderazzjoni tiegħu ta' lment. Huwa improbabbli li korporazzjoni transnazzjonali Ewropea tkun tifforma wieħed mill-korpi elenkati li l-SPSO jista' jircievi lmenti dwarhom. L-SPSO jista' jeżamina l-ilmenti dwar is-servizzi mogħtija mis-setturi privati jew volontarji jekk dawn jiġu pprovduti f'isem korp taħt il-guridizzjoni tiegħu.

Barra minn hekk, l-Artikolu 9(4) u (5) tal-Att dwar l-Ombudsman Skoċċiż tas-Servizzi Pubbliċi tal-2002 tkopri min jista' jressaq ilment lill-SPSO. Dawn jeħtiġilhom ikunu residenti fir-Renju Unit fiż-żmien meta jsir l-ilment, jew l-azzjonijiet li jsir ilment dwarhom iridu jkunu seħħew waqt li l-persuna kienet preżenti fir-Renju Unit.

5. Pajjiżek jimponi obbligi fuq il-korporazzjonijiet transnazzjonali Ewropej biex jistabbilixxu mekkaniżmi ta' lment jew servizzi ta' medjazzjoni għal ksur li jirriżulta mill-attivitàjiet tan-negozju tagħhom? Dawn l-obbligi japplikaw ukoll għal ksur li seħħ barra l-Unjoni Ewropea? Min hu inkarigat mill-monitoraġġ ta' dawn l-attivitàjiet f'pajjiżek? Hemm rapporti pubbliċi disponibbli li jipprovdu informazzjoni dwar il-funzjonament tas-sistema?

Ir-Renju Unit stabbilixxa Punt ta' Kuntatt Nazzjonali (NCP) għal-Linji Gwida tal-OECD għall-Intrapriżi Multinazzjonali, li huma sett ta' rakkomandazzjonijiet għal imġiba responsabbli fin-negozju li jkopri, fost affarijiet oħra, id-drittijiet tal-bniedem. Bħala parti mid-Dipartiment għall-Kummerċ Internazzjonali (*Department for International Trade*), l-NCP tar-Renju Unit huwa responsabbli biex iżid l-għarfien dwar il-Linji Gwida tal-OECD u sabiex jimplimenta l-mekkaniżmu assoċjat tal-ilmenti. Jekk kumpanija tkun qed tikser il-Linji Gwida tal-OECD, jista' jsir ilment lill-NCP minn kwalunkwe parti interessata, u dan jinkludi l-impjegati tagħha jew it-trade unions tagħhom, u l-komunitajiet affettwati mill-attivitàjiet tal-kumpanija. L-NCP ifittex li jagħmilha ta' medjatur bejn il-partijiet, iżda fejn dan ma jkunx possibbli, tiġi ppubblikata u magħmula disponibbli għat-tixrid mal-pubbliku deċiżjoni dwar jekk il-kumpanija agixxietx b'mod inkonsistenti mal-Linji Gwida. Informazzjoni dwar ilment tista' tinkiseb mis-🏠 [sit web tal-NCP](#).

Sorsi oħra ta' servizzi ta' pariri u ta' medjazzjoni fir-Renju Unit jinkludu 🏠 [l-Ufficiju tal-Pariri liċ-Ċittadini](#) (*Citizens Advice Bureaux*) u 🏠 [s-Servizz ta' Pariri, Konċiljazzjoni u Arbitraġġ](#) (*Advisory, Conciliation and Arbitration Service*).

6. Għandi xi drittijiet speċifiċi jekk inkun vittma vulnerabbli li tfttex rimedju għal ksur tad-drittijiet tal-bniedem relatati man-negozju? Jista' jkollni aċċess għall-ghajnuna legali u taħt liema kundizzjonijiet? Liema spejjeż se jkunu koperti mill-ghajnuna legali? Għandi aċċess għall-ghajnuna legali taħt l-istess kundizzjonijiet jekk m'iniex ċittadin tal-UE jew jekk ma ngħixx fl-UE?

L-ghajnuna legali ffinanzjata mill-fondi pubbliċi tippermetti li n-nies jieħdu azzjoni sabiex jiddefendu d-drittijiet tagħhom jew iħallsu għad-difiża tagħhom meta ma jkunux jistgħu jagħmlu dan b'xi mod ieħor.

Ma hemm l-ebda rekwiżit li wieħed ikun residenti fl-Iskożja meta japplika għal ghajnuna legali skont l-Att tal-Iskożja dwar l-Ghajnuna Legali (*Legal Aid (Scotland) Act*) tal-1986. Hemm żewġ tipi ta' ghajnuna legali ċivili:

i. Permezz ta' pariri u assistenza, avukat jista' jipprovdi pariri, jagħmel domandi u jikkorrispondi ma' oħrajn f'isem klijent. Pariri u assistenza huma disponibbli għal kwistjonijiet tal-Ordinament Ġuridiku tal-Iskozja (inkluż id-dritt tar-Renju Unit li japplika fl-Iskozja) iżda ġeneralment ma jistgħux jintużaw sabiex il-kwistjonijiet jiġu pprezentati l-qorti.

ii. L-għajnuna legali civili hija disponibbli għal proċeduri quddiem il-qorti Skoċċiżi.

Iż-żewġ tipi ta' għajnuna legali civili huma soġġetti għal kriterji ta' eliġibbiltà statutorji. Il-pariri u l-assistenza huma disponibbli soġġetti għal kriterji ta' eliġibbiltà finanzjarji. Il-kriterji ta' eliġibbiltà għal dawk li jaċċessaw l-għajnuna legali civili huma konsistenti u trasparenti, bit-talbiet ikunu soġġetti għal testijiet statutorji.

L-ewwel żewġ testijiet jiġu applikati għall-merti legali tat-talba. Irid jintwera li hemm bażi ġuridika għall-każ li fih tintalab għajnuna legali ("kawża probabbli") u li huwa raġonevoli li jintużaw fondi pubbliċi sabiex isostnu l-każ. It-tielet test jiġi applikat għaċ-ċirkustanzi finanzjarji tal-applikant.

Aktar informazzjoni tinsab mis-[sit web tal-Bord Skoċċiż tal-Għajnuna Legali](#) (*Scottish Legal Aid Board*).

L-Artikolu 9 tal-Att tal-Iskozja dwar it-Traffikar u l-Sfruttament tal-Bnedmin 2015 jagħti s-setgħa lill-Ministri Skoċċiżi sabiex jispjefikaw il-perjodu li matulu l-adulti jeħtiġilhom jiġu pprovduti b'appoġġ u b'assistenza, meta jkun hemm motivazzjonijiet raġonevoli biex wieħed jemmen li jkunu vittmi ta' reat ta' traffikar u ta' sfruttament tal-bnedmin. Ir-Regolamenti li daħlu fis-seħħ fl-1 ta' April 2018 stabbilew dan il-perjodu ta' appoġġ għal 90 jum u jinkludu l-ġoti ta' appoġġ u ta' assistenza b'rabta ma' (iżda mhux limitat għal):

akkomodazzjoni

il-ħajja ta' kuljum

pariri u kura mediċi (inklużi valutazzjoni u kura psikoloġiċi)

traduzzjoni u interpretazzjoni tal-lingwi

ġoti ta' pariri

konsulenza legali

informazzjoni dwar servizzi oħra disponibbli għall-adulti

ripatrijazzjoni

L-Artikolu 10 tal-Att tal-2015 fiha setgħat għall-Ministri Skoċċiżi sabiex jagħmlu regolamenti dwar l-appoġġ u l-assistenza li jistgħu jiġu pprovduti lil adult li jkun, jew li jidher li jkun, vittma ta' skjavità, ta' servitù u ta' xogħol furzat jew obbligatorju. Ir-regolamenti daħlu fis-seħħ fl-1 ta' April 2018 u stabbilew li l-proċess sabiex jiġi ddeterminat jekk adult ikunx vittma ta' tali reat; li l-appoġġ u l-assistenza pprovduti; u li l-perjodu li jiġu pprovduti għalih jenħtieġ li jkunu identifiċi għal dawk ta' vittma ta' reat ta' traffikar u ta' sfruttament tal-bnedmin.

Il-Gvern Skoċċiż għandu fis-seħħ ftehimiet ta' finanzjament ma' [Migrant Help](#) (li tappoġġja lil vittmi adulti ta' traffikar u ta' sfruttament, għajr vittmi nisa ta' traffikar għall-finijiet ta' sfruttament sesswali kummerċjali) u t-[Trafficking Awareness Raising Alliance](#) (li tappoġġja lill-vittmi nisa ta' traffikar għall-finijiet ta' sfruttament sesswali kummerċjali). [The Anchor Service](#), li huwa parti mill-NHS Greater Glasgow and Clyde, huwa ffinanzjat ukoll sabiex jipprovdi servizz psikoloġiku lill-vittmi adulti kollha ta' traffikar u ta' sfruttament tal-bnedmin identifikati fl-Iskozja.

L-aħħar aġġornament: 30/07/2020

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.